

:- શક્તિ ગ્રંથમાળા :-  
વર્ષ પાંચમું

# ભગવતી ભક્તનારી



પ્રકાશક :

શ્રી શક્તિ સાહિત્ય મંદિર  
સ્ટેશનરોડ,  
નડિઆદ.

મુસ્લમાન વિદ્યાર્થીને સંબોધન

જિલ્લાના મુખ્ય મથકે સ્થાપિત

સંખ્યા ૨૨૪૨૧- મિલ્લત ૦-૬૦

સંખ્યા ૨૨૪૨૧- મિલ્લત ૦-૬૦

૨૦૧૬

॥ श्री माई प्रसन्नास्तु ॥

शक्ति ग्रंथभाषा :

कथांक ग्रंथ १४

वर्ष पांचमुं

पुस्तक २ शुं

# ॥ भगवती भक्तनारी ॥

संपादक

केशवदास लवानीशंकर पंड्या.



श्री शक्ति साहित्य मंदिर-नडिआद.

न्योखावर भूष्य

इ. ०-६-० पो. भ. शुद्ध.

પ્રકાશક :

# શ્રી શક્તિ સાહિત્ય મંદિર-નડિઆદ.

તરફથી

કેશવલાલ ભવાનીશંકર પંડ્યા.

સ્ટેશનરોડ, નડિઆદ.

ગુજરાત વિદ્યાપીઠ ગ્રંથાલય  
અમદાવાદ  
શ્રી ગોપીરામ-સંગ  
૨૨૪૨૯  
卐

પ્રથમાવૃત્તિ  
પ્રત ૧૦૦૦

[સર્વ હક્ક સ્વાધિન]

આસો સુદ ૧  
સં. ૧૯૯૬

卐

મુદ્રક :

કેશવલાલ ભવાનીશંકર  
પંડ્યા.

મુદ્રણસ્થાન :

શ્રી શક્તિ મુદ્રણાલય,  
સ્ટેશનરોડ-નડિઆદ.

## બે બેલ

માની કૃપાથીજ અંથમાળાના પાંચમા વર્ષનું આ બીજું પુસ્તક માના પ્રિય બાલુડાંના કરકમળમાં અર્પાય છે. પ્રસ્તુત પુસ્તક બહેનો માટે અતિ ઉપયોગી બોધદાયક છે. આ પુસ્તકમાં ફેટલીક ભક્તનારીનું ચરિત્ર અમુક વર્ષો પહેલાંનું છે અને ફેટલીક ભક્તનારીનું ચરિત્ર મારા પોતાના જાણવામાં અને જોવામાં આવેલું છે તેનું છે.

આશા છે કે આ પુસ્તકનું વાંચન અને વિચારણા કરીને એકાદ પણ માઇલગિની તે માર્ગે સંચરશે તો મારે આ પ્રયાસ સફલ ગણાશે.

આ વર્ષના ચાર પુસ્તકોમાં પ્રથમ પુસ્તક શ્રાવણમાં અને બીજુ આ આસોમાં આપેલ છે. બાકીનાં ૩-૪ પોષ તથા મહા માસમાં આપવામાં આવશે. ત્રીજુ પુસ્તક આ બીજા પુસ્તક સાથેજ આપવાનું જાહેર કરેલ હતું, પરંતુ ફેટલાક કારણસર તે બની શક્યું નથી તો પ્રેમી ગ્રાહકો તેને માટે ક્ષમા અર્પશે.

અંથમાળાનું લવાજમ એક રૂપીયામાંથી પો. ખ. ના ચાર આના બાદ જતાં બાકીના ચાર આનાના પ્રમાણમાં તેનું જોષએ તેટલું વાંચન તો આ ન જ ગણી શકાય, પરંતુ અંથમાળાના ગ્રાહકોની સંખ્યા ઘણી અલ્પ હોવાથી તેના વાંચન પાનમાં વધારો થઈ શકતો નથી. બીજું કારણ અંથમાળાના લવાજમના હિસાબે જે પુસ્તકોની છૂટક કીંમત રાખવી પડે છે તે પણ આજના સાહિત્ય-વૃદ્ધિના જમાનામાં વધારે પડતીજ ગણાય છે. છતાં માની કૃપાથી તેણે પાંચમા વર્ષમાં પ્રવેશ કરેલ છે.

+

અંથમાળાના પ્રચાર માટે જે જે માઇબંધુ-ભગિનીઓએ પ્રયાસ કર્યા છે તે કરી રહ્યાં છે તે સર્વનો અત્યંત આભારી છું.

માઇભક્ત ચરણરજ

કનિષ્ઠ કેશવના જયશ્રી માઇ

## -:- અનુક્રમ -:-



૧ યમુના	...	...	...	...	...	...	...	૯
૨ સરયૂ	...	...	...	...	...	...	...	૧૮
૩ શીલા	...	...	...	...	...	...	...	૨૮
૪ લક્ષ્મી	...	...	...	...	...	...	...	૩૮
૫ સ્વર્ણમયી દેવી	...	...	...	...	...	...	...	૪૬
૬ દેવી રાણી ભવાની	...	...	...	...	...	...	...	૫૬
૭ રાણી પદ્માવતી	...	...	...	...	...	...	...	૭૧
૮ 'જ્ઞાનજ્યોતિ'—સંન્યાસિની	...	...	...	...	...	...	...	૮૩
૯ ગૌરદાસી	...	...	...	...	...	...	...	૮૫
૧૦ સત્યબાલા	...	...	...	...	...	...	...	૮૮
૧૧ રામિણી	...	...	...	...	...	...	...	૧૦૦
૧૨ જનીઆધ	...	...	...	...	...	...	...	૧૦૬
૧૩ દિવાળીઆ	...	...	...	...	...	...	...	૧૦૯



-:- મંદિરના સેવાલાવી અમદાવાદમાં મુખ્ય પ્રચારક :-:-

પંડયા નર્મદાશંકર મુળશંકર      શા. સોમચંદ અંબાલાલ ઘડીઆળી  
કાપડીવાડ, રાયપુર.                      ઢાલનીપોળ, કમાનવાળીપોળ.

## બહુનોને એ બોલ



૦ માની પૂજા કરવાનો એકલા પુરોહિતને જ અધિકાર નથી તમે પણ માની પૂજા કરી શકો છો.

૦ તમારાથી કશું ન બને તો માત્ર એક ધીનો દીવો કરતાં શીખો. એ દીવોજ તમને બધું શીખવશે.

૦ ‘ધરના કામકાજમાંથી ક્યારે નવરાં પડીએ છીએ?’ આ પ્રશ્ન તમારી આગસનો ખોટો બચાવજ કરે છે.

૦ ‘પતિ, ભક્તિ-પૂજા કરશે અને તેનું અડધું ફલ પત્નીને મળશે.’ તે આશા છોડી દો. તમે જમશો તોજ તમારી ભૂખ શાંત થશે.

૦ પુરોહિત કરતાં તમારાં હૃદય નમ્ર અને નિર્મળ રહે છે જેથી ભક્તિ કરવામાં તમને ઘણી અનુકૂળતા થઈ પડશે.

૦ તમે સાક્ષાત્ ક્ષમા, દયા અને પ્રેમની દૈવી મૂર્તિઓ છો. એ પ્રેમથીજ તમે ભગવતીને મેળવી શકશો.

૦ ભક્તિથી તમારા અંતરમાં, તમારા ગૃહમાં, તમારા કુટુંબમાં સર્વત્ર સ્થળે કોઈ દિવ્ય પ્રકાશ ફેલાશે અને તમારી પ્રાપ્તિ પણ તેવા સંસ્કાર પડશે.

૦ જગદંબાના નામસ્મરણથી સાચો કૃતંગાર પહેરી તમારા શરીરને દિવ્ય બનાવો.

૦ સંસારના વિધવિધ તાપ અને કલેશના સમયે જગદંબાનું નામસ્મરણ તમોને સાચી શાંતિ અર્પશે.

કનિષ્ઠ કેશવ



## પુરુષોને બે બોલ



“જે સ્ત્રીજાતિ તમારા સુખદુઃખની લાગિયણ છે અને સદાકાળને માટે પોતાનું સર્વસ્વ તમને અર્પણ કરી રહી છે, તેમને શિક્ષણ આપવા તથા ઉન્નત બનાવવાને તમે શું પ્રયત્ન કરો છો ?”

“જે દેશમાં, જે પ્રજામાં નારી-પૂજા નથી. તે દેશ, તે પ્રજા કોઈ કાળે મહાન કે ઉન્નત થઈ શકે નહિ. નારીરૂપી શક્તિ-મૂર્તિની અવગણના કરવાથીજ આજે તમારું અધઃપતન થયું છે.”

“અત્યારે પણ આ દેશની કન્યાઓમાં અને સ્ત્રીઓમાં જેવું સદ્વર્તન, સેવાભાવ, સ્નેહ, દયા, સંતોષ તથા પતિભક્તિ જેવામાં આવે છે, તેવું પૃથ્વીના બીજા કોઈ ભાગમાં મેં જોયું નથી,”

“એક માત્ર ભારતવર્ષની કન્યાઓને જેવાથીજ આંખો ઠરે છે. તેમનામાં લજ્જા, વિનય આદિ સદ્ગુણો હજી પણ જેવાને તેવાજ રહી શક્યા છે. આવાં સરસ સાધનો હોવા છતાં તમે સ્ત્રી જાતિની ઉન્નતિ કરી શકતા નથી ! !”

“મહામાયાની સાક્ષાત્ પ્રતિમા જેવી સ્ત્રીજાતિનો તમે ઉદ્ધાર નહિ કરો અને દેવ તુલ્ય ગરીબ વર્ગને જાગૃત નહિ કરો, ત્યાંસુધી તમારા દેશનો ઉદ્ધાર નથી.”

“ભારતમાં જે જે લકત-સ્ત્રીઓ અને આદર્શ નારીઓ થઈ ગઈ છે તે સર્વનાં જીવન ચરિત્રો કન્યાઓની નજર આગળ તરતાં રાખવાં જોઈએ.”

સ્વામી શ્રી વિવેકાનંદના સદુપદેશમાંથી.





# દેવી લક્ષ્મીનો વાસ



“જે સ્ત્રી માતા પિતા સાસુ સસરા આદિ વડીલોની પૂજા કરે છે અને પતિ ઉપર પ્રેમ રાખે છે તેને ત્યાં મારો વાસ છે.”

“જે સ્ત્રી સુંદર વસ્ત્રાલંકારોથી નહિ પણ સદાચારથી પોતાના અંગને શણગારે છે, કંકણથી નહિ પણ દાનથી પોતાના હાથને શોભાવે છે, નવા નવા અભિલાષોને નહિ વધારતાં આત્મસંયમનો જ વધારો કરે છે, સર્વ સાથે સૌજન્યથી વર્તી સલાહસંપથી રહે છે અને સદા મધુર વાણીથી બોલે છે તેને ત્યાં મારો વાસ છે.”

“જે સ્ત્રી સદા ઉદ્યોગી, સંતોષી, પ્રસન્નમુખી, મિતાહારી અને મિતાચારી રહીને પોતાના હૃદયને અને શરીરને પવિત્ર રાખે છે, તેને ત્યાં મારો વાસ છે.”

“જે સ્ત્રી પોતાની જાતની, બાળબચ્ચાંની, પતિની અને અન્ય કુટુંબીજનોની સંભાળ રાખે છે, બચ્ચાંને પ્રીતિપૂર્વક પોતાના જ હાથે ઉછેરે છે અને કેળવે છે તેને ત્યાં મારો વાસ છે.”

“જે સ્ત્રી સૂર્યોદય પહેલાં ઉઠીને દેહ, વાળ, દાંત અને કપડાંને સ્વચ્છ કરે છે તથા પતિ અને બાળ બચ્ચાંને સુખી રાખે છે તેને ત્યાં મારો વાસ છે.”

“જે ગૃહમાં સ્ત્રીનું સન્માન છે, ત્યાં મારો વાસ છે.”

“જે ગૃહમાં પ્રાત કાળે પ્રાર્થના થાય છે ત્યાં મારો વાસ છે.

---

## બહેનો માટે અતિ ઉપયોગી પુસ્તકો

---

**રત્નદિવસં** આ પુસ્તકમાં ભગવતી અને લક્ષ્મી નામની બે ભકતનારીઓના ચરિત્ર સાથે ત્રણ ભકત પુરૂષ અને એક બાલભકત બચ્ચુનું 'પણ' ભકિતરસથી ભરપુર સત્ય ચરિત્ર છે.

મૂલ્ય : ૦-૮-૦ પો. ખ. ૦-૨-૦

**શક્તિ વિજય** આ નવલકથામાં રાણી વિજયવંતી, માતા યોગિની અને કુમારી સરયૂ વિગેરેની શક્તિ અને ભકિતનું જ્વલંત વૃત્તાન્ત છે.

મૂલ્ય : ૦-૧૦-૦ પો. ખ. ૦-૨-૦

**જ્યોતિદર્શન** જેમની જીવન જ્યોતિમાં દર્શન થતાં આપણું ચૈતન્ય સતેજ થાય, પ્રેમ, શ્રદ્ધા અને ભકિત ખત્રત થતાં જીવન સાફદૃષ્ટ કરવા પ્રેરાઈએ તેવાં ઉત્તમ જીવનો વ્યતિત કરનાર સ્ત્રી-પુરૂષોના જીવન પ્રસંગો દર્શાવતી આ આઠ નવલિકા છે. મૂલ્ય : ૦-૮-૦ પો. ખ. ૦-૨-૦

**દેવાંશી દુર્ગાદેવી** આ નવલકથામાં દુર્ગાદેવીનું ભકિતમય ચરિત્ર છે.

મૂલ્ય : ૦-૮-૦ પો. ખ. ૦-૨-૦

**માનો મહિમા ભા. ૨-૩** માનાં ભજનો, ગરબા ગરબી, ધૂનો, વિગેરે વિધવિધ રાગ રાગણી વાળાં છે.


મૂલ્ય : અને સાથે લેનારને ૦-૫-૦ પો. ખ. ૦-૨-૦

લખો-શ્રી શક્તિ સાહિત્ય મંદિર-નડિઆદ.

---

॥ શ્રી ભગવતીયે નમઃ ॥

# \* ભગવતી ભક્તનારી \*



## ૧-યમુના



ભગવતીની લીલાજ ઘણીજ આશ્ચર્યકારક છે. તેના પર શ્રદ્ધા રાખવાથી તેની સાથે એવો તો ઘાડો સંબંધ બંધાઈ જાય છે કે તેનું વર્ણન વાણીથી થવું અશક્ય છે. માના યથાર્થ ભક્તના અને સંસારીના આચરણમાં મળતાપણું હોતું નથી. માઈભક્તો માઈની આજ્ઞા વિના એક પણ પગલું આગળ ચાલતા નથી. ખાવામાં, પીવામાં, હરવા-ફરવામાં વિગેરે જીવનમાં સઘળા કાર્યમાં તેમનું માઈમય વર્તન નજરે પડે છે. નાનાં બાળકો જેમ સર્વદા માબાપની આજ્ઞા મુજબ વર્તે છે, તેમ સરળ વિશ્વાસી માઈ બાળકો માઈ આજ્ઞા પ્રમાણે ચાલે છે. એક બાળક જેવા શ્રદ્ધાળુ બનતાં ભક્તોનો સર્વ વ્યવહાર માઈ ચલાવી લે છે. શ્રદ્ધા, એ માઈને મેળવવામાં પ્રથમ પગથીયું છે. શ્રદ્ધા એટલે માત્ર મુખેથી બોલીને બેસી રહેવાપણું નહિ, પરંતુ પોતાનું સર્વસ્વ જીવન માઈને સોંપી દઈને તેના ભરોસેજ બેસી રહેતાં પોતાનો બેડો પાર છે. આવો મનમાં દૃઢ સંકલ્પ

તેનું નામ શ્રદ્ધા. આ કંઈ માત્ર મોઢાની વાતોજ નથી; પરંતુ તદ્દન સત્ય છે. શ્રદ્ધા એ અજ્ઞાની અંધાપો ટાળવાં માટે સાચી ઔષધિ છે. આવી શ્રદ્ધા બહારની આંખો બંધ કરવાથી પ્રાપ્ત થાય છે. બહારની આંખો બંધ થાય તોજ અંદરની આંખો ઉઘડે. જે આપણે આંધળા હોત તો વધારે સારું થાત. તો કદાચ આપણે શ્રદ્ધાનો આશ્રય લેત.

યમુના શ્રદ્ધાના બળેજ પોતાનું તેમજ પતિનું જીવન ઉજળું કરી શકી હતી. શારીરીક બળ કરતાં શ્રદ્ધાબળ અજબ છે. મહાસતી સાવિત્રીએ પોતાના પતિવ્રતપરના અજબ શ્રદ્ધાના બળેજ મૃત પતિને ચમપાશમાંથી છોડાવ્યો હતો, તેમ આ યમુના અર્થાત્ આપણા વર્તમાન યુગની બીજી સાવિત્રી પોતાના પતિને મૃત્યુ પથારીએથી ઊઠા કરવા ભાગ્યશાળી બની હતી.

કંસના કેદખાનામાંથી શ્રીબાલકૃષ્ણને માથે મૂકી લેઈ જનાર વાસુદેવને યમુનાએ માર્ગ આપ્યો હતો તેમ આપણી આ યમુના પતિપ્રેમ અને ભગવતી પ્રત્યેની અખંડ શ્રદ્ધા-ભક્તિનું અનુકરણ કરવા અન્ય બહેનોને માર્ગ આપે છે.

યમુના શ્રીમંત પિતાની પુત્રી હતી. તેનાં માતપિતા એકલાં ચલિત દ્રવ્યથીજ શ્રીમંત નહોતાં; પરંતુ અચલિત ધન કે જે કોઈ કાળે ન ચોરાય કે ન ખૂટે તેવી ભગવતી ભક્તિનું સાચું ધન તેનાથી પણ પોતાની શ્રીમંતાઈ શોભાવતાં હતાં યમુનાનાં માતપિતા બંગાળ પ્રાંતના

કલકત્તાનાં વતની હતાં. બંગાળ એટલે શક્તિભક્તિથી ભરપૂર પ્રાંત. વંશપરંપરાથી ચાલતી આવતી ભગવતીના ભક્તિ રંગમાં યમુના પણ બાલ્યવયમાંજ રંગાઈ ચૂકી હતી.

યમુના બાલા મટીને યૌવના બની. તેનાં માતપિતાએ પોતાની સમાવડીયા લક્ષાધિપતિના પુત્ર સાથે યમુનાનું લગ્ન કરી નાખ્યું. યમુના કલકત્તામાંજ પતિગૃહે આવી. પિતાને ત્યાં જેવો માની ભક્તિનો પ્રવાહ વહેતો હતો તેવોજ પતિગૃહે પણ ભક્તિ નદીનો પ્રવાહ વહી રહ્યો હતો. દૂધમાં સાકર ભળી. દંપતિ માઈભક્તિમાં રંગાયેલાં હોવાથી તેમના દિવસો આનંદમાં જવા લાગ્યા, પરંતુ માને કંઈ જીદીજ લીલા કરવી હશે જેથી યમુનાનો પતિ થોડાજ દિવસો બાદ જીવલેણ જવરના સકંજમાં સપડાયો. દિવસે દિવસે બીમારી વધવા લાગી અને આખા ગૃહમાં ચિંતા ફેલાઈ ગઈ. ડોક્ટરી ઇલાજે પણ થઈ ચૂક્યા. યમુનાના સાસરીયાં ને માતપિતાએ પણ યમુનાના પતિ માટે ભગવતી કાલિકાને અનેક પ્રકારે કાલાવાલા કરી જોયા, છતાં પણ કંઈ ફેર ન પડ્યો.

પ્રાર્થના એ એક મોટું હથિયાર છે. મનુષ્ય શ્રદ્ધા અને વિશ્વાસથી આ હથિયાર ચલાવી શકે તો સૃષ્ટિમાં કોઈને કબ્ટ ન પડે. દુનિયામાં માણસ દુઃખના હાથથી છુટી શકતો નથી તેનું મૂળ કારણ અવિશ્વાસ જ છે. મનુષ્ય પ્રાર્થના કરે છે ખરો પણ પૂર્ણ વિશ્વાસથી નહિ; અને

તેથીજ સંસારનું દુઃખ દૂર થતું નથી. હૃદયની રંગમાં રંગાયેલા માનવોનાં હૃદય કોમળ હોતાં નથી. જેનાં હૃદયનો કોમળભાવ નાશ પામેલો છે તેઓ ભેંધએ તેવી હાર્દિક પ્રાર્થના કદાપિ કાળે પણ નહિ કરી શકે.

યમુના આર્ય અબળા હતી, ઓનું સૌભાગ્યધન પતિ છે તે ધનને સાચવવાનું તેણે ભગવતી પર છોડી દીધું. તેના હૃદયમાં અજબ, અખૂટ શ્રદ્ધાનો ભંડાર ભરેલોજ હતો. છેવટના સમયે તેણીએ સાચાંકાળે ઘરમાંના મહાકાલિના મંદિરમાં જઈ માની સન્મુખ બેસીને આર્તવાણીથી પ્રાર્થના કરી કે, “હે મા કાલિ! તું સર્વસ્વ બળે છે, પછી મારે કશું કહેવાપણું રહેતુંજ નથી; છતાં પણ તારી આ દીન બાળા આજે તારી પાસે એક ભિક્ષા માગે છે. મા ! તારી હું બીજી શી બાધા રાખી શકું? તને શું અર્પણ કરી શકું? કારણ તુંજ સર્વની કર્તા છે, પછી તને અર્પવા જેવું મારી પાસે બીજું શું છે? આ હૃદય તે તો તને પ્રથમથીજ અર્પાઈ ચૂક્યું છે, બોલ મા બોલ!” યમુનાનો કંઠ ભરાયો તેણી મૌન રહી ને સજળ નયને મા સમું નિહાળી રહી. થોડી વાર પછી બળે તેના હૃદયમાં કંઈ પ્રેરણા થઈ હોય તેથી પાછી બોલવા લાગી; “મા કાલિ! જો તું મારા પતિને જીવાડશે તો હું મારા ઘરથી તે તારા કાલિઘાટના મંદિર સુધી દરેક ત્રણ ત્રણ પગલે પૃથ્વીપર લોટતી લોટતી આવી તારી પૂજા કરીશ.” મૃત્યુના દુઃખથી રીબાતા હિંદુ પતિની પત્નીની આ પ્રાર્થના થઈ ચૂકી.

પ્રાર્થના કરીને યમુના પતિ પાસે આવી. માએ તેની પ્રાર્થના સાંભળેલી હોવાથી તુરત તેના પતિનું દરદર ઓછું થઈ ગયું ને પ્રાતઃકાળે તો તે તદ્દન સ્વસ્થ થઈ ગયો. મૃત્યુના મુખમાંથી બચાવનાર પોતાની પત્નીના હૃદયની પ્રાર્થના અને તેણે લીધેલ કપરી બાધા તે બાણતાં તેનો પતિ હર્ષધેલો બની ગયો. પતિને સુખી જોતાં કંઈ પત્નીના હૃદયમાં આનંદ ન થાય ! ઘરમાં ને કુટુંબમાં સર્વ સ્થળે આનંદ આનંદ થઈ રહ્યો, પરંતુ થોડીવાર પછી યમુનાની પ્રતિજ્ઞા સર્વના બાણવામાં આવતાં સર્વના હૃદયમાં સહેજ ગ્લાની સાથે આશ્ચર્ય ઉત્પન્ન થયું કે, “યમુના એક મોટા કુટુંબની હિંદુ લલના છે, બહારના કોઈએ તેના પગની પાની મુદ્દાં જોઈ નથી, તેમ કદી પગે ચાલીને ક્યાંય તે ગઈ નથી, હવે તો તેને માત્ર ચાલવાનું જ નથી; પરંતુ લક્ષાધિપતીની પુત્રીને અને લક્ષાધિપતીની પુત્રવધુને પોતાના મુકુમાર શરીરે સડકના કાંકરાપર આળોટવાનું પણ છે.”

યમુના પોતાની પ્રતિજ્ઞા ફેરવે તેમ નહોતી. બાકી આજે આપણે ઘણાને તેવી પ્રતિજ્ઞા ફેરવતાં જોઈએ છીએ. કોઈએ કારણસર માની બાધા રાખી હોય ને પછીથી તેઓ સહજમાં ફેરવી નાખે છે. ઘીની રાખી હોય તો તેના બદલે બીજા કશાની રાખે. પ્રથમ ચા દેવીની રાખી હોય પરંતુ પછીથી બાધા કરવાનો સમય લાંબાતો હોય ને ભોગજો કંઈ કારણ મળે તો ચાના બદલે બીજા કશાની બાધા

રાખે ને ચા દેવીને સ્વીકારી લે. એટલુંજ નહિ પરંતુ ઘણું સ્થળે એમ પણ બને છે કે જેણે બાધા રાખી હોય તે પૂર્ણ પણ નથી કરતાં ને બીજાને કરવી પડે છે. આવો વ્યવહાર બહેનોમાં ખાસ કરીને વધુ જોવામાં આવે છે. બાધા—એટલે એક રમત જેવી વસ્તુજ ન્યાં ગણાતી હોય ત્યાં પછી ભગવતી ક્યાંથી લડું કરે! સ્વાર્થ સમયે સૌ કોઈ “આલ જૈસી રોટી ચડાઉંગા” તેમ બોલી નાખે છે.

x

x

x

યમુનાની પ્રતિજ્ઞા આકરી હતી છતાં પણ તે કરવા તૈયાર થઈ. બીજી રાત્રીના બે વાગે તેણી સડકપર આવી પહોંચી. કાલિઘાટ દૂર છે અને પોતાના શરીરની નિર્બળતા તેણી જાણતી હતી કે મોડેથી નીકળવાથી ધારેલા સમયે પહોંચી શકાશે નહિ જેથી તે આટલી અંધાર રાત્રીએ વહેલી જવા નીકળી હતી.

દરેક ત્રીજે પગલે યમુના પૃથ્વીપર ઢોટતી ઢોટતી આગળ ચાલી. લૂગડાં ધૂળથી મલિન થવા લાગ્યાં, તેની કંચન જેવી ઉજ્જવલ કાયાપર ધૂળ લાગી. વારંવાર સડક પર આળટતે આળટતે જવાથી સવાર પડી ગઈ. સડક પર મ્યુનિસિપાલીટીના માણસોએ છંટકાવ કરવાથી આખા રસ્તે કાદવ કાદવ થઈ ગયો હતો. યમુના આ કાદવમાં પણ આળોટતી આળોટતી આગળ ચાલી. સૂર્યોદય થયો હતો. સડકપર ચાલનારની ભીડ હતી. કાદવમાં આળોટતી



આગળ ચાલતી યમુનાની ખંને બાજુએ જોવા એકઠા મળેલા લોકોનો મોટો મેળો લરાઈ ગયો હતો.

આશ્ચર્યમાં ડુબેલાં નરનારીઓની ખંને બાજુ થયેલ ભીડની વચ્ચે સડકના કાઢવમાં આળોટતી યમુના કાલિ-માતાના મંદિર આગળ પહોંચી ગઈ ત્યારે સવારના નવ વાગ્યા હતા. એકી સાથે સાત કલાક સુધી સડક સાથે સંભ્રામ કરવાથી તેના થાકનો પાર રહ્યો નથી. કાઢવથી તેનું મુખ જોનાર પરિચિત મનુષ્ય પણ તેને ઓળખી શકે તેમ નહોતું. શરીરમાં કાંકરા વાગવાથી કોઈ કોઈ જગ્યાએથી લોહી નીકળતું હતું તો પણ પતિના મંગળાર્થે લીધેલી પ્રતિજ્ઞા પૂર્ણ થવાથી તેનો વિમળ આનંદ તેનાં નેત્રો અને હોઠો પર ચીમકી રહ્યો હતો.

પતિની જીવનરક્ષા માટે કેટલી આકરી પ્રતિજ્ઞા પૂર્ણ કરવાની સતી સ્ત્રીના હૃદયમાં જે સંતોષની અમૃતધારા વહે છે તે તો હિંદુ લલનાજી જાણે. હિંદુ સ્ત્રીઓની ભીડથી કાલિમાતાના મંદિરનું વિશાળ આંગણું ખીચોખીચ લરાઈ ગયું હતું. સર્વના મુખેથી “ધન્ય ધન્ય” ધ્વનિ નીકળી રહ્યો હતો. પ્રાદ્ધણો પણ જય જયકારનો ગગનસ્પર્શી કોલાહલ મચાવી રહ્યા હતા. મોટા મેળાઓ વખતે જેવી ધામધૂમ હોય છે તેવીજ ધામધૂમ પતિવ્રતા ભક્તનારી યમુનાની ચારે બાજુ માતાના મંદિરમાં દેખાઈ રહી હતી. મોટા ઉત્સવ સમયે માતાની મૂર્તિનાં દર્શન કરવાનો જેટલો

ઉત્સાહ સર્વ સાધારણ હોય છે તેવોજ ઉત્સાહ આજે કાદવથી ખરડાએલી આ ભક્તનારીનાં દર્શન કરવાનો થઈ પડ્યો હતો. કેટલીએ બ્રાહ્મણ સ્ત્રીઓ યમુનાની જાતભાતનો વિચાર કર્યા સિવાય તેનાં ચરણરૂપર્શ કરવા પડાપડી કરી રહી હતી, ત્યાં પછી અન્ય સ્ત્રીઓની સંખ્યા અને ઉત્સાહની તો વાતજ શી કહેવી !

યમુના પૂર્ણ પ્રેમભાવથી માનું પૂજન કરી પોતાને ઘેર ગઈ. તેનાં માતૃપિતા તથા સાસુ સસરા વિગેરે તેનાં સ્તુતિગાન કરવા લાગ્યાં. તેના પતિદેવ તો યમુનાને પછી એક સાક્ષાત્ દેવી માનીને જ ચાલવા લાગ્યો.

આજ રાત્રિએ આ ભક્તનારીને મા કાલિનાં સાક્ષાત્ દર્શન થયાં અને પોતાનું મામય જીવન કૃતકૃત્ય થયું. તેના ભક્તિ પ્રકાશે પીએર અને સાસરાના કુટુંબમાં કોઈ અનેરો પ્રકાશ ફેલાયો કે જેથી સર્વનાં જીવન સફળ થયાં. યમુનાએ પોતાને ત્યાં પૂર્ણ એશઆરામ અને સાહ્યબી ભરેલી હોવા છતાં પણ પછીનું જીવન તદ્દન સાદુ વીતાવ્યું. ટુંકમાં સંસારીક માયા મોહ તેનાથી હજારો ગાઉ જેટલો દૂર નાશી ગઈ.

આ ઘટના તદ્દન સત્ય છે. પૃથ્વીપરની જે સભ્ય જાતો સભ્યતાની કેટલીએ સામગ્રી ધરાવવા છતાં ઉત્તમ આર્ય લલનાઓના ઉંડા ગૃહમુખથી વંચિત રહે છે, તેમને માટે અને તેમનું જોઈ ચુરોપીયન બની બેઠેલી હિંદીસ્ત્રીઓને

સમજવા અને વિચારવા માટે આ યમુનાની ઘટનામાંથી ઘણી સામગ્રી મળી રહે તેમ છે જીવન કાંઈ રમત નથી અને સ્વાર્થત્યાગનું સુખ એ કાંઈ મૃગતૃષ્ણા નથી, હિંદુ-જાતિમાં જે દેડા ઘણા સંસ્કારો રહ્યા હતા તે પણ દુર્દેવ-કાળે બ્રહ્મ કરી દીધા છે; પરંતુ અનેક સાર પદાર્થો જોવા છતાં પણ આપણે હિંદી સ્ત્રી પુરૂષો કહી શકીએ કે સંસારમાં જે શુદ્ધ ગૃહસુખ હોય તો તે અમારાંજ કુટુંબોમાં છે, જે ગૃહમુખનું ઉમદા શિક્ષણ લેવું હોય તો પતિ પરાયણ હિંદુ સ્ત્રી પાસેથીજ જન્મત લઈ શકે તેમ છે.

એક હિંદુ સ્ત્રી પતિ માટે કેટલું સહન કરે છે ! એક શ્રદ્ધાના તાંતણે જીવનતર સાંધી શકનાર આર્ય લલનાની કેટલી બધી અડમ્મણશક્તિ ! કેટલી બધી શ્રદ્ધાશક્તિ ! ખરેખર શ્રદ્ધા એજ અજળ અખંડ સાચો સાક્ષાત્કાર છે. બન્યવાદ કોને ? મા કાલિ પ્રત્યેની યમુનાની અજળ શ્રદ્ધાને, સાચા પતિ પ્રેમને કે યમુનાને ?

ધન્ય હો ભક્તનારી યમુનાને !



## ૨-સરયૂ



“સરયૂ! તને કહી કહીને થાક્યો પણ તારી આ ભાવનાઓમાં પરીવર્તન નજ થયું. કેટલાય વખતથી સમજાવ્યા કરું છું કે, એક માણસે તૈયાર કરેલી પથ્થરની જડમૂર્તિ તેને પૂજવાથી શું ફળ મળવાનું હતું? તું ખાલી મિથ્યા આડંબર કરી રહી છે, તારા આ ઢોંગધતુરા મ્હને સહેજે પસંદ નથી! કેાણુ જાણે તારું જ્ઞાન તેં કયા ખાડમાં નાખી દીધું? જ્યારથી મારા ગૃહમાં આવી છું ત્યારથીજ આ વિચિત્ર વાતાવરણુ તેં બધે ફેલાવી દીધું. બસ આખો દિવસ મા-મા ને માજ. કેાણુ જાણે તને તારી અંખા વિના કયાંય સૂઝતુંજ નથી? સુરેશ પર પણ તેં કેાણુ જાણે કેવી ભુરકી નાખી છે કે તે પણ બસ માઇ માઇ કર્યા કરે છે ને જ્યાં ને ત્યાં તેની માર્ઝની મહત્તાનાજ ગપગોળા ચલાવે છે. એક ઉગતા કોલેજીયનને તું કેવા રાહ દોરી રહી છું તેનું તને કયાં લાન છે?” મહેશે પોતાની ટેવ પ્રમાણે સરયૂને પૂજામાં બેઠેલી જોતાં તેના પર દોષારોપણ શરૂ કરી દીધું

“પ્રાણેશ! મારી એ અંખા માટે ગમે તેવા શબ્દો ન બોલો. એણેજ આપણને સરજ્યાં છે, તેજ પાલનકર્તા છે, સકળ સૃષ્ટિમાં તેની અનેક શક્તિઓ દ્વારા તે વ્યાપક છે.

જેના દર્શન માટે પ્રજ્ઞાદિક દેવો પણ તલસી રહે છે. જે શક્તિને આપ પણ ગુપ્ત રીતે અન્નાણુ લાવે પણ પૂજી રહ્યા છે તે ત્રિગુણાત્મક શક્તિમાંની આ એક મારી અંખા છે, તેનું આપ એકજ વખત માત્ર પૂજ્યલાવે સ્મરણ કરો તો તેનો પ્રભાવ આપને અવશ્ય જણાશે. શું આપ મારી આટલી વિનતિ માન્ય નહિ કરો?” સરયૂએ પતિને મધુર ઠપકા સાથે ઉત્તર આપી હૃદયપલટાનો પાસો ફેંક્યો.

“મારે તારું એ પ્રજ્ઞાજ્ઞાન નથી સાંભળવું! મારા જેવા સુધારકના ઘરમાં એવા ઢાંગધતુરા નહિ ચાલે. પલકે પલકે “હે મા! હે મા!” કર્યા કરતાંયે ક્યાં તારી એ મા સાંભળવા બેઠી છે તે તો બતાવને? નિર્જીવ પદાર્થ સેવે શાં ફળ મળવાનાં હતાં? શું હું એક વિજ્ઞાનિક પથરાને પૂજું?” મહેશનો ગુસ્સો વધવા માંડ્યો.

“નાથ! આપને કેાણુ જાણે શું થયું છે કે મારી પૂજાજ તમોને નજરે ચડે છે. મારી અંખા તો ઘટઘટ બ્યાપી દીનદયાળી છે. ન્હોથ એ જડપદાર્થ! એ તો છે ચેતન સંચારક! મૂર્તિપૂજના ઉડા રહસ્યને લહે આપ ન માનો પરંતુ મારી એ મા’ને માટે એકપણુ અઘટીત શબ્દ ન ઉચ્ચારશો. તેના બદલામાં આપને યોગ્ય લાગે તે મને શિક્ષા કરી શકે છે.” બોલતાં બોલતાં સરયૂ ગજગણીત થઇ ગઇ. તેની આંખમાં અશ્રુ ભરાઇ આવ્યાં. શ્રી અંખીકાળની મૂર્તિ પ્રત્યે મીટ માંડી તેણી બોલી;

“મા! તું તો મા’જ છે, મારી એકલીની નહિ પરંતુ સમસ્ત સૃષ્ટિની માતા છું તેથી મારા પતિનીયે પણ મા’જને? પુત્રના શબ્દો સામે કદાપી માતા જીએ ખરી? કુપુત્રો જાયેત કવચિદ્દપિ કુમાતા ન ભવતિ.”

“હવે બંધ કર તારી લવારી” મિજાજ ખોતો મહેશ બોલ્યો. “મારે કોલેજનો સમય થવા આવ્યો છતાં જમવાનું ક્યાં ઠેકાણું છે? તારે તો તારી મા ને તું. મારી તારે ક્યાં દરકાર છે?”

“સર્વ તૈયાર છે પ્રાણેશ. માત્ર નૈવેદ્ય ધરાવું એટલીજ વાર છે, પછી આપ જમવા બેસો.”

“છટ નોન્સન્સ! નૈવેદ્ય કરજે કાલે, પ્રથમ મને જમવાનું આપ. મારે મોડું થાય છે તેનું ક્યાં તને લાન છે?” મહેશના રોશમાં વધારો થયો. સરયૂ પણ સમય વર્તી પૂજાને ઊંચી મૂકી દઈ રસોડામાં જઈ પાટલા નાખી પતિ-દેવને પધરાવ્યા થાળીમાં નૈવેદ્યનું પ્રથમ કાઢી લઈ પતિ-દેવની થાળી પીરસી. મહેશ જમે તે પહેલાં તો ઝડપથી નૈવેદ્ય ધરાવી દીધું.

\*

\*

\*

મહેશ અમદાવાદમાં ગુજરાત કોલેજનો એક પ્રોફેસર હતો. તેની નસેનસમાં કટ્ટર સુધારકનું લોહી વહી રહ્યું હતું. જ્યારે સરયૂ ઘણીજ શ્રદ્ધાળુ હતી, તેણે પણ કોલેજમાંજ શિક્ષણ લીધું હતું છતાં માતાપિતાના ધાર્મિક સંસ્કાર તેનામાં ઉતરી આવ્યા હતા. સ્વામી રામકૃષ્ણ પરમહંસ

અને સ્વામી શ્રી વિવેકાનંદનાં જીવનચરિત્રોની સચોટ અસર બાળપણમાં જ કુમળા મગજ પર તેના પિતાએ પાડી હતી. તેનાં માતાપિતા શક્તિ ઉપાસક હોવાથી તે સંસ્કારોનું અહણુ તેણે સારી રીતે કર્યું હતું. પતિગૃહના પ્રતિકૂલ વાતાવરણમાં પણ તેણી શક્તિપૂર્ણમાં એકનિષ્ઠ રહી હતી. ધીમે ધીમે પતિને નાસ્તિકમાંથી આસ્તિકતામાં પગલાં મંડાવવાના પ્રયત્નો તેણી કરી રહી હતી. મહેશ ગમે તેવા શબ્દમાં કારીઘા કરતો છતાં સુશીલ સરયૂ મુંગે મોંઠે બધુંયે સહન કરતી. તેને આશ્વાસનરૂપ તેનો દિયેર મુરેશ હતો. તેણે કોલેજમાં પગરણ માંડ્યાં હતાં તેની લાલીના મતને તે મળતો હતો. મુરેશના મતમાં એટલુંજ હતું કે, “ઈશ્વર એજ મા છે.” ઈશ્વરને પિતા કરતાં માતારૂપે ભજવો તે ઘણું અનુકૂળ છે. આથીજ તે દરેક દેવીને પોતાની માઈની (ઈશ્વરની) વિભૂતિઓ માનતો ને પૂજતો.

+

+

+

“સરયૂ! આજે મારા મિત્ર વિનોદચંદ્ર આવવાના છે. તું જાણે છેજ ને કે તેઓ તદ્દન સુધારક મતના છે. હમણાંજ તેઓ વિદાયત જઇ આવ્યા છે, તેથી તેમની યોગ્ય વ્યવસ્થા કરજે” સ્થુટ પહેરતાં મહેશે કહ્યું.

“કયારે આવશે ?” સરયૂએ સામો પ્રશ્ન કર્યો.

“સાડા સાતના મેઇલમાં, હું તેમને સત્કારવા સ્ટેશને જાઉં છું.”

“ભે જે હો ! આજની તારી પાઠપૂજા મુલતવી રાખજે, નહિ તો એમને ટીકા કરવાનું શસ્ત્ર મળી જશે. સમજી ?” ખારણા બહાર પગ મૂકતાં મહેશે ઉપદેશ આપ્યો અને સ્ટેશન તરફ રવાના થયો.

“કેવો દંભી સમાજ ! એકની ટીકા માટે, તેના મંત્ર-વ્યથી વિરૂદ્ધ ન જવા માટે પોતાના આત્માને છેતરવો ! પોતાથી કાંઈ ન બને ને બીજાને કરવા પણ ન દેવું ! મારી મા, તેની પૂજા, તેની ભક્તિ કોણ જાણે કયા કારણે એમને ખૂંચતાં હશે ? એકે દિવસ એવો નથી જતો કે એમને મારી મા’ની નિંદા ન કરી હોય, પછી કલેશ વિનાનો દિવસ તો કયાંથીજ જાય ? આજનું ફરમાન તો વળી વિચિત્રજ ! તારી પાઠપૂજા બંધ રાખજે. કારણ ? એમના મિત્રો કરતાં મારી મા’ની તુલના ઓછી ! મિત્રોને રાજી કરવા જગતમાતાની નિંદા કરવી ? એક બાળુ પતિ-આજ્ઞા બીજી બાળુ મા’ની મશ્કરી ! કેવું ધર્મસંકટ ? મા ! આજે તારી પુત્રી તારી પૂજા નહિ કરી શકે ? તું આજે અપૂજ્ય રહેશે ?” સરયૂ પૂજાખંડમાં જઈ માને પગે પડી કાંઈ કહી રહી. થોડીવાર મૌન રહી. પછી જાણે કાંઈ પ્રેરણા મળી હોય તેમ બોલવા લાગી; “હા, મા ! સમજી બરાબર છે. પ્રથમ તેમની બધી વ્યવસ્થા કરી શાંતિથી તારી પૂજા કરીશ.” સરયૂ રસોડામાં જઈ ઝટપટ રસોડાની તૈયારી કરવા મંડી પડી.



દિવાનખાનાની ઘડીઆળમાં ખારના ટકોરા થયા તેજ વખતે મહેશ પોતાના મિત્ર વિનોદ સાથે ઘરમાં દાખલ થયો. “સરયૂ!” મહેશે ખૂમ પાડી પણ સરયૂ તો કામ-કાજ આટોપી ધ્યાનસ્થ બેઠી હતી. સાડાસાતના મેઇલમાં આવનાર આઠ વાગે ઘેર આવે તેને બદલે અગીઆર વાગ્યા સુધી પોતાના પતિને નહિ આવેલા જોઈ પોતાના દિયેર સુરેશને જમાડી કોલેજમાં વિદાય કરીને પછીથીજ સરયૂ પૂજામાં બેઠી હતી. મહેશે ફરી ખૂમ પાડી પણ મા લગવતીના ચરણકમળમાં જેનું ચિત્ત ચોટયું હોય તેને માનવીના શબ્દો સંભળાય ખરા? સરયૂનો પ્રત્યુત્તર નજ મળ્યો.

“કાંઈ બહાર ગયાં હશે.” વિનોદે વાત કરી.

“ના યાર, એને તમે આવવાના છો તે જણાવેલું હતું એટલે ઘરમાં જ હશે.” આમ કહી મહેશ અંદર પૂજાની ઓરડીમાં ગયો ને તેની પાછળ વિનોદ પણ ઉડ્યો. આ બન્ને જણે જઈને જોયું તો સરયૂ મા લગવતીની મૂર્તિ સામે હાથ જોડી બેઠી હતી. તેનાં નેત્રકમળ ખીડેલાં હતાં. આસપાસનું તેને જાન નહોતું. સમાધિસ્થ સ્થિતિમાં તે બબડી. “મા ! મહારા પતિને તારા ચરણ પ્રત્યે ભક્તિ-ભાવ અર્પણે.”

કંઈ પણ બોલ્યા વિના મહેશ મિત્રને લઈને મેડે ચાલ્યો ગયો. થોડા સમય પછીથી આરતીસૂચક ઝીણી ઘંટડી વાગવા માંડી.

“મીસ્ટર મહેશ ! મને આરતીના દર્શનનો લાલ આપશો ?” વિનોદે કટાક્ષ કર્યો પણ મહેશે વાતને ઉડાવી દીધી.

છેવટે વિનોદના અતિ આગ્રથી મહેશ અને વિનોદ પૂજના ખંડમાં આવ્યા. સરયૂ લગી લગી આરતી ઉતારતી હતી. થોડીક ક્ષણ તેઓ સ્તબ્ધ ઉભા રહ્યા ત્યાં તો આરતી પૂર્ણ થઈ અને “અંબે માતકી જય” કહી સરયૂએ ભકિતભાવથી દંડવત્ કર્યા.

“મહેશ ! એક કદર સુધારકના ગૃહમાં શિક્ષિત સ્ત્રી આ બધું શું ધાંધળ લઈ બેઠી છે ?” પ્રત્યુત્તરની રાહ જોયા સિવાય વિનોદ મેડે ચડ્યો ને તેની પાછળ પાછળ ક્રોધાગ્નિમાં બળતો મહેશ પણ ગયો. તેને આમાં પોતાની નાનમ લાગી. “મારા કહેવાનો અનાદર કરીને પણ એણે આ નાટક ભજવીજ બતાવ્યું. આખરે ! પોતાનો દુરાગ્રહ ચાલુજ રાખ્યો !”

X

X

X

વિનોદચન્દ્ર તો સ્ટેશનથી ઉતર્યા એવા તેમના સગાને ત્યાંથી જમીનેજ આવ્યા હતા. માત્ર જમનાર મહેશ હતો. તે ન જમ્યો ને કોલેજમાં ચાલ્યો ગયો. વિનોદ પણ ખીજ સંબંધીઓને મળવા ગયો.

સાંજે મહેશ ઘેર આવ્યો. સવારના બનાવે તેનું મગજ ઘેરી લીધું હતું માત્ર એકજ ધૂન ‘તેણે મારું અપમાન કર્યું !’

“નાથ ! આજે સવારના જમ્યા નથી એવો મારો શો અપરાધ ? આપની રાહ જોયા પછીથીજ હું પૂજામાં બેઠી હતી . મારી ભૂલને ક્ષમા કરો અને જમવા બેસો.” કંઈક નમ્રતાભરેલા અવાજે સરયૂએ વિનંતિ કરી.

“મારે જમવુંજ નથી. જ્યાં મારા શબ્દોનો અનાદર હોય ત્યાં મારે જમવાનું ન હોય. તારી એ મા’ને લીધેજ આજ માફ અપમાન થયું છે.”

“પ્રાણેશ ! મારી એકલીની એ ક્યાં મા છે ? મારી ને તમારી બંનેની છે અને તેની પૂજા કરવી તે મારો ને તમારો બંનેનો ધર્મ છે.”

“ના જોઈએ તારી એ માતા મારા ઘરમાં. આજે તેના ચૂરેચૂરા કરી નાખીશ !” સરયૂ ફેંકી ઉઠી. “હાં, હાં” કહેતી રહી ને મહેશે પૂજામાં જઈ પાટલો ફેંકી દઈ મૂર્તિને પછાડી તેના ટુકડે ટુકડા કરી નાખ્યા.

આ હૃદયલેદક દૃશ્ય ભક્ત સરયૂ પૂર્ણ ન જોઈ શકી. તેણી બેલાન થઈ જમીન પર ઢળી પડી. મહેશને આજે તેની પરવાહ ન હતી. ક્રોધનો ભરેલો મહેશ કપડાં પહેરી બહાર નીકળી ગયો.

મહેશનો લાઈ સુરેશ સાંજનો ફરવા ગયેલો તે ઘેર પાછો આવી પહોંચ્યો. જોકમાં બેલાન સ્થિતિમાં પોતાની ભાભીને પહેલી જોતાં ભયગ્રસ્ત બન્યો. આ બધું શું છે ? ને કેમ બન્યું ? તે નિત્ય કંકાશથી ટેવાયેલા સુરેશને કળી જતાં વખત ન લાગ્યો. સરયૂના મસ્તક પર કોલનવોટર મૂકી માઈ મંત્ર જપતાં તેનાં આંદોલનો સરયૂના કણે

પહોંચ્યાં ને થોડીવારે તેણી સ્વસ્થ થઈ. “મા ! ક્ષમા કરજે મારા પતિને !” આ શબ્દો તેના મુખેથી નીકળી પડ્યા.

પૂર્ણ શુદ્ધિમાં આવતાં પત્નીને પતિની સ્થિતિનો ખ્યાલ આવ્યો. “કોધાવેશમાં તેઓ ક્યાં ગયા હશે ? શું થયું હશે ?” એ વિચાર વમળમાં ચઢી. સુરેશ આગાહી જાણતો હોય તેમ તેને પણ પોતાના મોટાભાઈની સ્થિતિ માટે ભય લાગ્યો. ભાભીની રજા લઈ કલબ ને જે જે સ્થળો મહેશના સાંજની બેઠકનાં હતાં ત્યાં ઘુમી વળ્યો. મેઈનરોડપર આવતાં સમાચાર મળ્યા કે રીચીરોડપર એક મોટર અકસ્માત થયો છે ને તે કોઈ પ્રોફેસર છે.

\*

\*

\*

“મા ! મારા પતિના અપરાધની ક્ષમા કરી ને તેમને જલદી સાજા કરી દો. મા ! માફ સૌભાગ્ય તારા હાથમાં છે. શું તારી પુત્રીની પણ તને દયા નથી આવતી ?” સરયૂ પતિ ન જાણે તેમ હોસ્પિટલમાં મહેશ પાસે બેસી અશ્રુ વહાવ્યા કરતી હતી.

મહેશને મોટર અકસ્માતથી માથામાં સખત વાગ્યું હતું. ડોક્ટરોને પ્રથમ તો આશા ન હતી કે મહેશ જીવી શકશે. પરંતુ આજે કાંઈક ફેરફાર થયો હતો ને વધુમાં સ્પષ્ટ જવાબ આજે પાટો છોડતાં મળી ચૂક્યો કે “મહેશ હવે જીવશે ખરેખર ને બીજા અવતારેજ જાણે ન આવ્યો હોય !” એમ ડોક્ટરોને પણ લાગ્યું.

હવે તો મહેશને વાત કરવાની છુટી મળી હતી. પાસે બેઠેલી સરયૂના હસ્તને પોતાના હસ્તમાં લઈ નાના બાળકની

માફક આજે તે રડી પડ્યો. “સરયૂ! શું તું મને માફી આપશે? ખરેખર મેં તને આજ સુધી ઘણી દુલવી છે! તું માતાજી પાસેથી મને ક્ષમા અપાવશે?”

“પ્રાણેશ! મારાપર દયા કરો. આવું ન બોલો. મા તો દયાળુજ છે. તેના શરણે જતાં તે દરેક અપરાધીના દોષ અંક ક્ષણ માત્રમાં જ ક્ષમા કરે છે.”

પતિના હૃદયમાં સ્ફુરેલ ભક્તિભાવથી તથા તેની સાથે થતા સંપૂર્ણ આરામથી સરયૂના હર્ષનો પાર ન રહ્યો.

થોડાજ દિવસમાં મહેશને તર્ફન આરામ થઈ ગયો તે જોઈ ડોક્ટરે પણ આશ્ચર્યચકિત થયા.

હવે તો મહેશ હંમેશાં પૂજામાં બેસે છે ને માની ભક્તિ કરે છે. એટલુંજ નહિ પણ માઈની અન્યજનો ભક્તિ કરે તે માટે બનતા પ્રયત્નો પણ પોતે કરે છે.

“શા માટે મારી માતાને પજવો છો હવે?” સરયૂએ સહજ ટકોર કરી.

“જા, જા માતા તે કાંઈ તારી એકલીની છે? તારી, મારી અને સકળ વિશ્વની” મહેશે મંદહાસ્ય કરતાં જણાવ્યું.

“હાસ્તો. ચમત્કાર પછીજ નમસ્કારને?” હર્ષાવેશમાં સરયૂ બોલી.

સરયૂ, મા પ્રત્યેની દૃઢ પ્રેમભાવના તથા ભક્તિના બળે પોતાનું અને પતિનું જીવન ઉજ્જવળ કરી શકી.

ધન્ય હો એ ભક્તનારી સરયૂને!



## ૩-શીલા



શીલા એટલે ધોળીને ધોવાનો પથર, પરંતુ આપણી આ શીલા બીજી એક સાવિત્રી જેવી હતી. જો તેણે પોતાના જીવનમાં ભકિતરસ ઉતાર્યો ન હોત તો તે ખરેખર એક શીલા (પથર) જેવીજ રહત. ધોળીને ધોવાનો તે પણ પથર, મર્યાં વાટવાનો તે પણ પથર અને જેમાંથી સુંદર પ્રતિમા તૈયાર થતી હોય તે પણ પથર. પાપાણની પ્રતિમામાં જેમ પ્રાણપ્રતિષ્ઠા કરતાં તે જીવંત મૂર્તિ બની દેવદેવી તરીકે પૂજાય છે, તેમ આપણા જીવનમાં જો માર્ગ-ભકિતના મંત્રની પ્રાણ પ્રતિષ્ઠા થાય નો પછી આપણું જીવન પણ દેવ જેવું બની જાય અને અન્યને પણ ઓધ લેવાનો મળે.

બાલ્યાવસ્થાના દિવસો અજબ પ્રકારના સૌન્દર્યથી ભરપૂર હોય છે. પછી લલ્લે તે રંક હો કે રાજા હો. કુદરત રાજા કે રંકની ગણના કરતી નથી. તેને મન તો બધાં માર્ગનાંજ બાળક છે. બાલ્યાવસ્થામાં જે આનંદ સૌને મળે છે તેવો આનંદ શીલા મેળવી ચૂકી હતી. શીલા એક સદ્ગુણી માતાની સુશીલ પુત્રી હતી. પિતાનું મુખ તો તેણીના બાલ્યાવસ્થામાંજ નષ્ટ થયું હતું. પરંતુ તેની માતાએ

તેની કેળવણી પ્રત્યે પૂર્ણ કાળજી રાખી હતી. વિધવા માતાની એકની એક પુત્રી અતિ લાડકોડમાં ઉછરી.

શીલાના બાલ્યજીવનમાં ખાસ કંઈ નવીનતા ન બની. તેણી સોળ વર્ષની ઉંમર થતાં મેટ્રીકમાં પાસ થઈ ચૂકી, પછી તેની માતાએ તેને કૂળવાન અને શીલાને યોગ્ય એવા પોતાની જ્ઞાતિના યુવાન સાથે લગ્નગ્રંથીથી જોડી દીધી.

થોડાજ વખતમાં શીલા પતિને ગૃહે જવાની હતી આથી તેણીના ઉત્સાહનો પાર ન હતો. યૌવનમાં પગરણ મૂકી ચૂકેલી શીલાનું આખું બદન લલકલરેલું અને બોય લાગતું હતું, તેનું સૌન્દર્ય અનુપમ હતું. તેના મુખકમળ ઉપર એટલું બધું માધુર્ય, ગાંભીર્ય અને એટલી બધી પવિત્રતા હતી કે તે દેવાંશી જ લાગતી. તેની ધાર્મિક વૃત્તિ પણ બહુ ઉંડી હતી. આવી વૃત્તિવાળાં માણસોનાં મુખ કંઈક શોકાતુર હોય છે, પણ શીલાનો આત્મા આનંદિત જ રહેતો.

×

×

×

મધ્યરાત્રીનો સમય હતો, તિમિરનું સામ્રાજ્ય અવની પર વ્યાપેલું હતું. દિવસના પરિશ્રમથી થાકી ગએલાં પ્રાણિઓ નિંદ્રાદેવીની મીઠી ગોદમાં લપાઈ જઈ બીજા દિવસે ફરી જીવનસંગ્રામમાં જાગૃત્ત થતાં હતાં. ભગવાન કુસુમાકર પોતાના અમીમય રશ્મિઓથી મુધાવર્ષણ કરી રહ્યા હતા. સર્વત્ર શાંતિ ફેલાએલી હતી. અશાંતિ

માત્ર શીલાના હૃદયમાં જ હતી. પોતાના શયનખંડમાં શીલા લમણે હાથ દઈ બેઠી હતી. ઘડીક પથારી પર આઘોટતી, ઘડીક ખુરશીમાં બેસતી તો ઘડીક રૂમમાં આંટા મારતી. તેના વાળ અસ્તવ્યસ્ત હતા. વસ્ત્રોનું લાન ન હતું, કમલ-નયન રડી રડીને રાતાં થઈ ગયાં હતાં. મોઢાપરનો તે ઉલ્લાસ, હૃદયનો થનગનાટ અને ચંપકવણી<sup>૧</sup> કાયાની આંખને આંછ નાખે એવી પ્રભા આજે એકાએક લોપ થઈ ગયેલી જણાતી. કાલની શીલા અને આજની શીલામાં બેનારને અકલ્પ્ય પરિવર્તન થયેલું લાગતું. તેના ઉબ્બુ શ્વાસો-શ્વાસથી વાતાવરણ પણ ઉબ્બુ થઈ ગયેલું જણાતું. બે તેની આંખો સ્ફોજ બંધ થતી તો ક્ષણમાં જ વળી પાછી ઝબકીને ભગી ઉઠતી.

કદી કદી તે બબડતી “શું એ સત્ય હશે ? શું મહાર્ક સુખ-સ્વપ્ન મધુરજનની પ્રથમ રાત્રેજ નષ્ટ થઈ જશે ? આવું ભયંકર સ્વપ્ન મહને શામાટે આવ્યું ? એકજ સ્વપ્ન ત્રણ ત્રણ વખત. જરૂર આમાં કંઈક દૈવીસંકેત હોવો જોઈએ.” મનને મનાવવા તેણીએ ઘણા પ્રયત્નો કર્યા પણ તેના મનમાં ખાત્રી થઈ કે આ સ્વપ્ન સાચું પડશેજ. કેણુ જાણે શાથી ? શીલાને એ સ્વપ્નની સત્યતા વિષે શંકાજ ન રહી. “હવે શું થશે ? હું અભાગણી પ્રથમ રાત્રીએજ વિધવા થઈશ ? જગત મારે માટે શું કહેશે ? સ્વસુર પક્ષવાળા મને કેવી ધારશે ?” આવા-આવા



વિચારોજ તેના મનમાં ઘોળાતા અને તેથી તે વ્યગ્રચિત્તની થઈ ઓરડામાં ફરતી. શું આનો કંઈ ઉપાય હશે? સાવિત્રી તેના પતિને ફરી જીવંત કરી શકી હતી. શું હું એમ કરી શકું? શું કલ્પીયુગમાં એમ બનશે? આવા આવા વિચારમાં ને વિચારમાં તેને ઉંઘ આવી ગઈ પણ “ચિંતા તુરાણામ્ ન સુખં ન નિદ્રામ્” તે પ્રમાણે થોડીકજ વારમાં તે ઝબકી ઉઠી, આ વખતે પાડોશમાંથી કોઈના પ્રાતઃકર્મ વખતેના સ્તોત્રપાઠ સંભળાતા હતા. શીલાએ ધ્યાનથી સાંભળવા માંડ્યું.

સૌભાગ્યાદિ ચ ચત્કિચ્છિત દૃશ્યતે લલનાજને ।

તત્સર્વં તત્પ્રસાદેન તેન જાપ્યમિદં શુભં ॥

एश्वर्यं यत्प्रसादेन सौभाग्यारोगसंपदः ।

शत्रुहानिः परो मोक्षः स्तुयते सा न किं जनैः ॥

(કીલકરતોત્ર ૧૧-૧૩)

શીલાને વિચાર આવ્યો. શ્લોકમાં સાચુંજ કહ્યું છે. શામાટે તેને શરણે ન જઈએ. જગજગનની જગદંબા બધું કરવા શક્તિમાન છે. વળી પાઠ આગળ ચાલ્યો:-

उपसर्गाः शमं यान्ति ग्रहपीडाश्च दारुणाः दुस्वप्नं च  
नृभिर्दष्टं सुस्वप्नमुपजायते ॥ (યં. અ. ૧૨, ૧૭ શ્લો.)

‘બસ હવે તો એમજ. શક્તિરૂપા અંબા મને આ આપત્તિમાંથી ઉગારશે.’ તેને આ વિચાર આવતાંજ જરા હિમ્મત આવી. તે ઉઠી. તેના હૃદયકાશમાં કાંઈ નવા

પ્રકાશનાં કિરણ કુટ્યાં હોય એમ તેને લાગ્યું; તેની આંખોમાં નવો પ્રકાશ આવ્યો. મોઢા પર આશાની રેખાઓ દેખાવા લાગી. સામેજ માતા બહુચરીની છબી હતી. તેને આ છબી તરફ ઘણી વખતે જોયું હતું પણ આજે તેમાં કંઈક નવીનતા દેખાઈ. જાણે માતાજી પોતે મંદ-મંદ હાસ્ય કરી તેને આશ્વાસન દેતાં હોય એમ લાગ્યું.

તે દિવસથી શીલાનો જીવનક્રમ બદલાયો. હવે તે ઘણો ખરો વખત એકાંતમાંજ ગાળતી. માતાની સેવા, સ્તોત્રપાઠ, ધ્યાન વગેરેમાં તેનો વખત જતો. તેનું શરીર જો કે કૃશ અને પીકકુ થઈ ગયું હતું પણ તેની આંખમાં કંઈક નવીન દિપ્તિ ઝળકતી હતી, તેની માતાએ આ ફેરફાર જોયો પણ તેણે સમજવાનો પ્રયત્ન ના કર્યો.

+

+

+

આજે શીલા સુરતમાં તેના પતિને ઘેર આવી પહોંચી છે. નવવધુના આગમને ઘરમાં આનંદનું વાતાવરણ ફેલાવ્યું પણ શીલાના હૃદયમાં તો ચિંતાની લયંકર જવાલાઓ ભલુકતી હતી. પાડોશની અને ઓળખતી સ્ત્રીઓ શીલાને જોવા આવી. જાણે કેમ તે કોઈ નવાઈભર્યું પ્રાણિ ન હોય! કોઈને વહુ પસંદ પડી. તો કોઈને ઠંડી પથરા જેવી જણાઈ તો વળી કોઈ ઓગણીસમી સદીના સ્વપ્નાં સેવતી ડાશીને તે મડમડી જેવી લાગી.

સાંજ પડી અને શીલાનો ગલરાટ વધવા લાગ્યો. ગૃહકાર્યથી પરવારીને શયનખંડમાં ગમ્. તેનો પતિ પ્રકાશ હજી ખડારથી આવ્યો ન હતો. શીલાએ ઓરડામાં આવી ચારે તરફ એક નજર નાંખી. વૈભવથી એ ઓરડો પરિપૂર્ણ હતો. છેલ્લામાં છેલ્લી ઢબનું ફરનીચર રીતસર ગોઠવેલું હતું. શીલાએ એક ટેબલ પર રૂમાલ પાથરી પોતાની આરાધ્યદેવીની છબી મુકી. અને ટેબલ પાસેના મોટા તખ્તામાં (આરસો) જોઇ શૃંગાર કરવા લાગી. તેના હૃદયને ખાત્રી હતી કે આ આનંદરાત્રી તેની પહેલી તેમજ છેલી હતી. આજેજ તે આનંદસાગરમાં ડુબકી મારવાની હતી અને લડલડતી શોકાગ્નિની ચિતામાં બળવાની હતી, અને આજેજ તેના દંપતીજીવનની શરૂઆત અને અંત હતો. શું આવી સ્થિતિમાં કોઈપણ બાળાને શૃંગાર કરવાની હોંસ હોય? કોઈને હોય કે નહિ પણ શીલાને તો હતી. તેના જીવનધનને પહેલી વખતે પછી ભલે તે છેલી વખતે પણ હોય-પોતાના સૌન્દર્યરાશીમાં એતપ્રોત કરી દેવાની તેની ઇચ્છા હતી. તેને ઘણી ચીવટથી વાળ ઓળ્યા, આદ્માની ઝીણી સાડી પહેરી, અંબોડામાં કુલની વેણી ગુંથી અને આછા અલંકાર સજ્યા, સાડીમાં ઢંકાએલા ગૌર અવયવોને લીધે તે વાદળીઓમાં છુપાએલી વિદ્યુદ્વલતા જેવી લાસતી. તે આરસા સામે ઉભી રહી. નૈસર્ગિક સૌન્દર્ય સાથે કલામય શૃંગાર કરવામાં આવે પછી લાલિત્યની શી ખાત્રી હોય!

બાળે તપસ્વીને ચળાવવા કોઈ અપ્સરા આવી હોય તેવી તે જણાતી. તેને આરસામાં પોતાનું પ્રતિબિંબ જોયું તો પોતાના રૂપ પર પોતેજ મોહી પડી ! ક્ષણ માટે તે ભયંકર ભાવી પણ વીસરી ગઈ.

\*

\*

\*

ટક, ટક, ટક, ખારણા પર ટકોરા પડ્યા અને શીલાના હૃદયના ધબકાર વધ્યા. શરમાતાં શરમાતાં તેણે ખારણું ઉઘાડ્યું. ખારણું ઉઘડ્યું અને બંધ થયું.

આનંદની થોડી પળો વીતી ન વીતી ત્યાં તો શીલાની આખી કાયા કંપવા લાગી. તેની આંખ સામે તે ભયંકર સ્વપ્ન આવીને ઉભુ રહ્યું. આંખમાંથી આંસુની બુદ્ધો ટપકવા લાગી. અને તેણી એકાએક બેલાન બની ગઈ. આ આચ્છીંતો ફેરફાર જોઈ પ્રકાશ તો આલોજ બની ગયો. તેણે શીલાને પલંગ પર સુવાડી શાંતિદાયક ઉપચાર કરવા માંડ્યા. શીલાએ તરતજ નિર્ભંગતા પર કાબુ મેળવ્યો. બનાવટી હાસ્ય કરતી તે બોલી. “આનંદના અતિરેકથી મહારી આંખોમાં આંસુ આવ્યાં.” પ્રકાશનો સંદેહ દૂર ન થયો પણ તે માટે તેણે બીજા પ્રશ્ન પણ ન કર્યા. આનંદના વાર્તાલાપમાં વખત વિતતાં વાર ન થઈ. પ્રકાશની આંખો ઘેરાવા લાગી અને પ્રેમોર્મિ પર નિદ્રાએ પ્રાબલ્ય મેળવ્યું. પ્રકાશ નિદ્રાધીન થયો. શીલા તો ઉંઘતા પતિના મુખનું અવલોકન કરતી બેઠી હતી. જેમ વધુ વખત જતો તેમ તેને વધારે આશા આવતી

અને પોતાનું સ્વપ્ન ખોટું પડશે એમ લાગતું. ધીમે ધીમે તેની પણ આંખો ઘેરાઈ અને નિદ્રાને આધીન થઈ.

X

X

X

ટન, ટન, ટન, ઘડીઆળમાં ત્રણ ટકોરા થયા અને શીલા સફાળી જાગી ઉઠી. પથારીમાં જોયું નો પતિ મળે નહિ. નીચે નજર કરતાંજ તેનાથી એક ચીસ પડાઈ ગઈ ! તેનો સર્વનાશ થઈ ગયો હતો ! પ્રકાશ બેભાન પડ્યો હતો, હાથપગના નખ કાળા પડી ગયા હતા, તે પરાણે શ્વાસ લઈ શકતો, પગની આંગળી આગળથી લોહી નીકળતું હતું. શીલા સમજી ગઈ. આખરે સ્વપ્ન સાચું પડ્યું. પ્રકાશને તકાલ સર્પનો દંશ થયો હતો. તેના પતિ હવે ઘડી બેઘડીનાજ મહેમાન હતા.

શીલાની ધીરજ ખૂટી ગઈ તેને ચીસો પાડવાનું મન થયું. પણ તે તેમ કરી શકી નહિ. થોડીક સ્થૂં સુધી તે સ્તબ્ધ રહી. પછી તેની આંખો ચમકી ઉઠી. તે કાંઈક નિશ્ચય પર આવી હોય એમ લાગ્યું ને ટેબલ પાસે ગઈ. એક કામળ પર પોતાને સ્વપ્ન આવ્યું હતું ત્યારથી છેલ્લી ઘડી સુધીની હકીકત લખી. પોતે હવે શું કરે છે તે પણ લખ્યું અને પછી માતાની છબી પાસે ગઈ. નમન કર્યું અને જાણે સ્નેહ વાત કરતી હોય તેમ બોલી; “માતા ! આખરે ત્હમે મ્હારી બ્હારે નજ આવ્યાં. હશે ! જેવું મ્હારું લાગ્યું. હું હવે જાઉં છું. મારા છેલ્લા પ્રણામ !” અને પછી તેણે પોતાની પેટીમાંથી કટાર કાઢી, પાછી પતિની

પાસે આવી. તેમનું માથું જોળે લીધું. અને પોતાના હાથ-  
માંની કટાર હૃદયમાં ઘોચી ઘાલવા ઉંચી કીધી....પણ ?

એ ઉગામેલો હાથ નીચેજ ન આવી શક્યો. જાણે  
કોઈકે કુસુમ જેવા કોમળ છતાં દ્રઢ કરે તેનો હાથ ઝાલી  
લીધો. શીલાએ આંખો ઉઘાડી તો સાક્ષાત્ ભગવતી તેની  
સામે મંદ મંદ સ્મિત કરતી હોય એમ તેને જણાયું.  
તેને કંઈ સમજાયું નહિ હાથ ઉંચો ને ઉંચોજ રહ્યો.

ઔરડામાં કપુર, અગર, ગુગળ વગેરેની ધુણીની  
સોડમ ફેલાવા માંડી. પહેલાં શ્વેત પછી નીલ અને પછી  
રાતો પ્રકાશ વારાફરતી ફેલાયો, ઝાંઝરનો ઝમકાર સંભળાયો  
અને શીલાએ આશ્ચર્ય વચ્ચે જોયું કે તેનો હાથ ઝાલ-  
નાર બીજી કોઈ નહિ પણ જગજ્જનુની જગદંબાજ હતી.  
જેમ કોઈ માતા બહાલથી ન્હાના બાળકના હાથમાંથી ઇંબ  
પહોંચાડે એવી ચીજ લઈ લે છે તેમ માઈએ શીલાના  
હાથમાંથી કટાર લઈ લીધી. પોતાના પાલવ વડે તેનાં આંસુ  
લુછી નાખ્યાં અને રૂપાની ઘંટડી જેવા અવાજે કહ્યું:

“શીલા ! વિધિના લેખ એક વખત તો ખરા થાય  
છેજ. તેથી તને તારા પતિના મૃત્યુનું કારણ હું ક્ષણ  
માટે પણ સહન કરવું પડ્યું. જો હવે હું પ્રકાશને પુન-  
ર્જીવન આપું છું.” અને માતાએ પોતાનો અમીમય કર  
પ્રકાશના શરીરપર ફેરવ્યો. પ્રકાશ આંખો ચોળનો ઉઠીને  
બેઠો થયો. તેણે શીલાને પૂછ્યું કે, “તું આમ કેમ બેઠી

છે ?” હર્ષાશ્રુ સિવાય બીજો શો જવાબ હોય ! થોડીવારે પ્રકાશને યાદ આવ્યું કે તે પાણી પીવા પલંગથી નીચે ઉતર્યો હતો. તેજ વખતે તેને સર્પદંશ થયો હતો જેથી તે એકાએક બેભાન થઈ પડી ગયો હતો. તેણે શીલાને પૂછ્યું કે, “પછી શું બન્યું ?” શીલાએ કંઈપણ બોલ્યા વિના માત્ર માઈ તરફ અંગુલી નિર્દેશ કર્યો અને ઉમેર્યું કે, “માઈએ તમને પુનર્જીવન આપ્યું છે.” બન્નેએ માઈને વંદન કર્યાં અને બોલ્યાં:-

યા દેવી સર્વભૂતેષુ માતૃરૂપેણ સંસ્થિતા ।

નમસ્તસ્યૈ નમસ્તસ્યૈ નમસ્તસ્યૈ નમોનમઃ ॥

ત્યારપછી જ્યારે જ્યારે પ્રકાશ અને શીલા આનંદની ઉર્મિઓપર ઝુલતાં, ત્યારે પ્રકાશ પુછતો “શીલા ! દેવાંગના લોપ તો નહિ થઈ જાયને ?”

અને શીલા સ્મિતસહ કહેતી; “દેવાંગના લોપ નહિ થાય એટલુંજ નહિ પણ દેવનેએ લોપ નહિ થવા દે.”

આ દંપતિનું જીવન પછીથી કેવળ માઈભક્તિમાંજ પસાર થયું. સંસારના ક્ષણિકો સુખોનો તો તેમણે ક્યારનાયે ત્યાગ કર્યો હતો. શીલાની ભક્તિના લીધે તેના પતિ પ્રકાશને પણ માનાં દર્શન થયાં ને તેઓ પોતાનું જીવન ધન્ય ધન્ય માનવા લાગ્યાં.

ધન્ય હો ભક્તનારી શીલાને !



## ૪-લક્ષ્મી



પતિવ્રતા સાધ્વી સ્ત્રીઓએ ગૃહલક્ષ્મી સ્વરૂપ થઈ બાળકોનું પાલનપોષણ કરવું અને અતિથિ-અભ્યાગતને યોગ્ય દાન આપવું. આટલુંજ તેમના સ્ત્રીધર્મ માટે બસ છે; પરંતુ આથીયે આગળ વધવાની જો તેમની ઇચ્છા હોય તો પોતાથી બની શકે તે પ્રમાણે લગવતી લકિત કરવી જોઈએ. ‘સંસારીક જીવેનો સંસારની ઉપાધિ-ઓથી ઉત્તીજ ન આવે પછી માઈદમરણ ક્યાંથી કરે?’ આ જવાબ ઘણી જીવેનો આપે છે, પરંતુ ભારતની વિદુષી લકતનારીઓ જે થઈ છે તેમના જીવનની ઝાંખી કરતાં જણાય છે કે ઘણી જીવેનો સંસારમાં રહીને પણ લગવતી લકિત કરી શકી છે. પતિને પૂજનું સાધન તૈયાર કરી આપવામાં જે પ્રેમ હોય છે તેજ પ્રેમથી તેઓ માનું નામદમરણ કરી તેના પર અડગ શ્રદ્ધા રાખી માનવજીવન સાફલ્ય કરી શકે છે. આવીજ એક લકતનારીનો આ જીવન પ્રસંગ છે.

લકિત નિષ્કામ અને સકામ બે પ્રકારની હોય છે. તેમાં નિષ્કામ લકિત શ્રદ્ધ ગણાય છે. નિષ્કામ લકિત કરવામાં પણ કેઈ સમયે લકતને અચાનક અલ્પ સકામ લાવના ઉદ્દેશ્યે છે ને લકતની તે લાવનાને લગવતી પૂર્ણ કરે છે.

\*

\*

\*



દિવાળીના દિવસો આવતાં બહેનો ઘરને દિવાવવાની ધમાલમાં પડી જાય છે. ઘર લીપે છે ને વાસણો માંજે છે. તેમનો આ ધમાલનો હર્ષ માતોજ નથી. આજ પ્રમાણે લક્ત બહેનોને તો સાચી દિવાળી તે માતાં નવરાત્ર હોય છે. તેમાં વળી આસોનાં નવરાત્ર એટલે આનંદના દિવસોની ગણતરીજ હોય. નવરાત્રી એટલે માતૃલક્તોને માટે તો દિવાળીથીયે અધિક મહત્વવાળા પર્વના દિવસો! એક માસ અગાઉથી તો લક્ષ્મી ગાંડીઘેલી બની ગઈ હતી, ઘરની સાફસુધી ને વાસણોને ચકચકાટ કરી મૂકવાની તેની તમન્ના કોઈ બુદ્ધાજ પ્રકારની હતી. પંદર દિવસ અગાઉ તો તે સર્વ કાર્યથી વિમુક્ત બની. હવે રહી લગવતીના શણગારની વાત. નવી નવી સાડીઓ ક્યા ક્યા રંગની લેવી અને કેવી કેવી કોર મૂકવી તથા નવાં તોરણો ને ફૂલગાડો કેવી રીતે માના ગોખમાં શણગારવાં વિગેરેની ધમાલમાંજ તે પડી હતી. તેનો પતિ પણ તેના જેવી તૈયારીઓ કરી રહ્યો હતો. ખરેખર જગતદષ્ટિએ આ દંપતિ કોઈ બુદ્ધાજ પડી જતાં હતાં. તેમના જીવનમાં કેવળ માના કાર્ય સિવાય અન્ય જાણે કાંઈ કાર્યજ નહોતું! લક્ષ્મી પોતાના પતિને માની લક્તિ-પૂજામાં સંપૂર્ણ સાથ આપતી એટલુંજ નહિ પરંતુ સંસારના માયિક સુખોમાં તેની લાલસા ઓછી હતી. તેણે પોતાનો દેહ માની લક્તિથીજ શણગાર્યો હતો. તેને તો માની સેવામાંજ સર્વ સુખ સમાજેલું હતું.

કોઈ નવી વસ્તુ આવતી તો ‘આ તો મારી માની’ આમ કહી તે માના માટે લેતી તે માને ધરાવતી.

સંસાર સુખદુઃખથી ભરેલો છે તે માન્યતાનું કારણ કેવળ મનજ છે. જેનું મન ભકિતરંગમાં રંગાયેલું હોય તેને તો સુખદુઃખ સરખુજ હોય છે. લગ્નપ્રસંગમાં જેમ કુટુંબના સર્વ માણસો કરતાં પરણનાર વર-વધુને જેટલો આનંદ વિશેષ હોય છે તેમ ભક્તજનોમાં નવરાત્રી નજીક આવતાં એક રંગમાં રંગાયેલ પતિ-પત્નિના આનંદની શી પરિસિમા હોય ?

+

+

+

કાલની કોને ખબર છે ? એક બાળુ લક્ષ્મીના આનંદમાં નવરાત્રી નજીક આવતી હોવાથી અભિવૃદ્ધિ થતી હતી ત્યાં કોઈ દૈવીસંભોગે તેનો એકનો એક બાળક વદ દસમે તાવના સકંજામાં સપડાયો. માનો આપેલો પ્રસાદ સાચવવા તેણે પ્રયત્નો કરવા માંડ્યા પરંતુ તેમાં તે નિષ્ફળતા પામવા લાગી. બીજા દિવસે માંદગીએ ભયંકર રૂપ લીધું. વૈદની દવા શરૂ કરી. ત્રણ દિવસનાં ઝડાણાં વહી ગયાં છતાં સ્થળે ફેર ન પડ્યો. એક બાળુ નવરાત્રિના દિવસે નજીક આવવા લાગ્યા ત્યારે બીજા બાળુ એકના એક બાળકની મૃત્યુઘડી નજીક જણાવવા લાગી. કેવી વિચિત્ર ઘટના ! ગમે તેટલું તોયે એ માતૃ-હૃદય હતું જેથી કકળી ઉઠ્યું. નાથ ! તમે કેમ શાંત બેસી રહ્યા છો ? ચાર-ચાર

દિવસથી બાબુને અનેક ઉપચાર કર્યા છતાં જરાયે અસર થતી નથી ! આનંદના દિવસોમાં માએ આમ કેમ કર્યું ?”

“દેવી ! તમે ભૂલો છો. તેમાં ‘મા’ને દોષ ન દો. એ આપણી કસોટી છે, ભક્તિમાં આપણી કયાશ છે. બાળક માએ આપેલો છે ને તે કદાચ ‘મા’ના અંકમાં જશે તોયે શું થઈ ગયું ? પેલા કેલૈયાના માતાપિતા જેવો પ્રસંગ તો આપણો નથી આવ્યો ને ? તમારું મમત્વજ તમને માર ખવડાવે છે.”

“પુત્ર પર કયી માતાનો પ્રેમ ન હોય ? આપ આમ કેમ બોલો છો ?”

“હું પ્રેમ રાખવાની કયાં ના કહું છું. તમે પ્રેમ નહિ પણ મમત્વ-એટલે મ્હારાપણું રાખો છો, તેથીજ તમને દુઃખ થાય છે. ભલેને બાબુ કાલે મરતો હોય તો આજે મરી જાય, પરંતુ આપણી ભક્તિમાં, નવરાત્રીના નિયમમાં જરાયે ખામી ન આવે ત્યારેજ આપણી મા પ્રત્યેની સાચી ભક્તિ જણાય.”

“પ્રભુ ! મારી ભૂલ મને જણાઈ. માતા તરીકે બાળકની સંભાળ લેવાનું કાર્ય જગતજનનીએ મને સોંપ્યું છે. બાકી તેના પરનો ખરેખરો હક્ક તો મા ભગવતીનો જ છે. શું બાબુની દવા પણ મૂકી દેવીને ?”

“જરૂર મૂકી દેવી. જો બીજા દિવસો હોત તો ઠીક હતું. મા’ના નામપર તેના ભરોસે તેના બોળે સોંપી દો. જુઓ સવાર થતાંજ તમારો બાબુ સાજો થાય છે કે નહિ ?”

બાળુને માના ચરણ પાસે સુવાડી દંપતિએ સજળ નયને પ્રાર્થના કરી. જાણે કોઈ દૈવી વિજળીનો ઝબકારો થયો હોય તેમ થઈ ગયો. પળવારમાં શું બન્યું તે પ્રાર્થનામાં લીન બનેલાં દંપતિ ન સમજી શક્યાં. ખરેખર માની દયા કોઈ જુદીજ છે, તે સમજી શકાતી નથી. પ્રાતઃકાળ થતાં તો બાળુ હસતો હસતો પથારીમાંથી બેઠો થયો ને તેના નિત્ય નિયમ પ્રમાણે “બા ! ” નામની બૂમ પાડી ઉઠ્યો.

હર્ષદેલી લક્ષ્મીએ દોડી જઈ બાળુને છાતી સરસો ચાંપી દીધો ને કેડે બેસાડી નીચે મા પાસે દર્શન કરાવવા લાવી. નિત્યના નિયમ પ્રમાણે બાળુએ હસતા મુખે માને પ્રણામ કર્યા પછી પૂજા કરતા તેના પિતાને તથા માતાને પ્રણામ કરી પ્રસાદની માગણી કરી. પિતાએ પ્રસાદ આપ્યો ને બાળુ ખાતો ખાતો જગદંબાને સામે ધરતો ધરતો આનંદ કરવા લાગ્યો.

\*

\*

\*

આજે પ્રથમ નવરાત્ર હતું. અમાસની આખી રાત્રી દંપતિએ મંદિરની સાક્રસુષ્રી ને નવા શરણાગરની ધમાલમાં તથા માના કુંભસ્થાપનની ધમાલમાં ગાળી. પૂજા-આરતિથી પરવારી પતિ માના મંત્ર જપમાં બેઠો ને પત્ની ગૃહકાર્યમાં લાગી ગઈ.

નવરાત્રમાં કંઈ કંઈ અવનવા ચમત્કારો જણાય એ સ્વાભાવિક જ હોય છે. કોઈને તે ચમત્કાર લાગે તો કોઈને માની અદભૂત લીલા જણાય ! ભક્તવૃદ્ધોને કેવળ માની પ્રસન્નતા ને દયા જ દેખાય ! જ્યાં રાત્રી દિવસ

કેવળ માનાં જ ગુણગાન ચાલી રહ્યાં હોય, ત્યાંનું વાતાવરણ મા-મય અને તેમાં શી નવાઈ !

નવરાત્રીમાં સંધ્યાકાળે માની આરતિનું એ અનુપમ દૃશ્ય કોઈ અદ્ભુતજ હોય છે. આરતિખાદ પ્રાર્થના-સ્તુતિમાં જ્યાં સર્વનો ઐક્ય આત્મીય-અવાજ નીકળે છે ત્યાં જાણે માજ મોખમાંથી ફૂટી પોતાના પ્રેમી ખાલુડાંઓ સાથે ગાન કરવા બેસી ન ગઈ હોઈ ! તેવો રંગ નિહાળાય છે. એ અનુપમ દર્શન ! એ ઝગઝગાટ ! એ લબ્યતા ! એ મનોરમ્ય વિધ-વિધ દર્શનોથી ભક્ત-નયનો તૃપ્ત થાય એ ઓછા લાગ્યની વાત છે ? ક્યાં આપણું ચર્મચક્ષુ ને ક્યાં ભક્તજનોનાં જ્ઞાનચક્ષુ !

નવરાત્રીમાંની સાત રાત્રી તો જોત-જોતામાં આનંદ અર્પતી પસાર થઈ ગઈ. આજે હતી અષ્ટમીની રાત્રી ! સાત સાત રાત્રી સુધી ખડારના મેદાનમાં ગરબાઓની જે રમઝટ ચાલી રહી હતી તેના કરતાં આજનો આનંદ તો ગુણીયલ નારીવૃંદનો જુદોજ હતો. લક્ષ્મીના આનંદની તો વાતજ શી હોય ! તેનો પતિ પણ રાત્રે જે લજનકિર્તન કરતો તેમાં આજનો રંગ પણ તેને ન્યારોજ દેખાયો ! રાત્રીના ખાર વાગી ચૂક્યા ! જેમ જેમ રાત્રી વીતવા લાગી તેમ તેમ આનંદ ઉત્સવમાં અભિવૃદ્ધિ થવા લાગી. જ્યારે લક્ષ્મી ગરબામાં એક તાન હતી ત્યારે તેનો પતિ પણ મા પાસે લજનમાં એક-તાન હતો ! આજે તેના મુખમાંથી કોઈ અલૌકિક શબ્દો જાણે માની પ્રેરણાએજ નીકળી ચૂક્યા:-  
“મા ! એક વાર મુજને મહારો’ કહીને બોલાવો.”

આની આ લીટી એકવાર નહિ પણ બે, ચાર, પાંચ વાર ગવાવા લાગી. ફરી ફરીને તે લીટી ગાતાં હૃદયના તાર ઝણઝણી ઉઠ્યા ! નયનમાંથી અશ્રુપ્રવાહ વહેવા લાગ્યો, દેહ ભાન ભૂલાયું, છતાં એ મુખમાંથી ‘મા....મ્હારો’ આટલા શબ્દો નીકળવા લાગ્યા.

ખરેખર માને બાળક પ્રત્યે “મ્હારો” કહેતાં જે ઉમળકો આવે છે તે અલૌકિક જ હોય છે ! એનો એ બાળક, એની એ માતા; છતાં જનનીના હૃદયે પ્રેમઉલ્લસે ઉભરાઈ આવતાં “મ્હારો કીકો” કહેતાં જે ભાવ પ્રગટે છે ને તે સમયે જનનીનું વાત્સલ્ય તેમજ પુત્રને પણ મળતો આનંદ એ તો અનુભવીઓ જ જાણે !

આજે લક્ષ્મીના પતિના હૃદયમાં એજ ભાવના ઉદ્ભવી અને માને તેની એજ વિનંતિ હતી કે, “મા ! એકવાર મુજને ‘મ્હારો’ કહીને બોલાવો.” આર્તનાદની પણ અવધિ તો હોય છે. જાણે ગોખમાં ખીરાજેલી મા લાંબા હાથ કરી બાળકને તેડવા તલસી રહી ન હોય તેવું ભાવમયી દૃશ્ય દેખાઈ રહ્યું હતું. રડતા બાળકને જોઈ મા કદી બેસી રહે ખરી ? પગવારમાં જ ખડકીનાં ખારણાં ઉઘડ્યાં. લક્ષ્મી અચાનક તૃષ્ણા લાગતાં ઘરમાં પાણી પીવા આવી. તે ઘરમાં આવી નિહાળે છે તો પોતાના પતિ પાસે કોઈ અજાણી બાલિકા શાંત બેસી રહી હતી. તેના પતિનું તે પ્રત્યે ધ્યાનજ ન હતું. બાલિકાને જોતાંજ લક્ષ્મીએ પ્રશ્ન કર્યો “શું તું પ્રસાદ લેવા બેઠી છે ?” બાલિકા ઉત્તર આપે તે પહેલાં તો

લક્ષ્મીએ પ્રસાદની થાળીમાંથી પ્રસાદ આપવા માંડયો. બાલિકા મૌન રહી ને માત્ર નકારદર્શાવતું માથું ધૂણાવ્યું. “શું તારે પાણી પીવું છે?” તુરતજ લક્ષ્મીએ પાણીનો પ્યાલો ધર્યો. બાલિકા તે લઇને પી ગઇ.

‘મા’ના આંગણે બીજા મહોદલામાંથી પણ કેટલીક નારીઓ ગરમા ગાવા આવતી હતી. જેથી લક્ષ્મીના મનમાં કે છોકરીને પ્રસાદ નહિ મળ્યો હોય, અગર તો પાણી પીવું હશે તેથી ઘરમાં આવી છે. પાણી પાયા બાદ તે બાલિકાને લક્ષ્મીએ કહ્યું: “જાઓ હવે બહાર ગરખામાં રમો.” બાલિકા તુરતજ ઉઠી. તેણી પરસાળમાંથી જ્યાં ચોકમાં આવી ત્યાં તો વિજળીના જેવો ઝબકારો થયો. લક્ષ્મીએ પાણી પીવા હાથમાં લીધેલું પવાલું એકદમ નીચે પડી ગયું ! તેનો પતિ પણ એ પ્રકાશથી એકદમ ઝબક્યો ! એ પ્રકાશ પળવારમાં અદૃશ્ય થઇ ગયો સાથે સાથે “મહારો” એ મીઠો રણુકાર સંભળાવતો ગયો !

બન્ને પતિ પત્ની ચોકમાં એકદમ કૂદી આવ્યાં પરંતુ ત્ય ન મળે બાલિકા કે અન્ય કોઈ ! ખડકીના બંધ બારણે બાલિકા અદૃશ્ય થઇ ગઇ !

બન્ને પતિપત્ની માની અદ્ભૂત લીલા નિહાળી સ્તબ્ધ જ બની ગયાં.

એ ધન્ય ઘડી ! એ ધન્ય પળ !! ગઇ તે ગઇ !!!



## ૫-સ્વર્ણમયી દેવી



આ લકતનારીએ દેવીનું ખીરદ મેળવ્યું હતું એટલુંજ નહિ પણ તેમની કુખે મહાત્મા વિજયકૃષ્ણ ગૌસ્વામીનો જન્મ થયો હતો. આ મહાપુરૂષની માતા તે દેવી સ્વર્ણમયી. સ્વર્ણમયી નામ પ્રમાણેજ તેમનું શરીર સુંદર હતું એટલુંજ નહિ પણ અનેક સદ્ગુણો ને લક્ષિતથી તેમનું મન ભરપૂર હોવાથી તેમનું જીવન આજે પણ આપણને સુવર્ણ સમાન પ્રકાશ આપી રહ્યું છે.

સ્વર્ણમયીદેવીનો જન્મ નદીયા જીલ્લાના શીકરપુર ગામમાં થયો હતો. તેમના પિતા ગૌરીપ્રસાદ અત્યંત લકત હતા. આ દેવીજીનો જન્મ એક કૃપાપ્રસાદરૂપજ થયો હતો. તેમનાં માતૃપિતાને ઘણા સમય સુધી એક પણ સંતાન નહોતું. માતૃપિતાની બહુ મોટી ઉંમરે એક મહાત્માના આશીર્વાદથી તેમનો જન્મ થયો હતો. આ મહાત્મા કોઈ દેવીલકત હતા ને જ્યારે તેમનો દેહાંત થયો ત્યારપછી પણ કોઈ કોઈ વાર સ્વર્ણમયીના દેહમાં તેમનો આવિર્ભાવ થતો હતો.

સ્વર્ણમયીદેવીમાં બાલપણથીજ ધાર્મિક સંસ્કારો રેડાયા હતા. યોગ્ય ઉંમર થતાં શાંતિપુરના આનંદકિશોર ગૌસ્વામીની સાથે તેમનાં લગ્ન થયાં. તેમના પતિ એક ઉચ્ચ



કોટિના સાધક હતા જેથી સ્વર્ણમયીદેવીના હૃદયમાં રોપાયેલ લકિતખીજે ફાલવા લાગ્યાં. સ્વર્ણમયીદેવી જેવી દયાળુ સ્ત્રીયો જગતમાં વિરલ હોય છે. કોઈનું દુઃખ તેમનાથી જોયું જતું નહિ. કોઈને દુઃખી દેખતાંજ જે કાંઈ બની આવે તે તરત આપી દેતાં. પાસે પૈસો ન હોય તો પછી ઘરની કોઈપણ વસ્તુ થાળી, વાટકી કે અન્નાદિ જે કંઈ હોય તે આપી દેતાં. તેમના આવા સ્વભાવને લીધે કોઈ કોઈ વાર ઘરમાં બધાંને અપવાસ થતો.

માઈનું નામસ્મરણ કરતાં અતિ પ્રેમવશાત્ રૂંવાડે રૂંવાડે તેમને પ્રસ્વેદની ધારા કૂટતી અને પોતાનાં વસ્ત્રો પણ ભીંજી જતાં. તે એવા ભાવથી નામસ્મરણ કરતાં કે સાંભળનાર પાપાણુ હૃદયનો હોય તે પણ પીગળી જતો. તેમને ભાવાવસ્થા પણ ઘણી વાર થતી હતી.

આ દેવીની કૃપે મહાત્મા વિજયકૃષ્ણનો જન્મ થયા પછી તેઓ વિધવા બન્યાં જેથી ગૃહ ચલાવવાનો બધો ભાર પોતાને માથે આવી પડ્યો. સંસારનો આ ભાર તેઓ પોતાને માથે નથી તેમ માનીને જ સંસારનાં સુખ દુઃખ સરખાં માનવા લાગ્યાં.

+

+

+

સ્વર્ણમયી દેવી પોતાના ગુણોને લીધે એક માતાજી તરીકે જ ઓળખાવા લાગ્યાં. ઉચ્ચ-નીચ ગમે તે હોય તે સામું નહિ જોતાં, ભૂખ્યાને અન્ન આપતાં, રોગીની દવા

કરતાં અને હુ.ખિયાને દિલાસો આપતાં. બીજાને ખવડાવતાં તેમને બહુ આનંદ થતો. હંમેશાં ચાર પાંચ જણુ ઘરનાં ઉપરાંત કોઈપણુ દીનદુઃખીને શોધી લાવી સૌને જમાડીને જ પોતે જમતાં.

શાંતિપુરના બજારમાં કેટલીયે ગરીબ દુઃખી સ્ત્રીઓ શાકભાજી વેચવા આવતી. શાકભાજી વેચીને ઘેર જતાં તો ઘણીવાર બપોર થઈ જતા. માતાજી આ ભૂખી અને દીન દુઃખી સ્ત્રીઓને પોતાને ત્યાં લઈ જઈ ઘણા હેતથી જમાડીને વિદાય કરતાં. તેઓ કહેતાં કે, “જે પોતાનું જ રાંધીને બેસી રહે છે તે તો શિયાળ કૂતરાં જેવાં બળુવાં. ગૃહસ્થાશ્રમીથી તો પાંચ જણુથી ઓછી રસોઈ કરી શકાયજ નહિ.” કંબૂસ મજબૂતીચૂસો વિષે તેઓ કહેતાં કે, “અરે ! એમની તો મને બહુ દયા આવે છે. બિચારા સાધન છતાં પણ કોઈ દિવસ ધરાઈને ખાઈ શકતા નથી.” આથી માતાજી એવા કંબુસોને તો બહુ પ્રેમથી જમાડતાં.

એક વાર શાંતિપુરમાં એક ગાંડી બાઈ આવી ચઢી. તેના વીખરાયેલા વાળ, ફાટયાં તૂટયાં વસ્ત્ર અને ઢંગધડા વગરની રીતભાત જોઈને સૌ તેને સતાવવા લાગ્યા. ટીખળી બાળકો તેની પાછળ પડયાં અને તેને ચીઠવવા લાગ્યાં. કોઈ તેને શરીરે ધૂળ નાખતું, તો કોઈ ઢખાળા ફેંકતું. આટલું બધું થતું તોયે તે બિચારી કોઈને કશુંયે કહેતી નહિ, માત્ર ક્યારેક તે કારમી ચીસ પાડી પોતાનું દુઃખ

વ્યક્ત કરતી હતી. માતાજી સ્વર્ણમયી દેવી તેની આવી દુઃખી દશા જોઈને ઘણા હેતથી પોતાને ઘેર લેઈ ગયાં. અને તેને માથામાં તેલ નાખી ગરમ પાણીથી સારી પેઠે ચોળીને નવડાવી. આ પ્રમાણે માથું તથા શરીર હલકું થવાથી તે બાઈને કાંઈક હોંશ આવી. પછી તેણે કહ્યું કે “મા ! તમેજ મને બચાવી છે હો, આવું તો કોઈએ મને કર્યું નથી. સૌએ મને ગાંડી ગાંડી કહીને દુઃખજ દીધા કર્યું છે. તમે તો સાક્ષાત્ યોગમાયા છો.” પાછળથી ખબર પડી કે આ ગરીબ બાઈનો એકનો એક છોકરો ગુજરી જવાથી તેની આ દશા થઈ હતી. પછી માતાજીએ તેને દિલાસો આપી તેને ઘેર પહોંચતી કરી.

એક વખત શિયાળામાં સંધ્યાકાળે માતાજી કલકત્તાના રાજમાર્ગે થઈ કાલીમાતાનાં દર્શન કરવા કાલીઘાટ તરફ જતાં હતાં. ત્યાં રસ્તામાં એક વારાંગના ઉભી હતી. માતાજીનું તેના તરફ કંઈ ખાસ ધ્યાન ખેંચાયું નહિ, તેથી સીધાં કાલીઘાટ ચાલ્યાં ગયાં; પણ પાછાં ફરતાં તેજ સ્ત્રીને ત્યાં ટાઢે થરથરતી ઉલેટી જોઈ તેમને દયા આવી. તત્કાળ પોતાની પાસે જે ઓઢવાનું હતું તેને આપી દઈ કહ્યું કે, “બહેન ! ટાઢથી હવે નકામી હોરાન થા નહિ; જા, ઘેર જઈને સૂઈ રહે.”

દયાળુ માતાજીને પોતાનું કે પારકું એવો લેદલાવ નહોતો. તેઓ સૌને સમદષ્ટિથી જોતાં. માતાજીનો વાત્સલ્ય પ્રેમ પણ અલૌકિક હતો. તેમના પુત્ર-પ્રેમ વિષે વાત

કરતાં ગોસ્વામીજીએ એક વખત કહ્યું હતું કે, “જ્યારે મને પરદેશમાં કંઈ દુઃખ આવતું કે માંદો થતો અથવા કોઈ હિંસક પશુના ઝપાટામાં આવી જતો, ત્યારે દુઃખનો માર્યો “ઓ માં!” એમ કહીને તેમને સંભારતો. પછી જ્યારે ઘેર આવતો, ત્યારે તે એકે એક દિવસની વાત મને કહી દેખાડે ત્યારે મને નવાઇ લાગતી. ગયાના આકાશ-ગંગા પહાડ પર મને ઠેસ વાગી હતી અને એવી કળ ચઢી હતી કે “ઓ મા....ઓ....મા!” એમ મારાથી ખૂબ પડાઈ ગઈ હતી. પછી જ્યારે ઘેર આવ્યો ત્યારે માતાજીએ કહ્યું “લાઈ! તને બહુ વાગ્યું હતું? તને જેવી ઠેસ વાગી હતી તેવીજ તે દિવસે મને પણ લાગી હતી. મને વિચાર થયો કે, હું ઘરમાં બેઠી છું ત્યાં ઠેસ કયાંથી વાગે? તે વખતે તારી ચીસ મને સંભળાઈ એટલે મેં બહુયું કે, તને કંઈક વાગ્યું છે.”

માતાજી સાધનના બળે સર્વ જાણી શકતાં હતાં એટલુંજ નહિ પરંતુ પ્રેમના લીધે તે પોતે તે અનુભવી શકતાં હતાં તે માતા-પુત્રની આ ખીનાથી જાણી શકાય છે.

+

+

+

માતાજીના દેહમાં જ્યારે આવિર્ભાવ થતો ત્યારે તે ઘણો વખત ગાંડાની માફક પડી રહેતાં તો કેટલીકવાર જંગલોમાં નાસી છુટી હિંસક પશુઓ સાથે રમત કરતાં. આ સંબંધમાં ગૌસ્વામી કહે છે કે, “જ્યારે હું લાહોર હતો ત્યારે મને અચાનક કાગળ મળ્યો કે માતાજી ગાંડાં થઈને કયાંક નાસી ગયાં છે કાગળ વાંચી મને ક્ષણ પડી. તરતજ હું

ત્યાંથી રવાના થઈ ઘેર આંચો. મેં ઘેર આવી તપાસ કરી પરંતુ તેમનો પત્તો લાગ્યો નહિ. એટલે મેં સાદ પડાવ્યો કે, ‘મારી માને શોધી લાવે તેને જતાં આવતાનું બાડું તથા ઉપર પચીસ રૂપીઆનું ઇનામ આપીશ.’ આખા જીલ્લામાં અને દરેક થાણામાં આ સાદ પડાવ્યો, પણ કોઈ માતાજીનો પત્તો શોધી શક્યું નહિ. પછી તો હુંજ શોધવા નીકળ્યો. એક દિવસ રાણાઘાટ પાસે ઉભો હતો એવામાં કેટલાક લોકોને વાતો કરતા સાંભળ્યા કે, ‘એક ગાંડી બાઈ ખૂબ જલદી જલદી દોડી જાય છે.’ મેં પૂછ્યું કે; ‘તમે તેને ક્યાં અને કઈ બાજુએ જતી જોઈ?’ તેમણે વનગામ પાસેનું કોઈ ગામ કહ્યું. હું તે ગામ તરફ જતો હતો ત્યાં રસ્તામાં કઠિયારા વાતો કરતા જતા હતા કે, ‘કેવી અદ્ભુત બાઈ! વાઘના પેટનું ઓસિકું કરીને નિરાંતે સૂતી છે!’

મેં તેઓને તે સ્ત્રી વિષે પૂછતાં તેમણે કહ્યું કે, ‘અમે વનમાં લાકડાં કાપવા ગયા હતા ત્યાં એક આશ્ચર્યભરેલી બાળત દીડી. એક ગાંડી બાઈ વાઘના પેટનું ઓસિકું કરીને સૂતી હતી અને તે વાઘ પણ તે સ્ત્રીના મુખ તરફ એકી નજરે જોઈ રહ્યો હતો. આ વાત સાંભળી હું તે જંગલની ઝાડીમાં દાખલ થયો. પછી શોધતાં શોધતાં એક સ્થાને માતાજીને સાચેસાચ વાઘના પેટ પર માથું રાખી સૂતેલાં જોયાં. પછી મેં ગામમાં જઈ કેટલાંક લલાં માણસોને આ વાત કરી તેથી તેઓ પણ મને સહાય

કરવા મારી સાથે જંગલમાં આવ્યાં. અમને આઘેથી સંભળાયું કે, માતાજી જગ્યાં છે અને વાઘને કહે છે કે, ‘વાઘ! તું કેાનું વાહન છે? મારું? જો તેમ હોય તો મને પીઠ પર બેસાડ જોઈએ. ના, ના, તું મારો નથી જણાતો. હું તો કાલિકા છું. દશભુજ દેવી નથી. હું દશ-ભુજ દુર્ગા હોત તો તું મને પીઠપર બેસાડત.’

માતાજીની આવી વાત સાંભળી અમે સૌ આશ્ચર્ય-ચકિત થયાં. અરે! પણ આ કેવું આશ્ચર્ય? વાઘ માતાજીને જરા પણ ઇન્ન કરતો નથી. પછી થોડી વાર રહીને માતાજી બોલ્યાં: ‘વાઘ! તું બેસ, હું તારા માટે કંઈક ખાવાનું લઈ આવું.’ આમ કહી તે ઝાડીમાંથી બહાર આવવા લાગ્યાં. માતાજી પાસે આવ્યાં કે તરતજ હું તેમને પગે પડ્યો. મને જોઈ તેમણે કહ્યું, ‘અરે તું કેાણ છે?’

મેં વિચાર્યું કે, અત્યારે ઓળખાણ આપવાનો કંઈ અર્થજ નથી. તેથી કહ્યું કે, ‘હું આપનો દાસ.’

માતાજીએ કહ્યું, ‘દાસ વળી કેવો? વાતો કરવાથી કંઈ દાસ થવાય છે કે? ઓહો ઓળખ્યો! ઓળખ્યો! તને તો ઓળખતી હોઉં એમ લાગે છે.’

મેં કહ્યું ‘આખા જગતને જાણનારાં મા! તમે મને કેમ ન ઓળખો?’ માતાજીએ જવાબ આપ્યો, ‘ના, એમ નથી. તને મેં કયાંક જોયો હોય એમ લાગે છે.’

હું તો પછી વારંવાર પ્રણામ કરવા લાગ્યો. થોડીવાર પછી માતાજીએ ઉંડો નિસાસો નાખી કહ્યું, ‘તું આટલા

દિવસ કયાં હતો ? ’ હવે મને લાગ્યું કે માતાજીને કંઈક ચેતન આવ્યું છે, તેથી જવાબ આપ્યો કે, ‘હું લાહોર હતો.’ આમ કહી ગામમાંથી તેલ મંગાવીને મેં માતાજીને માથે ઘાલવા માંડ્યું. પછી માતાજીને સ્નાન કરાવ્યું. અને નવાં વસ્ત્ર પહેરવા આપી તુલસીકયારા પાસે આસન પાથરી કહ્યું કે, ‘માતાજી ! હવે સંધ્યાવંદનાદિ કરો.’

માતાજીએ કહ્યું, ‘એ વળી શું ? ’ મેં કહ્યું, ‘કેમ ? તમને યાદ નથી, લો હું કહી સંભળાવું.’ પછી નાનપણમાં મને માતાજીએ જે મંત્ર આપ્યો હતો તે મેં તેમના કાનમાં કહ્યો. મંત્ર સંભળતાંજ માતાજીની આંખમાંથી અશ્રુધારા વહેવા લાગી. આખરે માતાજી ખરાખર સ્વસ્થ થયાં પછી હું તેમને લઈ શાંતિપુર આવ્યો.”

ટુંકમાં એટલુંજ કે માતાજી સ્વર્ણમયી દેવી માત્ર નામસ્મરણ કરવાથી જ આગળ વધી શક્યાં હતાં. નિષ્કામ ભક્તિપ્રેરિત સખીજ નામ શ્રવણથી સત્વગુણ પ્રધાન તેમનું હૃદય નાચી ઉઠતું અને તેમના હૃદયમાંથી જે આનંદની છોળો ઉછળતી તે જાણે સત્વગુણ પ્રધાન વૃક્ષ જેમ કેટલીક વાર અનંદમાં ખીટી ઉઠે છે અને પૃષ્ઠવૃષ્ટિ કરીને સર્વને સુગંધ આપે છે તેમ માતાજીના જીવન-પુષ્પની સુગંધ આજે પણ આપણને આવી રહી છે.

ધન્ય હો માતા સ્વર્ણમયી દેવીને !



## ૬-દેવી રાણી ભવાની



દેવી રાણી ભવાની નાટૂર નામના ગામની બગીરદાર હતી. આ નાટૂર કલકત્તા નજીક આવેલ છે. તેના પતિનું નામ રાજ રમાકાન્ત. તેઓ રાણી ભવાની, બે પુત્રો ને એક પુત્રી મૂકી યુવાવસ્થામાંજ સ્વર્ગવાસ પામ્યા હતા. ભાગ્યવશાતે આ બંને બાળકો પિતાના સ્વર્ગવાસ પછી ટુંક સમયમાંજ પિતા પાસે દોડ્યા, હવે રહ્યાં માતા-પુત્રી. પુત્રીનું નામ તારા હતું. તેણી પશુ યૌવનના ઉંબરામાં પ્રગરણ માંડતાંજ વિધવા થઈ. આવા વિષમ વાદળોથી રાણી ભવાનીની મનોવેદના ઘણી અસહ્ય થઈ પડી.

રાણી ભવાનીની પૂર્વાવસ્થા, તેની રાજ્ય ચલાવવાની શક્તિ, ઉદાર નીતિ, તથા બંગળના ઇતિહાસમાં તેણે બતાવેલી દીર્ઘદક્ષિતા આદિનો પરિચય આ સ્થાને આપવાની આવશ્યકતા ન હોવાથી તેના જીવનના બીજા ગુણો કે જેની સાથે આપણે ધાર્મિક સંબંધ છે તેનો પરિચય ઉદ્દેખીએ.

\*

\*

\*

બચપણથીજ દેવતા અને ધર્મ ઉપર રાણી ભવાનીને વિશેષ શ્રદ્ધા હતી. ભક્તિ અને લોકસેવા તરફ તેનું ચિત્ત મૂળથીજ વધારે આકર્ષિત હતું. તે સાધવી હતી ત્યાંબુધી



જમીનદારીનો વહીવટ તેના સ્વામીના હાથમાં હતો. તેના હાથમાં પૈસો છુટથી આવતો નહિ, છતાં પણ જેટલું ધન તેને મળતું તેનો ઉપયોગ એ છુટે હાથે ધર્મકાર્યમાં અને લોકસેવામાં કરતી. એ વખતે પણ તેણે અનેક સ્થળોએ મંદિરો બંધાવ્યાં હતાં. જે સ્થળોએ માણસોને પાણીની તંગી પડતી હતી ત્યાં જળાશયો ખોદાવ્યાં હતાં. અન્ન-વસ્ત્ર આપીને અનેક દુઃખીઓનાં દુઃખ નિવારણ કર્યાં હતાં. ગરીબ બ્રાહ્મણો અને બીજા લોકોની કન્યાઓનાં કન્યાદાન પોતાને ખર્ચે કરાવી આપ્યાં હતાં, આ પ્રમાણે તેણે સ્વામીની હયાતીમાં પણ સેંકડો પુણ્યકાર્ય કર્યાં હતાં, પરંતુ સ્વામીના મૃત્યુ પછી જ્યારે આખી જમીનદારીનો વહીવટ તેના હાથમાં આવ્યો ત્યારે તો તેણે એવાં સત્કાર્યોમાં લાખો રૂપીઆ ખર્ચ્યા હતા. પ્રથમથીજ દેવીસેવા ઉપર તેની કેવી ઉંડી ભક્તિ હતી, તે સંબંધી એક ઉત્તમ દંતકથા પ્રચલિત છે.

એક વખતે તેમના પતિ રાજા રમાકાન્તે મોતીના બે હાર ખરીદ કર્યા અને તે હાર રાણી ભવાનીના હાથમાં મૂકીને કહ્યું “આમાંનો એક હાર તારો છે અને એક કાળીમાતાને માટે છે.” રાણીભવાનીએ જોયું તો એમાંનો એક હાર તો ઘણોજ સરસ હતો અને બીજો કંઈક હલકો હતો. તેણે પતિને પૂછ્યું કે “આમાંનો કયો હાર દેવીને ચડાવવા ધારો છો?” રમાકાન્તે હસીને કહ્યું “આ હલકો હાર ! અને આ કિંમતી હાર તારે પોતાને સાડા આણ્યો છે.”

રાણી ભવાનીએ કહ્યું—“મેં વિચાર કર્યો હતો કે સારો હાર છે તે દેવીને ચડાવીશ, પણ હવે આપણી બન્નેની ઇચ્છા પૂર્ણ થાય એવું કરવું જોઈએ. બન્ને હાર દેવીને ચડાવી દો.” રાણીની દેવી પ્રત્યેની ભક્તિથી વિસ્મત અને મુગ્ધ થઈ જઈને રાજા બોલ્યા—“ઠીક તારી એવી ઇચ્છા છે તો હું એમજ કરીશ.”

મોતીના બન્ને હાર દેવીને સમર્પણ થયા.

\*

\*

\*

વિધવા થયા પછી તે જીંદગીના છેલ્લા દિવસ સુધી રાણી ભવાનીએ કઠોર ધ્રુવચર્ય પાળીને ધર્મ અને કર્મ-મય જીવન ગાળ્યું હતું. નાટોરમાં ન રહેતાં એ ઘણું ખર્ચ ગંગા કિનારે બડનગરમાંજ રહેતી. ચાર ઘડી રાત રહે ત્યારે એ ઉઠતી અને બે કલાક સુધી જપ કરતી. ત્યાર પછી અંધારામાંજ પોતાને હાથે ફલ તોડીને પ્રાતઃસ્નાન કરીને ઘાટ ઉપર બેસીને બે કલાક સુધી શિવપૂજા અને ગંગાપૂજન કરતી, ત્યારપછી સઘળાં દેવાલયમાં ફરીને દર્શન કરી આવીને ઘેર પાછી આવતી. ઘેર આવ્યા પછી થોડો વખત સુધી પુરાણ સાંભળતી અને ઇષ્ટદેવતાની પૂજા કરતી. ત્યારપછી સાધારણ ફળાહાર કરીને ઘરનાં સઘળાં મનુષ્યોના ભોજન ઉપર દેખરેખ રાખતી. ત્યારપછી પોતાને હાથે રસોઈ કરીને દશ બ્રાહ્મણોને જમાડીને પોતે જમતી. ભોજન કરી રહ્યા પછી આચમન કરીને દિવાનખાનામાં

જઈને કુશાસન ઉપર બેસતી. ત્યાં આગળ અમલદારોની પાસેથી રાજ્યનું કામકાજ સાંભળતી અને કાગળપત્ર વાંચીને યોગ્ય હુકમો આપતી.

એ બધું દુઃખ થઈ રહ્યા પછી પાછી અંદર જઈને પુરાણ સાંભળવા બેસતી. જે ત્રણ કલાક પછી અમલદારો કાગળો ઉપર તેની આજ્ઞા મુજબ લખીને આપતા એટલે એ તેમના ઉપર વાંચીને સહી કરી આપતી.

સંધ્યાકાળે પાછી ગંગાકિનારે જઈ સંધ્યાનું અહ્નિક કરતી તથા ગંગાજીમાં ઘીનો દીવો મૂકી આવતી સંધ્યાકાળ પછી ઘેર પાછી આવીને મોડી રાત સુધી જપ કરતી. જપ કરી રહ્યા પછી થોડુંક જળ પીને દિવાનખાનામાં બેસીને રાજ્ય સંબંધી કામકાજ કરતી, રૈયતની અરજીઓ સાંભળતી અને ઇન્સાફ આપતી. ત્યારપછી મળવા આવનાર લોકો સાથે મેળાપ કરતી. આ પ્રમાણે આખો દિવસ કામકાજમાં વ્યતીત થતો, ઘરમાં ગયા પછી તે જાતે તપાસ કરતી, કે સૌ કોઈ ક્ષેમકુશળ છે કે નહિ અને કોઈને કોઈ જાતની અડચણ તો નથી પડતી? આટલી બધી ચોકસી કર્યા પછી એ પોતે સૂઈ જતી.

પોતાની ગંભીર જમીનદારીમાંથી તેને લાખો રૂપિયાની આવક થતી. બ્રહ્મચારિણી કઠોર વ્રત પરાયણા વિધવા ભવાની પોતાના શણગારમાં અને લોગવિલાસમાં કાંઈપણ ખર્ચ કરતી નહિ. કુટુંબીઓનું પાલનપોષણ કરવામાં તથા

પોતાના દરરોજના વ્રતનિયમમાં જે કંઈ ખર્ચ થતું, તે ઉપરાંતની બધી આવક દાનમાં અને લોકોપયોગી કામોમાં ખર્ચતી એ ધનનો તે ખજાનામાં સંચય કરતી નહિ.

તેણે બ્રાહ્મણ, અતિથી, તીર્થવાસી અને લિન્નલિન્ન પ્રકારના સંન્યાસીઓને માટે દર વર્ષે એક લાખ એંશી હજાર રૂપિયાની તો રોકડ વૃત્તિઓ બાંધી આપી હતી.

રાણી ભવાની પોતાની જમીનદારીમાં તથા બીજાઓની જમીનદારીમાં ઘણા દરિદ્ર લોકોને કરની માફીવાળી જમીન દાન આપતી અને એમ કરીને સેંકડો ગરીબોની સદાને માટે આશિશ મેળવતી.

\*

\*

\*

નાટોર શહેરમાં રાજશાહી નગરમાં અને બીજી ઘણી જગ્યાએ તેણે દેવાલયો અને જળાશયો બંધાવ્યાં છે. દેવાલયોમાં નાટોરની પાસે કરતોયાના કિનારે આવેલા ભવાનીપુર તીર્થમાં અન્નપૂર્ણાનું મંદિર વિશેષ પ્રખ્યાત છે. એ મંદિરની સ્થાપના સબંધી એક ઘણી સુંદર દંતકથા પ્રચલિત છે.

ભવાનીપુરના તીર્થસ્થાનની માનતા માન્યાથી કોઈ એક ધનવાન મુસલમાન દિલ્હીના દરબારમાં એક મુકદ્દમે જીત્યો હતો. કૃતજ્ઞ હૃદયે એ મુસલમાને એ દેવીને માટે એક સુંદર મંદિર બંધાવી આપ્યું, પરંતુ એ મંદિરનું બહારનું સૌન્દર્ય એટલું બધું વધારે હતું કે લોકો મુગ્ધ થઈ

જઈને દેવીનાં દર્શન કરવાની વધારે દરકાર રાખતા નહિ. એવી ફાંતકથા ચાલે છે કે, રાણી લવાનીએ એક દિવસ સ્વપ્નામાં દેવીને જોયાં, દેવીએ તેમને કહ્યું કે, ‘લોકો મારા મંદિરનાં બહારથીજ દર્શન કરીને ચાલ્યા જાય છે, અંદર આવીને મારાં દર્શન કરવા કોઈ વધારે વાર સુધી થોભતું નથી. તું મારા મંદિરને અંદરથી સુંદર બનાવી દે.’”

દેવીની આજ્ઞા માનીને રાણી લવાનીએ દેવીના મંદિરને અંદરથી એવી સરસ રીતે સજવી દીધું કે તેની આગળ મંદિર બાહ્યસૌન્દર્ય બીલકુલ ઝાંખુ પડી ગયું. લોકોને અંદર ગયા પછી બહાર આવવાનું મન થતું નહિ.

લવાનીપુરના તીર્થમાં જવા સાડ તેણે નાટોરથી લવાનીપુર સુધી એક વિશાળ સડક બંધાવી હતી. એ સડક લગલગ પચાશ માઇલ લાંબી છે. એ બધા રસ્તા ઉપર ઠેકાણે ઠેકાણે વિસામા બનાવ્યા છે. ત્યાં આગળ બુસાફરાને ખાવાપીવાને માટે બધી જાતની સગવડ રાખવામાં આવી હતી. એ રસ્તાને લોકો “લવાની મંગલ” કહે છે.

રાણી લવાની દરેક હુર્જોત્સવને પ્રસંગે જે દાન કરતી હતી. તેની કથા સાંભળીને આપણે અવાક થઈ જઈએ છીએ. દર વર્ષે બે હજાર કુમારિકાઓ અને સધવાઓને, તે ઉંચી જાતની સાડી, ચુડીઓ અને સોનાની નથ એટલાં વાનાં આપતી. પડવાથી નવમીના દિવસ સુધી દરરોજ એકસો કુમારિકાઓને સોનાનાં ઘરેણાં આપી તેમની પૂજા

કરતી. બ્રાહ્મણ પંડિતોને પચાસ હજાર રૂપિયા દાન કરતી. તે ઉપરાંત હજારો દીન-દુઃખી અને કંગાલોને ભોજન કરાવીને તથા દાન આપીને તૃપ્ત કરતી.

અધાં દીન દુઃખી મનુષ્યો હમેશાં તેની આગળ પહોંચી શકતાં નહિ એટલા સાડે શક્તિ ભવાનીએ પોતાના વિશ્વાસુ અમલદારોને તેમના હોદ્દા અનુસાર એકથી તે સો રૂપિયા સુધી વગર રજાએ દાન કરવાની સત્તા આપી હતી.

કોઈ પણ બાબતમાં અમુક રકમ દાન કરવાનો સંકલ્પ કર્યો પછી ગમે તેટલી અડચણ આવી પડે તો પણ તે પોતાનો સંકલ્પ બદલતી નહિ. અતિશય દાનને લીધે તેના ખજાનામાં ઘણું ધન એકઠું થતું નહિ. એક વખત રાજ્યની આવક સારી ન થઈ તેથી સંકલ્પ અનુસાર દાન કરવામાં ઘટાડો પડ્યો. એ વખતે તેણે ખેતરોમાંનું અનાજ વેચી દેવાનો હુકમ આપ્યો. એમાંથી ત્રણ લાખ રૂપિયા વસુલ થયા, પણ એટલાથી પણ એને સંતોષ ન થયો. પોતાનાં ઘરેણાં વેચીને તેણે બાકીના રૂપિયા એકઠા કર્યા અને દાન ધર્મની પોતાની વાંચ્છના પૂર્ણ કરી.

દાન ધર્મ વગેરે માટે કાશીમાં રાણી ભવાનીની આજ દીન સુધી અત્યંત કીર્તિ છે. કાશીના લોકો રાણી ભવાનીને સાક્ષાત્ અન્નપૂર્ણા દેવીરૂપે પૂજતા. હજુ પણ કાશીવાસીઓ પ્રાતઃકાળમાં વિશ્વેશ્વર અને અન્નપૂર્ણા દેવીના નામની સાથે રાણી ભવાનીના નામનું પણ ઉચ્ચારણ કરે છે.

પહેલીવાર જ્યારે એ કાશીની યાત્રાએ ગઇ હતી. ત્યારે તેની સાથે ૧૭૦૦ નૌકાઓ હતી. ત્યાર પછી એ દરવર્ષે પોતે આરંભ કરેલા દાન ધર્મને ચાલુ રાખવા માટે એક હજાર નૌકા ભરીને સામગ્રી કાશી મોકલતી.

તીર્થક્ષેત્રમાં અનેક મંદિરો ખંધાવીને તથા અનેક મૂર્તિઓની સ્થાપના કરીને તેમના નિભાવને માટે તે વર્ષા-સન ખાંધી આપતી. અન્નપૂર્ણાના મંદિરમાં દરરોજ પચીશ મણુ ચોખા વહેંચાતા. બીજા મંદિરોમાં તેના તરફથી જે અન્ન વહેંચવામાં આવતું તેમાંથી ચાર-પાંચ હજાર માણસો ભોજન કરી શકતાં. અન્નક્ષેત્રમાં દરરોજ ૧૦૮ સઘવાઓ અને કુમારીકાઓને જમાડવામાં આવતી; તથા તે દરેકને એકેક રૂપીઓ દક્ષિણા મળતી. એક મોટા ચરૂમાં દરરોજ આઠ મણુ ચણા પલાળી રાખવામાં આવતા હતા, જેમાંથી લોકોને ઇચ્છાનુસાર ચણા લઈ જવાની રજા હતી. દરિદ્ર, વૃદ્ધ અને અશક્ત તીર્થવાસીઓને રાણી ભવાની તરફથી રહેવાને ઘર અને ખોરાકીને માટે નાણાં મળતાં. એમનું મૃત્યુ થતું ત્યારે તેમને અગ્નિસંસ્કાર તથા શ્રાદ્ધનો ખર્ચ પણ રાણીસાહેબ તરફથી થતો હતો.

શિવજીના ત્રિશૂળ ઉપર સ્થાપિત થયેલા મૂળ કાશી નગરનો આકાર ત્રિશૂળના જેવો છે અને એની સરહદનું પરિમાણ પાંચ ગાઉ છે, એટલા માટે કાશી પંચકોશી કહેવાય છે; પરંતુ પંચકોશીની હદ ક્યાંથી ક્યાં સુધી છે,

તે કોઈ નકકી કરી શક્યું નથી. રાણી ભવાનીને ઇચ્છા થઈ કે, આ પંચકોશીની અંદર વર્ષના દિવસના હિસાબે ૩૬૫ ઘર બંધાવવાં અને એ ઘરોને તીર્થવાસીઓના ઉપયોગ માટે દાન કરી દેવાં. આ ઉપરથી રાણી ભવાનીની ઇચ્છા મુજબ કાશીના પ્રસિદ્ધ વ્રાહ્મણોએ અટકળ કરીને પંચકોશીની એક સીમા બાંધી આપી. રાણી ભવાનીએ એ હદની અંદર એક મોટો રસ્તો બનાવરાવ્યો અને ૩૬૫ ઘર બંધાવી આપીને તીર્થવાસીઓને માટે અર્પણ કરી દીધાં. એ રસ્તાની બાજુમાં થોડે થોડે અંતરે અકેક વિસામો તથા ફૂલો બંધાવી આવ્યો તથા છાયાને માટે એક એક ઝાડ વવરાવ્યું. થાકેલા પાકેલા મજુર લોકો એ વિસામો ઉપર પોતાનો ભાર ઉતારતા તથા ફૂવામાંથી પાણી પીને વૃક્ષની છાયામાં બેસી તાબ થઈને પાછા પોતાનો બોલો માથે ચઢાવીને ચાલ્યા જતા. “ધર્મઢોકા” નામે એ જગ્યાઓ હજી પણ વર્તમાન છે.

એ ઉપરાંત રાણી ભવાનીએ એક એક ગાઉને અંતરે તળાવ કે મોટા ફૂવાઓ ખોદાવ્યા હતા, તીર્થવાસીઓને એ પંચકોશીના માર્ગમાં યાત્રા કરતા તથા વચમાંના દેવાલયોની પૂજા કરતાં બે વાગે છે એ માટે પ્રવાસીઓને સાડી ચોખા, દાળ, શાકભાજી, હળમૂળ, વસ્ત્ર, વાસણ કુસણ વગેરેની પણ ગોઠવણ કરવામાં આવતી.

રાણી ભવાનીની દયાનો લાલ કેવળ મનુષ્યોનેજ મળતો એમ નહિ, પરંતુ પક્ષીઓને માટે પણ એ પંચ-



કેશીની અંદર ઠેકાણે ઠેકાણે દાણો નંખાતો અને કીડી-  
ઓના દરમાં ખાંડ અને ગોળની ગોળીઓ ખનાવી નાખતી.

કાશીવાસીઓ રાણી ભવાનીના ઉપર એટલી બધી  
શ્રદ્ધા અને ભક્તિ રાખતાં કે રાણી ભવાનીએ નક્કી કરેલી  
પંચકેશીની સીમા, ‘પંચકેશી કાશી’ એવા નામથી  
ઓળખાવા લાગી.

+ + +

મનુષ્યમાત્ર વિશ્વદેવતાનો અંશ છે. મનુષ્યોનો આત્મા  
વિશ્વદેવતાના વિશ્વઆત્માનો અંશ છે. મનુષ્યનો પ્રાણ  
વિશ્વપ્રાણનો અંશ છે, મનુષ્યની મૂર્તિ વિશ્વદેવમાંની  
વિશ્વમૂર્તિનો અંશ છે, એ વાત ઉપર જ્ઞાનીઓનો અટલ  
વિશ્વાસ છે’ એટલા માટે કોઈ મનુષ્યના ધર્મ કે કર્મ-  
જીવનમાં અસાધારણ શક્તિ જોવામાં આવતાંજ તેઓ  
વિચાર કરે છે કે, એનામાં વિશ્વદેવતાનો પ્રકાશ વિશેષરૂપે  
છે. જ્ઞાનીઓના ઉચ્ચ તત્ત્વજ્ઞાનને સાધારણ લોકો કપટ  
રીતે સમજી શકતા નથી, પરંતુ તેમની અસર સાધારણ  
વર્ગ ઉપર પણ ઘણી પડે છે. એટલા માટે કોઈ મનુષ્યમાં  
અસાધારણ શક્તિ અને સાધના દીઠામાં આવે તો એ  
મનુષ્યરૂપે સાક્ષાત્ દેવતા અવતર્યો છે. એમ ભાવિકો  
માને છે અને એવો વિશ્વાસ હોવાથી તેઓ તેના જીવન  
સાથે અનેક અલૌકિક ઘટનાઓને જોડી દે છે.

ધર્મ અને કર્મ જીવનમાં અસાધારણ મહિમાથી  
મહિમાન્વિત થયેલી રાણી ભવાનીને પણ તેના સમયમાં

લોકો માનવીરૂપે દેવી ભગવતી માનતા અને તેથી તેના જીવનમાં પણ અનેક અલૌકિક ઘટનાઓનો ઉલ્લેખ છે. અત્રે તેનું કંઈક વર્ણન કરીશું.

કાશીના પ્રાદ્યક્ષો, તીર્થવાસીઓ અને દીનદુઃખીઓ એટલુંજ નહિ પણ ખીન્ન પ્રાણીઓ મુકતહસ્તે અન્નદાન કરવા માટે, કાશીની અન્નપૂર્ણા દેવીના જેટલી રાણી લવાનીથી ભક્તિ કરતા હતા. એ વાત પ્રથમ જણાવી છે. એક વખત દાન કરવા બેઠા પછી રાણી લવાની ઘણી વખત અડસટ્ટા કરતાં પણ વધારે ખર્ચ કરી બેસતી. એક વખત એવું બન્યું કે પાસેના રૂપિયા ખૂટી ગયા પછી પણ એક લાખ રૂપિયાની તેને જરૂર પડી. રાજશાહીમાંથી એ રૂપિયા આવતાં વાર લાગી, એટલે તેણે કાશીના કેાઇ એક શાહુકાર પાસે એક લાખ રૂપિયા ઉધાર માગ્યા. એ શાહુકારે જણાવ્યું કે “બંગાળામાંથી એવાં ઘણાંએ રાજ-રાણીઓ આવે છે. રાણી લવાનીના ઘરખારની મને ખબર નથી, માટે હું તો નાણાં નહિ ધીરું”.

એજ રાત્રે શાહુકારે સ્વપ્ન દીઠું કે, સાક્ષાત્ અન્નપૂર્ણા-દેવી તેની પાસે આવીને કહી રહ્યાં કે, “હે મૂર્ખ! તેં મારી પ્રાર્થના સ્વીકારી નથી! હું નાણાં ઉધાર માગવા આવી ને તેં આખ્યાં નહિ! હું અને રાણી લવાની એક છીએ, અમારામાં કંઈ ભેદભાવ નથી હું જે અન્નદાન કરી રહી છું તેમાં તું અડચણ નાખવા માગે છે?”

શાહુકાર જાગી ઉઠ્યા પછી લયથી કાંપવા લાગ્યો. અને વડાણુ વાતાંવારજ રૂપિયા લઇને રાણી લવાનીને ઘેર ગયો અને તેનાં દર્શન કરવાની પ્રાર્થના કરી.

રાણી. લવાનાંએ કહેવરાવી મોકલ્યું કે, “અહીં નહિ. અન્નપૂર્ણાના મંદિરમાં દર્શન થશે.”

શાહુકાર પાછો ગયો. રાણી લવાની જ્યારે અન્નપૂર્ણાના મંદિરમાં જઇને અન્નપૂર્ણાની પૂજા કરી રહી હતી, એવે વખતે વણિકે ત્યાં જઇને પ્રણામ કરીને રાણી લવાનીની તરફ નજર કરી. તેણે જોયું કે, રાણી લવાની અને દેરી અન્નપૂર્ણા એકજ હતાં.

મોંએ મોંએ એ વાત આખા શહેરમાં પ્રસરી ગઈ. ત્યારથી કાશીવાસીઓ રાણી લવાનીને સાક્ષાત્ અન્નપૂર્ણા માતા તરીકે પૂજવા લાગ્યા. અને પ્રાતઃકાળમાં કાશી-વિશ્વેશ્વર અને અન્નપૂર્ણાના નામની સાથે રાણી લવાનીના નામનું પણ ઉચ્ચારણ થવા લાગ્યું.

પાછલી અવસ્થામાં રાણી લવાનીનું દાન સંબંધી ખર્ચ એટલું બધું વધી ગયું હતું કે, કોઇ કોઇ વખત સરકારી ખંડણીમાં પણ ખોટ પડતી. રાજશાહીના કલે-કટર શૌર સાહેબ એટલા માટે તેની જમીનદારીના નાના નાના ભાગ કરી નાખવા તૈયાર થયા હતા; પરંતુ એટલામાં એક દિવસ રાત્રે શૌર સાહેબે જોયું કે, “ખખરદાર ! રાણી-લવાનીની જમીનદારીમાંથી જો એક વીઘુ પણ ખીજ કોઇને

આપીશ તો આ તલવારવડે તારા માથાના બે કડકા કરી નાખીશ.”

તે સમયે ઈસ્ટ ઈંડિયા કંપનીના નોકરો પણ આ દેશના અનેક રીતરીવાજો પાળતા હતા. આ દેશના રીત-રીવાજ મુજબ કંપની તરફથી પુણ્યદાન પણ થતું અને કંપની સરકાર તરફથી કાલીઘાટની પણ પૂજા થતી હતી શૌર સાહેબે પણ એ સ્વપ્ન જોયા પછી રાણી ભવાનીની જમીનદારી તોડી નાખવાનો સંકલ્પ ત્યજી દીધો એવી દંતકથા છે.

×

×

×

રાણી ભવાનીના દત્તકપુત્ર<sup>૧</sup> રાજા રામકૃષ્ણનું પણ ધર્મ-સાધના તરફ વિશેષ ધ્યાન હતું, રાજકર્મ અને સંસાર-ધર્મનો ત્યાગ કરીને એ કરવાયાના કિનારે પીઠસ્થાન ભવાનીપુરમાં અર્પણાદેવીના મંદિરમાં બેસીને તપસ્યા કરતો. રાણી ભવાની તેને સંસારમાં પાછો ફરીને કામકાજ ઉપર ધ્યાન આપવા સાડૂ ઘણું આગ્રહ કરતી અને કહેતી કે, “તારા હાથમાં આટલી મોટી જમીનદારીનો વહિવટ છે. ઘણા લોકોનું કલ્યાણ તારા ઉપર આધાર રાખે છે, ઘરમાં રહીને રાજ્યના કામકાજ ઉપર દેખરેખ રાખવાથી ભગવતી ભજન અને લોકસેવા બંને થઈ શકશે.

---

૧ રાણી ભવાનીએ પોતાના જમાઇના મૃત્યુ પછી એક નાના બાળકને દત્તક લીધો હતો તેનુંજ નામ રાજા રામકૃષ્ણ.

લોકસેવા કરવાની શક્તિ અને અધિકાર ભગવતીએ જેને આપ્યાં છે, તેને માટે તો લોકસેવાજ મુખ્ય ધર્મ છે. એ ધર્મની અવગણના કરવાથી દેવાતાઓની આંખમાં તે પાપ ગણાય છે. હું હવે વૃદ્ધ થઈ છું. હવે મારાથી આટલી મોટી જમીનદારીની દેખરેખ રાખી શકાતી નથી. એ જમીનદારી હવે તારી છે. તારી દેખરેખ વગર એ એ ખેદાનમેદાન થઈ જશે. તેની આવકમાંથી જે દેવસેવા અને લોકસેવા થાય છે, તેનાથી અનેક પ્રાણીઓ અને ગરીબ ગરબાંઓનું પોષણ થશે નહિ. વિષયાકર્મને તર-છોડી દઈને માલમિલકત નષ્ટ કરીને લોકહિતને હાનિ પહોંચાડીશ નહિ; આ વખતે કામકાજ ઉપર ધ્યાન આપવાથી તું પાપનો ભાગી નહિ થાય. ઉલટું જે દેવતાની તું આરાધના કરે છે તે દેવતા તારા ઉપર વધારે પ્રસન્ન થશે. તારી સાધના અને જપ-તપ કરતાં લોકહિત અને પુણ્ય-દાનથી દેવતા વધારે પ્રસન્ન થશે, દાન ધર્મ માટે જ તેણે તને આટલી બધી માલમિલકત આપી છે. તેની ઇચ્છાની વિરુદ્ધ ચાલ્યાથી એ ગુસ્સે થશે અને તારા આલોક અને પરલોક સુધરશે નહિ.”

રામકૃષ્ણે માતાની વાતને ધ્યાનમાં લીધી નહિ. મંદિરમાં રહીને એ તો સાધનાજ કરવા લાગ્યો. ભોળાનાથ નામનો એક પુરૂષ તેનો ઉત્તર સાધક હતો, એ ઉત્તર

૧ શક્તિ સાધનમાં જે મનુષ્ય સાધકની મદદે રહે છે, તે ઉત્તર સાધક કહેવાય છે.

સાધકે અને રામકૃષ્ણે, બન્નેએ ઘણા લયંકર દેખાવેા જોયા અને એક ગંભીર વાણી સાંભળી કે, “ઘેર જા, તારી માની સેવા કર, માની શિખામણુ પ્રમાણે ચાલ, તેથીજ હું સંતુષ્ટ થઈશ, તારી મા અને હું એકજ છીએ.”

પરંતુ આટલાથી પણ રામકૃષ્ણ અને ભોળાનાથ લય-ભીત થયા નહિ. તેઓએ જરા પણ ચંચળતા બતાવી નહિ. તેમણે પોતાની સાધનાનો ત્યાગ કર્યો નહિ, છેવટે તેમણે એક દિવસ જોયું કે રાણી ભવાની મહા તેજસ્વી ઉગ્ર ચંડિકાની મૂર્તિ ધારણ કરીને હાથમાં ખડગ લઈ તેમની તરફ ધસી આવી રહી છે. ઉત્તર-સાધક ભોળાનાથે લયભીત થઈને આસન છોડી દીધું. કોઈ અદૃશ્ય અલૌકિક શક્તિએ રામકૃષ્ણને કોણ જાણે કયાં ફેંકી દીધો, તેનાં હાડકાં ખોખરાં થયાં. તે બેશુદ્ધ થઈને એની એ જગ્યાએ પડ્યો રહ્યો.

મંદિરના લોકો મહા મહેનતે તેને નાટોરના રાજ-મહેલમાં પહોંચાડી આવ્યા. એ વખતે રામકૃષ્ણની મરણતોલ અવસ્થા હતી.

આવી સ્થિતિમાં તંણે દેવવાણી સાંભળી કે, “તારી માની દયા અને આશિર્વાદ વગર તારા દેહની મુક્તિ અને સદ્ગતિ થવાની નથી.”

રામકૃષ્ણે માતાના ચરણોદકને માટે વિનંતિ કરી. રાણી ભવાનીએ તેને ચરણોદક આપ્યું નહિ. રામકૃષ્ણ કાતરસ્વરે બોલી ઉઠ્યો, “મ. ! મેં તમારું અપમાન કર્યું છે તેનો

ગુસ્સો શું હજી સુધી શમ્યો નથી ? હજી પણ સન્તાન ઉપર દયા નહિ કરો ? ”

આટલા શબ્દો નીકળતાં વારજ રાણી લવાની અંત-પુરમાંથી નીકળી બહાર આવી.

માતાએ આવીને મરણ પથારીએ પડેલા રામકૃષ્ણના મસ્તક ઉપર પોતાનાં ચરણ રાખ્યાં.

આટલા દિવસ સુધી જે માના હબરો ઉપદેશને રામકૃષ્ણે પાછા ઠેલ્યા હતા, જે માને ભૂલીને સિદ્ધિ મેળવવાની આશામાં એ વૃથા સાધના કરી રહ્યો હતો, તેજ માતા લવાનીના સ્વરૂપમાં આજે રામકૃષ્ણે પોતાની ઇષ્ટદેવીનાં દર્શન કર્યાં. આજ તેની સાધના સિદ્ધ થઈ. આજ તેના ચહેરા ઉપર અપૂર્વ પ્રસન્નતા જણાઈ આવી. આનંદ, પ્રેમ અને ભક્તિથી તે ગદ્ગદ થઈ ગયો અને આકુળ સ્વરથી “મા ! મા ! !” એ શબ્દ પોકારવા લાગ્યો. નયનોમાંથી અવિરલ અશ્રુધારાઓ વહેવા લાગી અને એ પ્રમાણે પ્રકુલ હૃદયથી પૂર્ણતાનાં અશ્રુ વહેવરાવતાં પરમ સિદ્ધ સાધક રામકૃષ્ણનો આત્મા અમરધામમાં ચાલ્યો ગયો.

રાજ રામકૃષ્ણની સાધના અને સિદ્ધિ સંબંધે આ દંતકથા રાજશાહીના પ્રાદ્યક્ષેમાં ઘણી પ્રચલીત છે.

આ પ્રમાણે આખી જીંદગી સુધી કઠોર વ્રત પાળીને, ધર્મસેવા અને લોકસેવામાં મિલકતનો છુટે હાથે ઉપયોગ કરીને, કંઈલામથી દેવી ભગવતીરૂપે લોકોથી પૂનર્મળને,

રાણી ભવાનીએ જીંદગીનું સાર્થક કરી ૭૬ વર્ષની વયે ગંગાકિનારે દેહત્યાગ કર્યો.

આજ દિવસ સુધી બંગાળામાં તેનું પવિત્ર નામ ઘણીજ શ્રદ્ધા અને ભક્તિપૂર્વક ગવાય છે.

તો શું? આપણે માઈગ્રેમીઓ આ ભગવતી સ્વરૂપ દેવી-રાણી ભવાનીનું ચરિત્ર વાંચ્યા પછી એક વખત પણ તેનો જય નહિ બોલીએ ?

બોલો “શ્રી દેવી રાણી ભવાનીનો જય!”



ભક્તિરસની રેલમહેલ ઉરાડતું સંસારયાત્રા સુખાણુ ખનાવતું

પાંચ ભક્તજનોના જીવનપ્રસંગો રજુ કરતું.

## શ્રી ભગવતી ભક્તરત્ન

(૧) બાળાના પરમભક્ત શ્રી વલ્લભ ભટ્ટ, (૨) ગાયત્રી ઉપાસક શ્રી યદુરામ. (૩) વાઘેશ્વરી પૂજક શ્રી નાથભવાન યાને સ્વામી અનુભવાનંદ. (૪) અર્ધનારીશ્વરના આરાધક શ્રી મીકુ મહારાજ. (૫) અંબિકા ઉપાસક શ્રી વસ્તાલાલ વિગેરેના જીવનપ્રસંગો તેમની વાણી સાથે આપવામાં આવ્યા છે.

:: મૂલ્ય પો. ખ. સાથે દસ આના ::

લખો:-શ્રી શક્તિ સાહિત્ય મંદિર સ્ટેશનરોડ, નડિઆદ



## ૭-રાણી પદ્માવતી



વિચાર અને વાદવિવાદથી મનનાં બધાં આવરણ ખસી જતાં ધ્યાન-ચિંતનદ્વારાજ અનંતની ધારણા કૂટી નીકળે છે. નદીના પાણીમાં પરપોટા ઉડીને જેમ એમાંને એમાંજ પાછા લય પામી જાય છે, તેવી રીતે માઈમાં આત્માને લય પમાડવો એમાંજ માનવ જીવનની સાર્થકતા છે. ‘હું’પદનું વિસર્જન કરવું એજ લકતોની મોટામાં મોટી વાસના છે. આજ પ્રમાણે રાણી પદ્માવતી પોતાના ‘હું’પદનો ત્યાગ કરી લગવતી જગદંબાને મેળવવા લાઝ્યશાળી થઈ હતી.

પ્રાર્થનાદ્વારા લગવતીની પાસે સતત તાર બાંધી શકાય છે. આવો તાર રાણી પદ્માવતીના મહેલનાં તેની એક દાસી બાંધી રહી હતી. પ્રાર્થના અને ધ્યાન કરતાં હૃદયમાં એક સ્વર્ગીય પ્રેમનો આવિર્ભાવ થાય છે. અને પ્રેમની શક્તિ ફક્ત અંતરમાંજ પ્રગટ થઈ બેસી રહેતી નથી પરંતુ લકતના શરીરમાં પણ લગવતી પ્રેમની આશ્ચર્યકારક ક્રિયા થાય છે અને લકત પોતે અનુભવે છે. માઈપ્રેમ વિજળીની પેઠે લકતના હૃદયને સ્પર્શ કરતાં તેમનું આખું શરીર રોમાંચિત થઈ જાય છે. આજ પ્રમાણે માઈપ્રેમમાં ડુબી ગયેલી એક દાસી પોતાની ઓરડીમાં રાત્રીના સમયે શાંતિથી લગવતીની પ્રાર્થના કરી રહી છે.

“હે મા ! તારા પ્રેમની કેવી અપૂર્વ શક્તિ છે ? તારો પ્રેમ મારી મનોવૃત્તિઓને આશ્ચર્યકાર કરીને જકડી રાખે છે. મા ! હું કેટલી બધી ક્ષુદ્ર છું ! મા ! તું દયાસાગર છે મારા પર દયા લાવ. હું તારી જે ઋણી છું તે ઋણમાંનું જરા તરા પણ ચૂકવી શકું એવો શુભ સંયોગ મને આપ. ઓ મા ! મારા જેવી અનેક દુર્બળ નારીઓ કેવળ તારા પ્રેમભાવથી શક્તિવાન થઈને અનેક મહાન કાર્ય કરી ગઈ છે. XXX હે મા ! મને બળ આપ ! મને તારી સેવામાં નિયુક્ત કર. મા ! મા ! હું તારીજ છું તો તારી કીંકરીને સ્વીકાર.” આમ પ્રાર્થના કરતાં કરતાં દાસીનાં નેત્રો મીંચાઈ ગયાં અને અશ્રુપ્રવાહ તેના ગાલપ્રદેશપરથી વહીને ટપક ટપક વહેવા લાગ્યો; તેનું શરીર રોમાંચિત બની ગયું છે. માત્ર તેના શ્વાસોશ્વાસની ધમણજ ચાલતી સંભળાય છે તેની આબુબાબુ કોઈ દિવ્ય પ્રકાશ ફેલાઈ રહ્યો છે. બંધ બારણે બેસીને ધ્યાનમાં મગ્ન બનેલ માની બહાલસોઈ બાળકીનાં કોઈ વ્યક્તિ ધીમા પગલે આવીને જાળીયાદ્વારા ગુપ્ત દર્શન કરી ગઈ. આવનાર જાણે બેત્રણ દિવસથી ટેવાયેલ હોય તેમ તેના પગરવ પરથી જણાઈ આવતું હતું. તે પણ કંઈ ઉંડો શ્વાસ નાખી ને પસાર થઈ ગઈ.

X

X

X

X

અંબરના પ્રસિદ્ધ મહારાણા માનસિંહના નાના ભાઈ વીર-સિંહની ધર્મપત્નીનું નામ રાણી પદ્માવતી હતું. તેણી સ્વભાવે

હયાળુ અને શાંત હોવાથી દાસ દાસીઓમાં પણ દેવી જેવી મનાતી હતી. આવી પવિત્ર રાણીના લંડારમાંજ એક ગુપ્ત રત્ન આવી ચઢ્યું હતું. જો કે થોડા દિવસ તો રાણી તેનાથી અજાત રહી પરંતુ તે દાસીનો સ્વભાવ, તેની તેજસ્વીની મુખમુદ્રા અને હૃદયનો પ્રેમ જોતાં આ દાસીનું ગુપ્ત જીવન જાણવાની રાણીને તીવ્ર ઉત્કંઠા થઈ હતી. રાત્રે કામથી નિવૃત્ત થયા બાદ ભક્ત દાસી પોતાના ઓરડામાં જતી ત્યારપછી થોડીક વારે રાણી પકાવતી તેના બારણા બહાર અંદરની ચર્ચા નિહાળતી ઉભી રહેતી. દાસીની ધ્યાનવસ્થા ત્રણ ચાર દિવસ સુધી નિહાળ્યા પછી દાસી પ્રત્યે તેને માન-ભાવ ઉત્પન્ન થયો.

દાસીની ગુપ્ત પ્રાર્થના સાંભળવામાં અને તે સમયે તેને નિહાળવામાં રાણીને કોઈ જુદોજ રસ પડવા લાગ્યો. તેણી પોતાના ખંડમાં આવ્યા બાદ આજે વિચારવમજે ચઢી. “ખરેખર માના દરબારમાં રાણી-દાસીનો ભેદભાવ નથીજ. તેનો કેટલો બધો પ્રેમ ભાવ હતો ! તેના હૃદયની નિર્મળતા, અને તેની સાચી લગની શું નથી કરી શકતી ? ખરેખર તે દાસી નહિ પણ કોઈ દેવી છે !” આમ વિચાર-મંથનમાં રાણીએ રાત્રી પસાર કરી.

પ્રાતઃકાળ થતાં દાસી પોતાના નિત્યના નિયમ પ્રમાણે ભગવતીની સેવાકાર્યમાંથી નિવૃત્ત થઈ રાણી પકાવતીની સેવામાં હાજર થઈ. દાસીને જોતાંજ રાણીએ તેને માન દઈને બોલાવી.

આપણા શરીરની અંદર જે પ્રકારના વિચારોના પરમાણુ ભરેલા રહે છે તે પ્રકારના પરમાણુ આપણા રોમ રોમમાંથી બહાર નીકળતા રહે છે. પાપી વિચારવાળા મનુષ્યોના શરીરમાંથી પાપના પરમાણુઓ, પુણ્યવાનના શરીરમાંથી પુણ્યના, જ્ઞાનીના શરીરમાંથી જ્ઞાનના અને પ્રેમી ભક્તના શરીરમાંથી પ્રેમના પરમાણુઓ નીકળે છે. એ પરમાણુઓ પોતાની શક્તિ અનુસાર અનુકૂળ અથવા પ્રતિકૂળ વાયુમંડળની દ્વારા બહાર ફેલાય છે અને વાતાવરણમાં જે કાંઈ પણ ફેરફાર થાય છે તે બધા ઉપર પોતાની અસર નાખે છે. જેની અંદર ભાવ-પરમાણુ અધિક પ્રમાણમાં હોય છે તેની અંદરથી અધિક પ્રમાણમાં નીકળે છે અને તે અધિક પ્રભાવશાળી હોય છે. પ્રેમમયી દાસીના હૃદયમાંથી અધિક પ્રેમનું વહન થતું હતું જેથી તે પ્રેમ રાણી પર પોતાનો પ્રભાવ જમાવી દીધો.

રાણીએ દાસીને પોતાની પાસે બેસાડી પૂછ્યું, “બહેન ! હું તને મારી દાસી નથી માનતી તે તું જાણે છે, માટે સત્ય કહે કે તું રાત્રીના જે પ્રાર્થના-ધ્યાન કરે છે તે મને ન શીખવાડે ? ”

“આ ! આપ આ શું જોડ્યાં ? પ્રાર્થના અને ધ્યાન વળી શું ?” દાસીએ વાત પલટી આશ્ચર્ય સાથે ઉલટું કહ્યું.

“બહેન ! તું શા માટે મને તલસાવે છે ? મારી આ આંખેજ મેં તને નજરે નિહાળી છે. તારા મુખમાંથી ‘હિ

આંખા ! હે ભગવતી ! ’ વિગેરે નામોચ્ચાર ને જ્ઞાન ભરેલી પ્રાર્થના નીકળતાં મારા આ કણે સાંભળી છે. હજુએ તે શબ્દોનો મારા હૃદયમાં ગુંજારવ છે ને જ્યારે જ્યારે હું તે યાદ કરું છું ત્યારે ત્યારે મારું હૃદય ભરાઈ આવે છે. ખૂંડેન તું ગમે તે કર પરંતુ મને તારી એ મધુરી માનાં દર્શન કરાવ.” આમ બોલતાં બોલતાં તેનું હૃદય દ્રવી ઉઠ્યું અને તે રડી પડી.

હાસીએ પ્રથમ તો વાત ઉડાડવા માંડી હતી, પરંતુ હવે તેને રાણીનો હૃદયભાવ જણાતાં તે બોલી; “ખા ! માનાં દર્શન કરવાં તે તમારા હાથમાંજ છે. જે કોઈ મા-પ્રેમને માટે તલસે છે તેને મા અવશ્ય મળે છે. મા તો ફક્ત પોતાના ભક્તબાળકના હૃદયની નિર્મળતા, અનન્ય પ્રેમભાવ અને સાચી લગની જુએ છે. જ્યાં ભક્તનો પૂર્ણ ભાવ થઈ ચૂકયો ત્યાં પછી મા તેને પોતાનો બનાવતાં વાર લગાડતી નથી-પરંતુ ખા ! એ માર્ગ પર ચાલવું સહેલું નથી !”

“ખૂંડેન ! તું કહીશ તેમ કરીશ પરંતુ મને હવે મા ભગવતી પ્રત્યે પૂર્ણ શ્રદ્ધા બેઠી છે માટે મને તેનાં દર્શન મળે તેમ કર.”

“ખા ! આપ તૈયાર તો છો, પરંતુ આપ હજુ પણ પૂર્ણ વિચાર કરી જુઓ. તમો રાજમહેલના સુખમાં છો, એક મહારાણી છો, માટે સર્વ સંસારી સુખનો ત્યાગ

કરવા શા માટે તૈયાર થયાં છે? માના પથ પર ચઢના-  
રની સંસારીક વાસના નષ્ટ થઈ જાય છે. તેને સુખપલોગ  
ગમતાં નથી માટે આપને ફરીથી કહું છું કે તે વિચાર  
માંડી વાળો.”

આ બધું સાંભળીને રાણી પદ્માવતીની ઉત્કંઠા વધુ ને  
વધુ તીવ્ર બની. તે બહુજ આગ્રહથી ‘મા-અંબા’ના  
પ્રેમનું રહસ્ય પૂછવા લાગી. આખરે રાણીને અધિકારી  
જાણીને માર્ગ-પ્રેમમાં ડૂબેલી દાસીએ તેને માના પ્રેમના  
દુર્લભ ઉપદેશ કર્યો.

\*

\*

\*

દાસી હવે તો રાણીની ગુરૂ બની ગઈ રાણી ગુરૂ-  
ભાવથી તેનો આદરસત્કાર કરવા લાગી. રાણીનું વિલાસ-  
ભુવન મા અંબાનું લીલા-ભુવન બની ગયું. રાત્રી દિવસ  
હવે તો મા અને તેની ભક્તિ સંબંધીજ ચર્ચા થવા લાગી.  
સત્સંગનો પ્રભાવજ જુદો છે પછી તો સાચાં માપ્રેમી-  
ઓના સંગનું તો પૂછવુંજ શું? રાણીની મા-ભગવતી  
દર્શન માટેની વિરહવેદના દિવસે દિવસે વધવા લાગી.  
રાણા વીરસિંહ તો પોતાના મોટાભાઈ સાથે દિલ્હીમાંજ  
વિશેષભાગ રહેતા હતા. તેઓ હાલ પણ દિલ્હી હતા  
જેથી રાણીને ભક્તિ સાધનમાં કોઈ વચ્ચે વિઘ્ન કરે તેમ  
ન હતું. તેણે પ્રેમલક્ષણા ભક્તિનો આધાર લીધો ને તે  
માની સામે એવું તો ગાન કરતી કે જેથી આખાએ મહે-  
લનું ધાંધળીયું વાતાવરણ શાંત બની જતું.

રાણીએ દાસીની આજ્ઞાનુસાર નીલમની એક સુંદર રાજસેવા બનાવીને તનમન ધનથી મા-અંબાની સેવા શરૂ કરી દીધી હતી. રાણીના મનમાં દૃઢ નિશ્ચય થઈ ચૂક્યો હતો કે, “માના સિવાય આ દુનિયામાં કોઈપણ વસ્તુ અમૂલ્ય નથી. આલોક અને પરલોકનું સાચું સુખ મા અંબાજ છે. તે હવે જાગ્રત અને સ્વપ્નાવસ્થામાં મા પણ પ્રેમ અનુભવવા લાગી. એક વખતની રાજરાણી ભોગવિલાસને છોડી માના પથ પર ચાલવા લાગી.

એક વખતે એક મા પ્રેમી સિદ્ધ મહાત્મા અંબરમાં આવી પહોંચ્યા ને તે રાણીના જાણવામાં આવ્યું. રાણીને તેમના દર્શનની અને જ્ઞાનોપદેશ સાંભળવાની ઇચ્છા થઈ, પરંતુ પોતે રાણી છે એટલે કેવી રીતે કથામાં જાહેર રીતે જઈ શકે? થોડીવારે નિશ્ચય કરતાં પોતે મજ્જમ બની. તેને લાગ્યું કે, “મારા શરીરનું કયું અંગ ‘રાણી’ છે કે જેથી મને સંતસમાગમમાં અંતરાય નાજે છે!” આ પ્રસંગે દાસીએ તેના મનનું સમાધાન કર્યું કે, “તમે રાણીએ નથી ને દાસીએ નથી, તમે ને હું બંને સરખાંજ છીએ. આપને મેં પ્રથમથીજ કહ્યું હતું કે આ માનો ભક્તિપથ વસમો છે. હજી કાંતો પાછાં સંસારમાં ચિત્ત વાળો કે કાંતો ‘રાણી’ તરીકેનો અભિમાનનો ત્યાગ કરો. મીરાં કોણ હતી? તેનો ખ્યાલ કરો. તમે ધારો તો મીરાં જેવાં બની શકો છો.” દાસીની આ મર્મલેદક જ્ઞાનવાણીથી

રાણીનું 'રાણી' તરીકેનું અભિમાન તદ્દન નષ્ટ થયું. તેણે તુરતજ સાદાં વસ્ત્રો ધારણ કરી લીધાં ને તુરતજ સાધારણ સ્ત્રીની માફક દાસીની સાથે તે સંતપુરૂષનાં દર્શને ગઇ.

રાણીની આ વર્તણૂકથી રાજકુટુંબમાં ને પ્રજામાં પણ ચર્ચા થવા લાગી. છતાં તે તરફ તેનું લક્ષ્ય ન ગયું. ધીમે ધીમે તેણે હવે રાજમહેલમાં પણ માના ભકતોને ભેગા કરવા માંડ્યા ને મા-નામની ધૂન મચાવી અમૃતનું પીણું પીવા માંડ્યું. જ્યારે છેક વાત વધી ગઈ ત્યારે મંત્રીઓએ દિલ્હી રાણાને ખબર આપી. પોતાની ગેરહાજરીમાં રાણીએ જે લાલ લીધો તે માટે રાણો રાતો-પીજો થઇ ગયો. તે ત્યાંથી તુરત પાછો અંબરમાં આવ્યો.

રાણાના આવાગમનના સમાચાર ભકત રાણીને પડી ગયા. રાણીના વિરોધી રાજ્યના માણસોએ રાણીના સંબંધમાં ઘણુંજ લંભેયું. જેથી રાણો ઘણોજ ક્રોધિત બન્યો. રાણાને ક્રોધિત જોતાં મંત્રીઓ સમજી ગયા કે તે મહેલમાં જઈને રાણીનો શિરચ્છેદ કરશે. જેથી તેમણે રાણાને શાંત કર્યા ને રાણીના નાશ માટે ખીજી યુક્તિ બતાવી.

×

×

×

×

રાણી પોતાના નિયમ પ્રમાણે મહેલ નીચેના ઉદ્યાનમાં સાંજના સમયે માના રાસડા લેઇ રહી છે, તે એટલી બધી તેમાં તદ્દલીન બની રહી છે કે પોતે ક્યાં છે ને શું કરે છે તેનું પણ તેને લાન રહ્યું નથી. બરાબર આજ સમયે મોટો



વિકાળ વાઘ છઠ્ઠંગ મારતો ને ગર્જના કરતો ધસી આવ્યો. રાણીની પીઠ ફરી ને એકએક તેની દષ્ટિ વાઘ પર પડી. તે આશ્ચર્ય સાથે બોલી ઉઠી, “અહોહો ! આજે મારા પર માએ ! કૃપા કરી ખરી ? મા ! છેવટે તેં દર્શન આપ્યાં. મા ! મા ! તારું હું શું પૂજન કરી શકું ? મા ! મા ! મને જ્યારે તેં દર્શન આપ્યાં ત્યારે હવે હું તારાં ચરણ નહિ છોડું.” આમ ગાંડાની માફક બાવરી બની ગયેલી રાણી વાઘની પીઠ પર પડી. જાણે તે તો માનાં ચરણજ પકડી રહી છે. વાઘ તેના તરફ નિહાળીને ગેલ કરવા લાગ્યો. થોડીવાર પછી રાણી શુદ્ધિમાં આવી એટલે વાઘ જેવો આવ્યો હતો તેવો છઠ્ઠંગ મારતો પાછો નાઠો. વાઘે જતાં જતાં ઉદ્યાન બહાર ઉભા રહેલા માણસો પર એવા તો પંજા માર્યા કે જેથી ત્રણ ચાર જણનો તો નાશ કરી નાખ્યો. માણસોનો નાશ થતાં જોઈ વાઘ પર ઉપરા છાપરી ગોળીઓ છુટી. પરંતુ તે ગોળીઓને ન ગણકારતાં મોટી ક્ષણો મારતો તે નાશી છુટ્યો.

રાજ્યના નોકરોએ આ સમાચાર રાણાને આપ્યા. રાણો તથા મંત્રીઓ આશ્ચર્ય પામ્યા. એક વૃદ્ધ મંત્રી બોલી ઉઠ્યો, “નામદાર ! આપ સર્વનાશનો રાહ લેઈ રહ્યા છો. રાણા કુંભાએ મીરાંને ઓળખી ન હતી અને તેણે અનેક ઉપાયો મીરાંના નાશ માટે કર્યા હતા. તેમ આપ આજે એક ભક્તનારી કે જે સાક્ષાત્ જગદંબ સ્વરૂપ દેવી

છે તેનો નાશ કરવા આપ મથી રહ્યા છો ! જુઓ જે વાઘ તમારા રાજ્યનો પાંજરામાંનો પાળેલો હતો, તેને તમે રાણીના નાશ માટે છુટો મૂક્યો. ત્યારે રાણીને તો ઉલટું તેમાં સાક્ષાત્ જગદંબાનું દર્શન થયું. તેને તો વાઘ પર બેઠેલી તેની મા-ભગવતી વાઘેશ્વરી જ દેખાઈ. તેજ વાઘે તમારા માણસોનો નાશ કર્યો. માટે મારા ગરીબનું કહ્યું માની રાણી જેમ કરતાં હોય તેમ કરવા દો. છતાં આપ એક વાર હજી તેમને મળો તો ખરા.”

વૃદ્ધ મંત્રીનું કહેવું રાણાને કંઈક યોગ્ય લાગ્યું તેમજ નજરે નિહાળે ત્ર અજબ ચમત્કારથી તેમના મનમાં રાણી પ્રત્યે કંઈક પૂજ્યભાવના પણ ઉત્પન્ન થઈ.

×

×

×

રાણો વીરસિંહ રાત્રે પોતાના રાજ્યમહેલમાં આવી. આ સમયે રાણી પોતાની પૂજામાં બેઠી હતી. સેવાના ખંડમાં પ્રકાશ જોતાંજ રાણાની આંખો ખૂલી ગઈ. મંદમંદ મધુર દિવ્ય સુગંધનો શ્વાસ દ્વારા સ્વાદ લેતાં તેનામાં રહેલ ક્રોધ, અહંકાર, મમત્વ વિગેરેનો નાશ થઈ ગયો. ભક્તનું ગૌરવ મા-ભગવતી કેવી રીતે વધારે છે તે તેના હૃદયમાં ઉતર્યું. રાણીનું ધ્યાનમગ્ન મુખ અલૌકિક રીતે શોભી રહ્યું હતું. તેના મુખની ચારે બાજુ દિવ્ય પ્રકાશનું ચક્ર ફરતું જોઈને રાણો તો અંતર્ગત ગયો. હવે તેની હિંમત આલી નહિ. તે એકદમ ગળગળો બની ગયો.

ને રાણીના ખોળામાં પોતાનું મસ્તક નાખતાં નાના બાળકની માફક રડવા લાગ્યો.

કોઈ દૈવીસંકેતથી લકિતમતિ રાણી ધ્યાનમાંથી જાગ્રત બની. તેણે પોતાના પતિના મસ્તકને પોતાના હાથે ઉંચું કર્યું. “દેવ ! આ શું કરો છો ?”

“દેવી ! મને ક્ષમા કરો. હું મહાપાપી છું. એક વાર મારા સામું નિહાળો તો ખરાં ?”

“ક્ષમા તો મા અર્પશે. હું આપના સામું શું જોઉં ? મારી અખો માનાં દર્શન કરતાં થાકતી નથી, હું પરવશ છું !”

“દેવી ! તમોને ધન્ય છે ! તમે મારા કૂળને પાવન કર્યું છે. આપ ખુશીથી માની લકિત કર્યાં કરો. જે ખજનો અને ધનમાલ છે તે આપને યોગ્ય લાગે તેમાં વાપરો.”

“કોનું ધન ? કોનો ખજનો ? મારું ધન તો મારી અંખા છે. મારે તમારા ચલીત ધનની હવે જરૂર નથી. તમોને યોગ્ય લાગે તો માના નામ પર તમો તમારે વાપરો. મને તો હવે ફક્ત મારી માના પ્રેમમાં ડુબી રહેવા દો એટલુંજ બસ છે.”

+

+

+

રાણી રાણીની ત્યાગવૃત્તિ અને લકિત જોઈ ગદ્ગદીત થઈ ગયો. સમય જતાં રાણીના લકિત પ્રભાવથી તે પણ મા ભગવતી પ્રત્યે પૂર્ણ આર્કષાયો. જેની પત્ની લકત હોય છે તેના પતિ ઉપર માની કૃપા કેમ ન હોય ? જે

ધરની અંદર એક ભકત ઉત્પન્ન થાય છે તે સારા કૃળને તારે છે !

અંને પતિ પત્ની માના પ્રેમસાગરમાં ડુબી ગયાં અને સમય આવતાં માઈશરણ થયાં. આજે પણ રજપૂતાનાની ભૂમિ પર ભકત રાણી પદ્માવતીનાં ચશોગાનનાં ગીતડાં ગવાઈ રહ્યાં છે.

ધન્ય હો ભકતનારી પદ્માવતીને !



પ્રત્યેક માસની પૂર્ણિમાએ પ્રગટ થતું, સમસ્ત શક્તિ-  
જગતમાં પૂર્ણ પસંદગી પામેલું, એકલું અજોડ  
સચિત્ર માસિક—પત્ર


વર્ષ પાંચમું **શક્તિ** આસોથી શરૂ

‘શક્તિ’ એટલે શું? તે તેનું નામ જ બોલી ઉઠે છે.  
‘શક્તિ’ ‘મા’નું માસિક છે ને તે ‘મા’ ચલાવે છે.  
‘શક્તિ’માં ‘મા’ની ભક્તિનું જ સાહિત્ય આવે છે.  
‘શક્તિ’નો ચૈત્ર માસમાં એક ખાસ અંક નીકળે છે.

વાર્ષિક લવાજમ રૂ. ૨) પો. ખ. સાથે.

સહાયક લવાજમ રૂ. ૫)

## ૮-“બ્રાહ્મણી”-સંન્યાસિની



એ એક પરમ વિદુષી, તત્ત્વજ્ઞાની અને ધર્મપરાયણ સન્નારી હતી. એનું નામ તથા જીવનવૃત્તાંત મળી આવતું નથી, પરંતુ વંદનીય શ્રી રામકૃષ્ણ પરમહંસદેવનું જીવનચરિત્ર વાંચતાં એ પરમ સાધ્વીનો કાંઈક પરિચય આપણને મળી આવે છે. એક દિવસ પ્રાતઃકાળે છુટા વાળ વાળી અને ગેરૂઆ વસ્ત્ર ધારણ કરનારી એક યુવતી-સંન્યાસિનીને પરમહંસદેવે ગંગા કાંઠે ઉભેલી જોઈ. જોતાંવારજ પરમહંસદેવને તેને માટે ભક્તિ ઉત્પન્ન થઈ અને તેમણે પોતાના ભક્ત હૃદયનાથને તેને બોલાવવા સાડ મોકલ્યો. હૃદયનાથને ગુરૂની આજ્ઞા સાંભળીને ઘણું આશ્ચર્ય થયું; કેમકે એમની આગળ અમસ્થું પણ સ્ત્રીનું નામ દેવાઈ જાય, તો તેઓ ચિડાઈ જતા; આમ છતાં પરમહંસદેવની આજ્ઞા થતાં વારજ તે તરતજ એ યુવતીની પાસે ગયો અને તેને એમની પાસે તેડી લાવ્યો.

આ યુવતી બ્રાહ્મણી'ના નામથીજ ઓળખાતી હતી. બ્રાહ્મણીને જોતાંવારજ પરમહંસદેવે તેને ‘મા’ કહીને બોલાવી અને પોતે ભક્તિભાવમાં નિમગ્ન થઈ ગયા.

એ ‘બ્રાહ્મણી’ સંન્યાસિનીમાં અસાધારણ સદ્ગુણ હતા. હિંદુ સ્ત્રીઓમાં એના જેવી સ્ત્રીઓ ઘણી થોડી હશે.

સંસ્કૃતભાષામાં એ એટલી બધી પ્રવીણ હતી કે એ સમ-  
યના ધુરંધર પંડિતો વૈષ્ણવચરણ અને પૂર્ણાનંદ વગેરે તેની  
વિદ્વતા બોધને છક થઇ ગયા હતા. હિંદુધર્મના બધા અંશે  
એને કંઠસ્થ હતા. એનું જ્ઞાન કેવળ પોપટિયું જ્ઞાન નહોતું,  
પણ સાધનદ્વારા એણે એ જ્ઞાન ઉપર કાબૂ પણ મેળવ્યો  
હતો. વેદવેદાંત, ગીતા, તંત્ર અને વૈષ્ણવ અંશે ઉપર તેનો  
સંપૂર્ણ અધિકાર હતો. એ અંથમાંના ગૂઢ તત્ત્વો એ બહુજ  
સારી પેઠે સમજી અને સમજાવી શકતી; એટલુંજ નહિ  
પણ નવરસિક, પંચનામી, બાઉલ વગેરે પંથવાળાઓની  
આધુનિક સાધના પદ્ધતિઓથી પણ એ વાકેફ હતી.

પરમહંસદેવ ભગવતી કાલિકાની ભક્તિમાં લીન થઇને  
ભાવસમાધિમાં આવી જતા, ત્યારે ઘણા લોકો એમ માનતા  
કે, એમને હિંદીરીયા અથવા એવો કોઈ વાયુરોગ છે.  
“બ્રાહ્મણી”એ તેમની અવસ્થા અને ભાવને તપાસીને  
જણાવ્યું હતું કે, “એ વાઈ પણ ન હોય અને હિંદીરીયા  
પણ ન હોય. આ તો એ મહાન સાધુનો મહાભાવ છે.”

બ્રાહ્મણીને મુખે એ વાત સાંભળીને બધાને આશ્ચર્ય  
લાગ્યું; કેમકે ‘ભાવ’ અને ‘મહાભાવ’ શું, તે ગૌરાંગ સંપ્ર-  
દાયના વૈષ્ણવો સિવાય કોઈ જાણતું ન હોતું. વૈષ્ણવચરણ  
આદિ પ્રસિદ્ધ વિદ્વાનોએ પણ જ્યારે પરમહંસદેવને તપા-  
સીને એજ અભિપ્રાય આપ્યો, ત્યારેજ લોકોને બમર પડી  
કે ‘બ્રાહ્મણીનો’ અનુભવ કેટલો વિશાળ છે !

બ્રાહ્મણી પરમહંસદેવની પાસે બાર વર્ષ સુધી રહી હતી. પરમહંસદેવ તેની પાસેથી તંત્રોક્ત સાધના કરતાં શીખ્યા હતા. મહાસાધવીને આપણા શક્તિપંથના તંત્ર-શાસ્ત્રોની અઘરામાં અઘરી પ્રક્રિયાઓ આવડતી હતી.

પૂ. શ્રી રામકૃષ્ણ પરમહંસ દેવ જેવા જેની પાસેથી તંત્રોક્ત સાધન કરતાં શીખ્યા હતા એ સાધવી તપસ્વીની ‘બ્રાહ્મણી’ની લગવતી પ્રત્યેની શક્તિપાસના કેટલી સખળ હશે તે જણાઈ આવે છે.



## ૯-ગૌરદાસી



જે સત્તારીઓ પૂજ્યપાદ શ્રી રામકૃષ્ણ પરમહંસદેવના અધિક સમાગમમાં આવીને તેમની કૃપા અને આદરને પાત્ર બની હતી, તેમાંની મુખ્ય ગૌરદાસી હતી. લોકો એમને “ગૌરીમા”ના નામથી વધારે ઓળખતા.

ગૌરદાસી એ એક બ્રાહ્મણકન્યા હતાં. બાલ્યાવસ્થામાંથી પાર ઉતરતાં વારજ તેમના હૃદયમાં પરમાર્થતત્ત્વ સંબંધી સૂક્ષ્મ ભાવ ઉત્પન્ન થવા લાગ્યો હતો. પરણીને સાસરે ગયા પછી લગવતીની પૂજા-પાઠ અને ભજનકીર્તનમાં એમનો વખત જતો. વિષયાસક્ત દુંકી બુદ્ધિના પુરૂષો પોતાની સ્ત્રીને સંન્યાસિની થયેલી જોવી ક્યારે પસંદ કરે છે? એમનો પતિ એથી ઘણો નારાજ રહેવા લાગ્યો અને

મેણાં તથા કડવાં વચનોથી એમને સંતાપવા લાગ્યો, એથી કંટાળીને એક રાત્રીએ પહેરેલ કપડે એ ઘરમાંથી નીકળી પડ્યાં. અને વિચરતાં વિચરતાં નવદ્વીપમાં એક વૃદ્ધ સંન્યાસી પાસે જઈ પહોંચ્યા અને ત્યાંજ એમણે દીક્ષા લીધી. દીક્ષા લીધા પછીનું નામજ તેમનું ગૌરદાસી છે.

તેઓ વૃંદાવનમાં રહેતાં હતાં તેવામાં પરમહંસદેવ સાથે એમનો મેળાપ થયો. એ પરમહંસદેવને ગૌરાંગના અવતાર રૂપ ગણતાં અને એજ પ્રમાણે એમના પ્રત્યે ભક્તિ દાખવતાં. પરમહંસદેવના ભક્તો પ્રત્યે પણ એમને વાત્સલ્યભાવ હતો. માલપૂડા અને બીજાં પકવાન તો પોતાને હાથે બનાવીને દક્ષિણેશ્વર લઈ જતાં. ભક્તો પેટભરીને તે મહાપ્રસાદ જમતા.

ભક્તિમતી ગૌરદાસીની પ્રેમભક્તિ દર્શાવનારો એક પ્રસંગ રામકૃષ્ણદેવના જીવનમાં નોંધાયેલો છે. એક દિવસ કેટલાક ભક્તો એકઠા થયા હતા. મધ્યાહ્નકાળે ગૌરીમાતાએ પોતાને હાથે રસોઈ કરીને પરમહંસદેવને લોજન પીરચું. ત્યારપછી પરમહંસદેવે ભક્ત કેદારનાથ ચટ્ટોપાધ્યાય સાથે તેમનો પરિચય કરાવ્યો. કેદારબાબુએ ‘માતા’ શબ્દથી સંબોધન કરીને વિનયપૂર્વક તેમને પ્રણામ કર્યા પછી ચાર આંખ મળતાં ઉભયનાં નયનોમાંથી અશ્રુધારા વહેવા લાગી અને એ પ્રેમાશ્રુથી એમની છાતી ભીંજઈ ગઈ. પરમહંસદેવે એ સમયે બેએક ગ્રાસ ખાધા હતા. ગૌરીમાતા અને



કેદારબાબુને માઈ ભક્તિના આવેશમાં આવેલાં જોઈને એ પણ મસ્ત બની જઈને-ભોજનનો પરિત્યાગ કરીને ઉભા થઈ ગયા. બીજા ભક્તો પણ પ્રેમભક્તિના આવેશમાં ગાંડા જેવા થઈ ગયા. એ આખા ઘરમાં પ્રેમભક્તિની લહેરો ઊછળવા લાગી. કેટલાકને મૂર્છા આવી તો કેટલાક પ્રેમાવેશમાં ‘જય કાલિ’ ‘જય રામકૃષ્ણકૃષ્ણ જય’ બોલતા નાચવા ફરવા લાગ્યા.

ગૌરીમાતા પ્રેમાવેશમાં ખીચડીનો પ્રસાદ ભક્તોના મુખમાં આપવા લાગ્યાં; પણ સફળ થયાં નહિ. એમના હાથમાંનું અન્ન હાથમાંજ રહ્યું અને એ જડ બની ગયાં. ચારે તરફ લોકો અવાક થઈને ઉભા રહ્યા. થોડીવાર પછી પરમહંસદેવે બધાની છાતીએ હાથ ફેરવીને ભક્તોને શુદ્ધિમાં આણ્યા.

ટુંકાણમાં એ કે, ગૌરીમાતા એક પરમ ભગવતી ભક્તિમતી નારી હતાં. એમના ચરિત્રનો અધિક વૃત્તાંત અમને પ્રાપ્ત થયો નથી.



## ૧૦-સત્યબાલા



લકિતદેવી હંમેશાં દરિદ્રનારાયણોને ત્યાં વિશેષ ખીરાજે છે. જગતદષ્ટિએ માના પ્યારાં બાલુડાં નિર્ધન દેખાય છે, પરંતુ તેમણે સાચુ ધન મેળવેલું છે તેની જગતને દરકાર ઓછી હોય છે! લકિતદેવીને પોતાના હૃદયસ્થાને સ્થાપવી તે પૂર્વના સંસ્કાર હોય અને આ જન્મનો પુરૂષાર્થ હોય તો જ બની શકે છે. લકિત માટેનો પુરૂષાર્થ કોઈ સંસારીક સુખ માટે કરે છે તો કોઈ પારમાર્થિક સુખ માટે કરે છે. કોઈને અનાયાસે લકિત પ્રાપ્ત થાય અને તેમાંથી લગવતીનાં પરમ દર્શન મેળવી સાયુજ્ય મુક્તિ મેળવી શકે તો તેમાં કેવળ લગવતીની તેના પર કૃપાદૃષ્ટિ થઈ છે તેવુંજ માનવું જોઈએ. આજ પ્રમાણે પ્રસંગવશાત્ નવરાત્રી કરતાં આ સત્યબાલા માને મેળવી શકી હતી.

×

×

×

×

સત્યબાલાનો જન્મ કલકત્તામાંજ થયો હતો ને તેનું લગ્ન પણ કલકત્તામાંજ થયું હતું. તેના પતિનું નામ વ્રજલાલબાબુ. તે સાધારણ વકીલાત કરી પોતાનો જીવનનિર્વાહ ચલાવતો હતો. સત્યબાલા સુશિલ અને ગુણિયલ હોવાથી આ દંપતિ સાદાઈમાં રહી આનંદમાં દિવસો નિર્ગમન કરતાં હતાં. વ્રજલાલ બાબુ તો આખો દિવસ કોર્ટ કચે-

રીમાં રહેતો હોવાથી તેનું હૃદય તેના નામ પ્રમાણે વજ્ર જેવુંજ બની ગયું હતું. પરંતુ સત્યબાલાનું હૃદય ક્યાણુ તથા સાધારણ ભક્તિમાર્ગ પ્રત્યે હતું. વ્રજલાલબાણુને કોઈ કોઈ મહિનો પોતાના ધંધામાં ઠીક પસાર થતો તો કોઈ સમયે આખો મહિનો ખાલી જતો. આવા પ્રસંગે સત્યબાલા ગમે તેમ કરીને પણ પોતાનો ગૃહવ્યવહાર ચલાવી લેતી.

વિધિવશાત્ વ્રજલાલ બાણુને આખો માસ ખાલી ગયો. બપોળે દિવસથી તો સાક લાવવા માટે પાસે પૈસા પણ નહોતો. આવાજ સમયે કોર્ટમાંથી ઘેર આવતાં રસ્તામાં પડેલા એક પડીકા પર તેની નજર પડી. માયાએ જીજ્ઞાસાની આડમાં કહ્યું “જોઉ તો ખરો, શું છે?” તેણે તે ઉપાડી લીધું અને જોલીને જોયું તો તેમાં ગીનીઓ હતી! ગણી જોતાં આઠ નીકળી. તેના આનંદની સીમા રહી નહિ.

વ્રજલાલ બાણુ વિચાર કરતો ઘેર આવ્યો અને સત્યબાલાને ગીનીઓ બતાવી. તે જોતાં તેના હૃદયમાં ગુદગુદી જેવું થયું અને પૂછ્યું “કોની છે?”

“મારી.”

“આલો, ક્યાંથી લાવ્યા?” કંઈક શંકાશીલ હૃદયે તેણે પૂછ્યું.

“રસ્તામાંથી જડી છે.” વ્રજલાલ બાણુએ સત્ય દર્શાવ્યું. ‘જડી છે.’ શબ્દ સાંભળતાં સત્યબાલાનો આનંદ ઉડી ગયો.

તેના હૃદયને થયું કે જેની જોવાઈ હશે તેનો આત્મા કેવો બળતો હશે ? તે થોડીવાર મૌન રહી. પાછી બોલી, “નાથ ! તે ધન પારકુ છે. તમે પોલીસથાણે સોંપી દો.”

“સવારે સોંપીશ. અત્યારે રાત્રે ક્યાં જઈ ? વળી પોલીસે અત્યારે ક્યાંઈ કરશે નહિ” વ્રજલાલ બાબુએ પોતાનો નિશ્ચય જણાવી તે ગીનીઓ પેટીમાં મૂકી.

X

X

X

સવારે વ્રજલાલ બાબુ થાણા પર જવા તૈયાર થયો તેવામાં તેનો એક મિત્ર ગોરેલાલ આવી પહોંચ્યો. અને પોતાને ત્રીસેક રૂપીયાની થોડા વખત માટે જરૂર હોવાથી માગણી કરી. વ્રજલાલ બાબુ વિમાસણમાં પડ્યા મિત્રે આજીજીથી ફરી માગણી કરી જેથી વ્રજલાલ બાબુએ જણાવ્યું; “લાઈ મારી પાસે એક જણની અનામત છે. તે તમે થોડા દિવસ પછી પાછી તુરત આપી જાવ તો આપું.”

ગોરેલાલે કબુલ કર્યું ને વ્રજલાલ બાબુએ પત્નીની સલાહ લેધને ગોરેલાલને બે ગીનીઓ આપી. આનંદ પામતો ને ઉપકાર માનતો ગોરેલાલ ઘેર ગયો.

મન હંમેશાં સ્થિર રહી શકતું નથી. બે ગીનીઓ પોતાના મિત્રને આપ્યા પછીથી એક ગીની વ્રજલાલ બાબુથી પણ વપરાઈ ગઈ. પોલીસ થાણામાં સોંપવાની વાત બાબુ પર રહી. સત્યબાલાને આ બનાવથી હૃદયમાં સંકોચ થવા લાગ્યો. તેણે પોતાના પતિને ‘પારકા ધન’ સંબંધી ટકોર

કરી ને સાથે સાથે ગોરેલાલ પણ સમયસર પાછી આપી ન ગયો તે સંખંધી પણ ઇશારો કર્યો. વ્રજલાલ બાળુએ મિત્રની પાસે માગણી કરી પરંતુ ‘હાલ નથી’ કહી તેણે લાચારી બતાવી.

બીજા દિવસથીજ વ્રજલાલ બાળુને હવે રૂપીયાની ધૂન લાગી. તે કાયદાના લાષણ ઉપરાંત રાત્રે તજવીજેનું પોટલું ઘેર લાવી નકલો કરવાનું કામ કરવા લાગ્યો. રોજ રાત્રીના ઉબગરા કરવાથી તેની તબીયત બગડી અને તાવની બીમારીએ પડ્યો. એક અઠવાડીયા બુધી સત્ય-બાલાએ સખત ચાકરી ને દવા કરી પરંતુ પોતાના પતિને તાવ નજ ઉતર્યો. હવે તો વ્રજલાલ બાળુ તાવમાં બબડવા લાગ્યો. સત્યબાલાને શંકા થઈ કે પતિને આ કષ્ટ ગીનીઓને લીધેજ લોભવવું પડતું નહિ હોય ! કેણુ બંધે ગીનીઓવાળાએ કાંઈ જાડુમંતર કરીને મૂકી દીધી હોય તો ! જરૂર એમજ હોવું જોઈએ; નહિ તો ઔષધીથી કેમ ફાયદો થાય નહિ ? સત્યબાલાએ છેવટે લગવતીનું શરણુ લીધું. તેણે અનેક બાધાઓ રાખી. છેવટે નવરાત્રી આવતી હોવાથી પતિની તંદુરસ્તી માટે તે કઠિન વ્રત કરવાનો તેણે નિશ્ચય કર્યો.

×

×

×

સત્યબાલા લગવતી જગદંબાનો મંત્ર જપ જપવા લાગી. અખંડ જ્યોત રાખી, આઠ દિવસના ઉપવાસ કર્યા. તેણી

નવરાત્રીમાં બેઠેલી હોવા છતાં પણ પોતાના પતિની સેવા કરવામાં જરાએ ખામી રાખતી ન હોતી. સત્યબાલાનું હૃદય પ્રથમથીજ લાવણીનું હતું તેમાં કારણવશાત્ આદરેલ નવરાત્ર વ્રતથી તેના હૃદયમાં લગવતી ભક્તિનો પૂર્ણ પ્રકાશ ફેલાયો. તેણી ઉપવાસી હોવા છતાં તેના શરીરમાં કોઈ અલૌકિક બળ ઉત્પન્ન થયું.

આજે દુર્ગાષ્ટમી હતી. વ્રતનો અંતિમ દિવસ હતો. પ્રાતઃકાળે ઉઠીને સત્યબાલા પોતાના પતિને દવા પાઠને લગવતી દુર્ગાજીના મંદિરે ગઈ. મંદિરના આંગણમાં ઉપાસકો આસનો પર બેસી ચંડીપાઠ કરતા હતા. ધૂપ અને અગરબત્તીની સુગંધ ફેલાઈ રહી હતી. તેણે મંદિરમાં પ્રવેશ કર્યો. સામે દુર્ગામૈયાની વિશાળ પ્રતિમા શોભા-યમાન હતી.

સત્યબાલા આ મનોહર મૂર્તિની સામે સીધી આજે જોઈ શકી નહિ. તેના અંતઃકરણમાં એક નિર્મળ, વિશુદ્ધ લાવપૂર્ણ લય ઉદય થયો તેણે પોતાની આંખો બંધ કરી લીધી અને ઘુંટણે પડી હાથ જોડી કર્ણ સ્વરે બોલી, “માતા! મારા પર દયા કરો.”

આ શબ્દોનો ઉચ્ચાર થઈ રહેતાંજ તેનાં બંધ નેત્રોએ તેને લાગ્યું કે, મા દુર્ગા હસી પડી ને તેના દિવ્ય નેત્રમાંથી એક જ્યોતિ નીકળી પોતાના હૃદયમાં આવતી લાગી. તેના હૃદયમાં દુર્ગામૈયાના શબ્દો સંભળાયા કે, “પારકુ ધન પાછું આપ; તોજ તારું ભવું થશે.”

સત્યબાલા ઉઠીને ઝેડી થઇ. તેની આંખોમાં નિર્મળ લકિતલાવ ઝળકી રહ્યો હતો. મુખમંડળમાંથી પવિત્ર પ્રેમ વરસી પડ્યો હતો. જાણે કે દુર્ગામાએ તેને પોતાની પવિત્ર પ્રભામાં ડુબાવીજ દીધી હતી !

આજ સમયે બીજી એક વૃદ્ધ સ્ત્રી મંદિરમાં આવી. તેના ઉજ્જવલ કેશ વીખરાયલા અને મુખની બંને બાજુએ લટકી રહ્યા હતા. શરીર પર માત્ર એક સફેદ સાદલો હતો. તેના શરીરપર કાંઈપણ આભુષણ નહોતું. તે શોક અને નિરાશાની સાક્ષાત્ મૂર્તિ જેવી દેખાતી હતી. તેણે પણ દુર્ગામાને નમસ્કાર કર્યા અને બંને હાથે છેડો પાથરીને કહ્યું, “મા ! જેણે માઈં ધન લીધું હોય તેનું સર્વ નાશ કરો.”

જેવી રીતે સિતાર મિજરાળની ચોંટ લાગતાં ધૂણ ઉઠે છે એવી રીતે સત્યબાલાનું હૃદય અનિષ્ટના લયથી કંપી ઉઠ્યું. ઉપત્તા શબ્દો તીવ્ર બાણની માફક તેના કલેજમાં ભેંકાઇ ગયા. તેણે દુર્ગામા તરફ આડી નજરે જોયું, તો ભગવતાનું જ્યોર્તિમયરૂપ લયંકર તેને દેખાયું અને તેના નેત્રમાંથી લયંકર જ્વાળા નીકળી રહી હતી. સત્યબાલાના અંતઃકરણમાં આકાશમાંથી, મંદિરની સામેના વૃક્ષોમાંથી, મંદિરના સ્તંભોમાંથી, સિંહાસન પર બળતા દીપકોમાંથી અને ભગવતી દુર્ગાના વિકરાળ મુખમાંથી એવાજ ભણકારા સંભળાવા લાગ્યા કે—“પારકું ધન પાછું આપ, નહિ તો તારું સર્વ નાશ થઇ જશે.”

સત્યબાલા ઉભી થઈ અને તે વૃદ્ધ સ્ત્રીને નમ્રતાપૂર્વક કહેવા લાગી; “માતા ! તમારું ધન કોઈએ લઈ લીધું છે ?”

જાણે કે ડુબતાને તૃણનો આધાર મળે તેવી રીતે તે વૃદ્ધ સ્ત્રીએ સત્યબાલાના તરફ જોયું અને કહ્યું, “હા દીકરી.”

“કેટલા દિવસ થયા ?” આશ્ચર્ય સાથે સત્યબાલાએ ફરી પ્રશ્ન કર્યો.

“આશરે દોઢ મહિનો.” વૃદ્ધાએ જણાવ્યું.

“કેટલા રૂપિયા હતા ?”

“બરાબર એકસોને વીસ. આઠ ગીનીઓ હતી.”

“કેમ કરતાં તે ગીનીઓ ખોવાઈ ?”

“કોણ જાણે ક્યાં પડી ગઈ તેની મને ખબર નથી. મારા સ્વામી પલટણમાં નોકર હતા. આજે કેટલાંક વર્ષ થયાં તે પરલોકવાસી થયા છે. હવે મને સરકાર તરફથી વાર્ષિક સાઈઠ રૂપિયાનું પેન્શન મળે છે. આ વખતે બે વર્ષનું પેન્શન લેશું મળ્યું હતું. સરકારી તીજેરીમાંથી હું લેઈને ચાલી આવતી હતી. ક્યાં પડી ગઈ તેની ખબર નથી.”

“માણ ! જો તમને તે મળે તો મને શું આપશો ?”

“બેટા ! હું વધારે શું આપી શકું ? પણ તેમાંથી પચાસ રૂપિયા આપીશ.”

“રૂપિયાથી શું થાય ? એથી કોઈ સારી વસ્તુ આપો.”

“દીકરી ! ખીજું હું ગરીબ શું આપું ? જ્યાંસુધી જીવીશ ત્યાંસુધી તારો જશ ગાઈશ.”



“ના, તેની મને જરૂર નથી.”

“બેટા ! તે સિવાય બીજું મારી પાસે શું છે કે જે હું તને આપું ? ”

“મા ! મને આશિર્વાદ આપો; મારા પતિદેવ બિમાર છે, તે સારા થઇ જાય.” સાવિત્રીએ જેમ ચમરાજ પાસે છેવટના વરદાનમાં તો પોતાના દ્યેય પ્રમાણે પતિના જીવનની માગણી કરી હતી, તેમ સત્યબાલાએ કરી લીધી.

“શું તેમને રૂપીયા મળ્યા છે ? ” વૃદ્ધાએ ચમકતાં પૂછ્યું.

“હા, તે તેજ દિવસથી તમારી શોધ કરી રહ્યા છે.”

પછી તે વૃદ્ધ સ્ત્રી ઘુંટણ પર બેસી ગઇ અને છેડો પાથરી કંપિત સ્વરે લગવતી દુર્ગા સામુ નિહાળીને બોલી; “મા ! દુર્ગા ! મેં દુઃખદ અવસ્થાને લીધે ક્રોધાવેશમાં જે કાંઇ બોલી નાખ્યું છે તે માટે મને ક્ષમા કર. અને માંડે ધન લેનારનું કલ્યાણ કર. આ સત્યબાલાનું સૌભાગ્ય અખંડ રાખો. મા ! આપણાં સ્ત્રીહૃદયને તું ક્યાં નથી જાણતી ? મા ! દયા કર, દયા કર ! ”

સત્યબાલાએ ફરીથી લગવતીના સામુ આશંકિત દષ્ટિએ જોયું આ સમયે લગવતીના દિવ્યરૂપ પર પ્રેમનો પ્રકાશ હતો. આંખોમાં દયાની આનંદદાયિની ઝલક હતી. તે વખતે સત્યબાલાના અંતઃકરણમાં દિવ્ય ધ્વનિ સંભળાયો.—

“જા, તારું લલું થશે.”

+

+

+

કહેવાની આવશ્યકતા નજ હોય કે સત્યબાલાના પતિની માંદગીમાં પછી ફેર પડતાં કેટલી વાર લાગે ! સત્યબાલા પતિનું જીવન મેળવી ઘેર આવી તો તેનો પતિ ઘણીજ સ્વસ્થ દશામાં બેઠો હતો. સર્વ વાંતથી તેમને વાકેફ કર્યા પત્નીની હૃદય લાગણી તથા તેની ભગવતી ભક્તિ જોઈને વ્રજલાલ બાળુના નેત્રોમાંથી આનંદાશ્રુ વહી ગયાં.

સંધ્યાનો સમય છે. સત્યબાલા પોતાના પતિની સાથેજ ગાડીમાં બેસી પેલી વૃદ્ધ તુલસીબાઈને ઘેર તેની થાપણ પાછી આપવાને માટે જાય છે. વ્રજલાલ બાળુની સખ્ત પરીશ્રમની કમાણી તો ડાકટરને અર્પણ થઈ ચૂકી હતી. પણ સત્યબાલાએ પોતાની પાડોશણ હસ્તક પોતાના કાનના વિંટલા વેચાવી રૂપીઆ મેળવ્યા છે. વિંટલા જ્યારે પ્રથમ તૈયાર થઈને આવ્યા હતા તે વખતે સત્યબાલા ઘણીજ રાજી થઈ હતી. આજે તે વેચીને પ્રથમ કરતાં પણ તે વધારે રાજી થઈ છે.

વ્રજલાલ બાળુના હાથમાં પ્રથમ ગીનીઓ આવી ત્યારે સત્યબાલાના હૃદયમાં ગુદગુદી જેવું થયું હતું, પણ એ હર્ષ મુખપર આવવાનું સાહસ કરી શક્યો નહોતો. આજે એજ ગીનીઓ હાથમાંથી જતી વખતે તેનો આનંદ આંખોમાં ચમકી રહ્યો છે, હોઠ પર નાચી રહ્યો છે. કપોલ પ્રદેશને રંગી રહ્યો છે અને અંગપર કલ્લોલ કરી રહ્યો છે. પ્રથમનો આનંદ ધન્દ્રીયોનો આનંદ હતો અને આજનો

આનંદ હૃદયનો આનંદ છે. પ્રથમનો આનંદ લક્ષ્મીની અંદર છુપાએલો હતો જ્યારે આ આનંદ નિર્દોષ ગર્વથી ઉભરાઈ પડે છે.

સત્યબાલાની નવરાત્રી અને તુલસીનો આશીર્વાદ સફળ થયો છે. વ્રજલાલ બાળુ ગાડીમાં બેઠે બેઠે પોતાની ભક્તિ-મયી પત્ની તરફ પ્રેમમયી આંખોથી જોઈ રહ્યો છે. કાલ સુધી તે પોતાની પત્નીની બાહ્ય સૌન્દર્યનીજ શોભા જોઈ રહ્યો હતો; પણ આજે તો તેનું આત્મિક સૌન્દર્ય જોઈ રહ્યો છે.

વૃદ્ધા તુલસીનું ઘર એક ગલીમાં હતું. ગાડી સડક ઉપર જઈને ઉભી રહી. બંને પતિ પત્ની નીચે ઉતર્યાં. લાકડીના ટેકે અને સત્યબાલાના હાથના ટેકે ચાલતો વ્રજલાલ બાળુ તુલસીને ઘેર પહોંચ્યો. તુલસીએ રૂપીઆ લીધા અને બન્ને હાથ પ્રસારી આશીર્વાદ આપ્યો—“બેટા ! મા દુર્ગાજી તમારું કલ્યાણ કરે !”

વરસાદ પછી વૃક્ષોનાં પાંદડાં ખીલી ઉઠે તેમ આશીર્વાદ અર્પ્યા પછી તેનું સુખ આનંદથી ખીલી ઉઠ્યું.

\*

\*

\*

વ્રજલાલ બાળુને ખીજે દિવસે તો ઘણોજ આરામ થઈ ગયો. જ્યાં ભગવતીની કૃપાવૃષ્ટિ થઈ ત્યાં પછી શી વાર લાગે ! આજે વ્રજલાલ બાળુ પથારીમાં ટેકે બેઠો છે તેવા સમયે તેનો મીત્ર ગોરેલાલ પણ આવી પહોંચ્યો. પોતે કરેલા

અપરાધ માટે તેણે ક્ષમા માગી અને લઈ ગએલા ત્રીસ રૂપીઆ પાછા આપ્યા.

ગોરેલાલના ગયા બાદ વ્રજલાલ બાબુ તે રૂપીયા લેઈને ઘરમાં ગયો અને તેણે સત્યબાલાના હાથમાં આપતાં કહ્યું, “આ લો તમારા રૂપીઆ. ગોરેલાલ આપી ગયો છે.”

“એ રૂપીઆ મારા નથી. તે તો વૃદ્ધ માણ તુલસી-બાઈના છે.”

“પણ માણના તો પુરેપુરા રૂપીઆ આપી દીધા છે ને?”

“આપી દીધા તેથી શું થઈ ગયું? આ તેમના આશિ-વાદની ન્યોછાવર છે! માટે તે રૂપીઆ કાં તો માણને પહોંચાડો કે કાં તો મા-હુર્ગને પહોંચાડો.”

“પણ પછી કાનના વિંટલા ક્યાંથી આવશે? તારી પાસે હવે એકે દાગીનો તો છે નહિ?”

“દાગીનો નથી તેથી શું થઈ ગયું? સાચો શણગાર મેં મેળવ્યો છે એટલે બસ છે.”

×

×


×

પોતાને નવું જીવન મળ્યા પછી વ્રજલાલ બાબુ ઘણોજ ભક્તિવાન બન્યો. સત્યબાલાની સ્થિતિનું તો પૂછવુંજ શું હોય! તેણી તો હવે જાણે કાયમ નવરાત્ર કરતી હોય તેમ કેવળ કંદમૂળ પરજ રહેવા લાગી. ગૃહકાર્યમાં લાગતાં પહેલાં પ્રભાતે વહેલી ઉઠીને ભગવતીની પૂજા કરતી. તેના

ઘેર મા-દુર્ગાની સેવા તેમની શક્તિ પ્રમાણે ઘણીજ વધી પડી. ખંને પતિ પત્ની ભગવતી ભક્તિમાં ઘણુંજ દૃઢ બન્યાં.

જગદંબા ભગવતી પોતાના પ્રિય ભક્તોની ભક્તિ જોઈ તેમના પર અત્યંત પ્રસન્ન રહેવા લાગી. સત્યબાલા માની વાણી જે હૃદયમાં સાંભળતી હતી તે હવે સ્પષ્ટ સાંભળીને મા-દર્શન મેળવવાને ભાગ્યશાળી બની.

ધન્ય હો ભક્તનારી સત્યબાલાને !



## ૧૧-રામિણી



પારસમણિ સ્પર્શથી લોહ સુવર્ણ બને છે તેમ સંતોના સહવાસથી માયામાં રચી રહેલા માનવોનાં હૃદય માયાથી વિમુખ બની ભક્તિભાવવાળાં થાય છે. આજ પ્રમાણે બંગાળના મહાન શક્તિભક્ત શ્રી ચંડીદાસના સહવાસથી એક અભણ બાલિકા ભગવતી ઉપાસક બની. એટલુંજ નહિ પરંતુ તેની ભક્ત-સ્રીકવિ બની હતી.

આ ભક્તનારીનું નામ રામિણી. તે ઘોળી જ્ઞાતિમાં જન્મી હતી. બાલ્યવયમાંજ તેનાં માત-પિતા ગુજરી જવાથી તેણી એક ભટકતી ભીખારણુ બની. એક દિવસ એ ભૂખી તરસી નિરાધાર અવસ્થામાં ફરતી ફરતી બંગાળ પ્રાંતના વાંકુડા જિલ્લામાં નાન્નુર ગામમાં ભગવતી વિશાલાક્ષી દેવીના મંદિરના બારણા આગળ આવીને ઉભી રહી. આ સમયે મંદિરના પૂજારી તરીકે ભક્તરાજશ્રી ચંડીદાસ હતા.

ઉનાળાના સખત તાપમાં, તેનું મુખ લાલચોળ થઈ ગયું હતું; આંખમાંથી ચોધાર અશ્રુ વહી રહ્યાં હતાં. તેની આવી દીનદશા જોઈને કોમળ હૃદયના ચંડીદાસને તેના ઉપર દયા ઉપજી. તેમની દષ્ટિએ અત્યારે તેમને જાણે મા ભગવતીજ બાલિકારૂપમાં આવીને ઉભી રહી હોય, તેમ તેણી દેખાઈ. તેમણે ગદગદીત કંઠે પૂછ્યું,

“મા ! કેમ રૂઢન કરી રહ્યાં છો ? આવો પધારો મંદિરની અંદર.”

જેને આંગણ આગળ પણ ઉભા રહેવાનો અધિકાર નથી હોતો તેવી ભીખારણીને વિનયપૂર્વક અંદર આવવાની રજા મળતાં તેનો બળતો આત્મા શાંત થયો. “મહારાજ ! હું ગરીબ ભીખારણી છું. માટે મને અંદર આવવાનો અધિકાર ન હોય !”

“તું ભીખારણી છે તેથી શું થઈ ગયું ? મારી આંખોએ મારી આ માતાનું તું એક સ્વરૂપ છે, માટે ગલરાયા સિવાય અંદર આવ.”

મહારાજના આગ્રહથી ખીતી ખીતી ભીખારણી મંદિરના આગલા ખંડમાં બેઠી. ચંડીદાસે તેને પાણી પાઈને શાંત પાડી. થોડું ખાવાનું હતું તે પણ આપ્યું. ઘણા દિવસની ભૂખી બાલિકાએ અન્નપાણી લેઈ પેટમાં બળતા અગ્નિને શાંત કર્યો. ખાઈ રહ્યા પછી તેણી ઉપકાર માનતી બોલી; “મહારાજ ! આવી રીતે આજસુધી મને કોઈએ બોલાવીને ખવડાવ્યું નથી. આજે આપે મને જીવતદાન આપ્યું છે.” આમ આભાર માનતી બાલિકા ત્યાંથી ઉઠીને જવા તૈયાર થઈ. ચંડીદાસ તો તેણી જમતી હતી ત્યારથીજ તેના તરફ એકી નજરે નિહાળી રહ્યા હતા. બાણે ધ્યાનાવસ્થામાં હોય તેમ તેમની દશા થઈ ગઈ હતી ! તેણી ઉઠીને ચાલવા લાગી ત્યારેજ તેમને ખ્યાલ આવ્યો. તેમણે બાલિકાને રોકતાં કહ્યું, “તું હવે ક્યાં જઈશ ?”

“કોઈ ઝાડની છાયા તળે સૂઈ રહીશ. અને પછી મારું નસીબ જ્યાં લેઈ જશે ત્યાં ચાલવા માંડીશ.” ખાલિકા બોલતાં બોલતાં રડી પડી.

“શા માટે રડે છે? તારે હવે કોઈ જગ્યાએ જવાની જરૂર નથી. આ માનું મંદિર છે. હું માની પૂજા કરું છું તેમ તું પણ મંદિરનું વાસીદુ વગેરે કામ કરજે. તે પણ માનીજ સેવા છે. મા તને ખાવાનું આપશે.” ચંડીદાસે તેને આ પ્રમાણે આશ્રય આપ્યો.

+

+

+

રામિણી મંદિરની દાસી તરીકે રડી. અને જે વખત દેવીનો પ્રસાદ જમીને ત્યાંજ દિવસ ગાળવા લાગી. તેણી થોડા દિવસમાં તો એવી હોશિયાર થઈ ગઈ કે તેનું કામકાજ મંદિરના બીજા માણસોને પણ પ્રિય થઈ પડ્યું. ચંડીદાસે તેના પ્રત્યે અનહદ પ્રેમભાવ રાખીને તેને લખતાં વાંચતાં શીખવાડ્યું. ધીમે ધીમે તે વયમાં વધતાં ખાલિકા મટી પંદર વર્ષની યૌવના બની. યૌવનમાં પગ મૂક્યા છતાંએ તેના મુખમંડળ પર નિર્દોષ ખાલિકાનોજ ભાવ તરી આવતો હતો.

ચંડીદાસના પ્રયત્નથી અને તેમના સંગથી રામિણી ભગવતીની ભક્તિ કરતાં પણ શીખી. ઘણાં સંસ્કૃત સ્તોત્રો તેને કંઠસ્થ થઈ પડ્યાં એટલુંજ નહિ પણ તે ભગવતીનાં નવાં નવાં સ્તોત્રો રચવા લાગી. જગદંબાએ જાણે



તેની જીભપર વાસ કર્યો હોય તેમ લલલલા વિદ્વાનોને પણ શરમાવે તેવાં પદો તેણી રચવા લાગી.

મંદિરના કાર્યમાંથી સમય મળતાં તે લગવતીની ઉપાસના કરતી. હરતાં ને ફરતાં તેની જીભે જગદંબાનાં ગુણગાનનાં ગીત તો ચાલુજ હોય ! રામિણીનો સહવાસ ચંડીદાસને પણ ઘણો પ્રિય થઈ પડ્યો. તેના પરની પ્રીતિ અત્યંત વૃદ્ધિ થવા લાગી. માના આ બે પ્રેમીઓના કંઠમાંથી મીઠો મધુરો લકિત-લાવ ભર્યો સ્વર નીકળતાં મંદિરનું વાતાવરણ શાંત બની જતું અને મા જાણે તેમનાં ગીત સાંભળતી આનંદમાં હસી રહી હોય તેવો તેના મુખ પરનો પ્રેમ-પ્રકાશ જણાતો.

આ બંને લકત-પ્રેમીઓને નિહાળી કેટલાક આનંદ પામીને ધન્ય ધન્ય કહેતા તો કેટલાક ઇર્ષાજોર માનવીઓના હૃદયમાં બળતરા થતી. ‘એક ઘોળી બાલિકા આટલે દરજ્જે પહોંચી ગઈ!’ તે ઇર્ષાથી મંદ બુદ્ધિના માનવોએ ‘ચંડીદાસ રામિણી ઉપર પ્રેમાસક્ત છે.’ તેવી ખોટી અફવા ઉરાડી. ધીમે ધીમે આ પવન આખા ગામમાં ફેલાયો.

સમયની બલિહારી છે. જે રામિણીને તેમણે આશ્રય આપ્યો હતો તે રામિણી પ્રત્યેના દોષારોપણને લીધે ચંડીદાસને છેવટે મંદિરનો ત્યાગ કરવો પડ્યો.

ચંડીદાસના ગયા પછી રામિણીએ અન્નનો ત્યાગ કર્યો ને તેણી ફક્ત ગાંડાની માફક માની સન્મુખ બેસી રહેવા લાગી.

ચંડીદાસ ગામ ખડાર એક ઝુંપડી બાંધીને રહેવા લાગ્યા. ગામના મુખી તરફથી સખત હુકમ હોવાથી ચંડીદાસને કોઈ અનાજ સરખું આપતું નહિ જેથી તેમને ઘણા દિવસના ઉપવાસ થયા. આ બાબુ રામિણી પણ અન્નશન વ્રત આદરી બેઠી છે.

માના આ લકતોના ત્રણ ત્રણ દિવસના ઉપવાસ થતાં લગવતી દયાળુ દેવી શાંત બેસી રહે ખરી કે ? દેવીએ રાત્રેજ ગામના મુખીને સ્વપ્ન આપી લકતોની નિર્દોષતા જાહેર કરી તેમજ મંદિરના બીજા માણસોને પણ સ્વપ્નદ્વારા જણાવ્યું, કે, “જો તમે ચંડીદાસને મારા મંદિરમાં નહિ લાવો તો સર્વનાશ થઈ જશે” આજ રાત્રે રામિણીના શીરપર અદશ્ય રીતે મા હાથ મૂકી ગયાં, ને તેની નિશાની પણ મૂકતાં ગયાં. રામિણી ધ્યાનસ્થમાંથી જાગ્રત થઈ. તેના હૃદયમાં પણ મા કંઈક કહી ગયાં જેથી તેની મુખમુદ્રા પર આનંદ છવાઈ ગયો.

પ્રાતઃકાળ થતાં ગામ લોકો મુખીના કહેવાથી રામિણી સાથે ચંડીદાસને તેડવા ગયા. લકતના ચરણોમાં પડી સર્વએ તેમની ક્ષમા માગી. તેઓની સાથે ચંડીદાસ મંદિરમાં પાછા આવ્યા.

X

X

X

લકત ચંડીદાસના વધુ સહવાસથી ને જગદંબાની કૃપાથી રામિણી શક્તિ-સાધનામાં પૂર્ણતા મેળવી ને જગદંબાનો સાક્ષાત્કાર પણ કરી શકી.

ચંડીદાસ પ્રત્યે તેનો ઘણોજ પૂજ્યભાવ હતો. તેના પહેલાં ચંડીદાસનું મૃત્યુ થયું. તેમનું ચિતામાં શયન થયું તે સમયે રામિણીએ ઉન્મત થઇને એક હૃદયદ્રાવક ગીત ગાયું હતું.

\*

\*

\*

રામિણીના સંબંધમાં ચંડીદાસ કહે છે કે, “તાહાર પિરીતી જગતે નહિ ઉપમા” તેની પ્રીતીનો જોટો જગતમાં મળે એમ ન હોતું. આજ પ્રમાણે ચંડીદાસના શુદ્ધ પ્રેમનો પરિચય રામિણીના લખેલા અનેક પદો ઉપરથી મળે છે.

ચંડીદાસ અને રામિણીના પ્રેમમાં કોઇપણ જાતનો વિકાર નહોતો. એ વાતની સાક્ષી તેનાં રચેલાં બંગાળી પદોમાંથી સારી પેઠે મળી આવે છે. પ્રેમલકિતની નિર્મળ જ્યોતિથી રામિણી ઘોળણે પોતાના ચરિત્રને ધોર્યું હતું. તેણીએ ભગવતી ભક્તિથી પોતાના જીવનને સફળ કર્યું હતું. તેમજ તેની ભક્તિભરેલી પ્રેમલ વાણી આજે અનેકને તે પ્રત્યે દોરી રહી છે.



## ૧૨-જનીબાઈ



જેમ રામકૃષ્ણ પરમહંસદેવના જીવનચરિત્ર પરથી બે લકતનારીનાં આછાં જીવનો આપણે જાણી શકીએ છીએ તેમ મહાગુજરાતમાં થઈ ગયેલા પરમ લકતરાજ મીકું મહારાજના જીવન પરથી આ લકતનારી જનીબાઈના જીવનની ઝાંખી આપણે કરી શકીએ છીએ.

રામિણીની માફકજ આ જનીબાઈ લકત-સ્ત્રીકવિ હતી. તેણે શક્તિ સંબંધી ઘણીજ ગરબીઓ અને પદો રચેલાં છે.

પોતાના ધર્મમાં-પથમાં-રસમાં તરખોળ થઈ જવાથી પોતાનું વ્યક્તિત્વ ભૂલી ગયેલી આ લકતનારીને લોકો પોતાનું નામ જાણે એનીયે તમા નથી જણાતી. એણે પોતાની બધી હિંદી તેમજ ગુજરાતી કવિતા કાંપનિક નામ-તખલ્લુસથી લખી છે; એટલે આપણે ન છુટકે એનું ખરું નામ જાણ્યા વગર માત્ર તખલ્લુસથી સંતોષાવું પડે છે.

વૈષ્ણવાદિ સંપ્રદાયોમાં જે શ્રી હરિના ખાસ અનન્ય લકત હોય તે ‘જન’ કહેવાય છે. આ લકતનારીએ એજ શબ્દને સ્ત્રીજાતિનો બનાવી, તેને પોતાના તખલ્લુસ તરીકે વાપર્યો છે. પોતાનાં સઘળાં કાવ્યોમાં અંતે ‘જની’ એટલુંજ પોતાને માટે કહે છે. આ બાબતમાં ખીજું પણ કહેવાનું

છે. જનીબાઈ એવું સ્ત્રીઓનું નામ પાડવામાં પણ આવે છે. એટલે ‘જની’ એ માત્ર તખલ્લુસ છે કે એનું ખરું નામ છે, તે ચોક્કસ કહી શકાતું નથી.

\*

\*

\*

જની પ્રાચીનકુળમાં જન્મી હતી તેમ કહેવાય છે; પરંતુ તેનો જન્મ કયારે થયો તે જણાતું નથી. એની કવિતામાં સંવત ૧૮૫૫માં ગુરુનું દર્શન થયું અને ત્યારપછી તેણે શક્તિ-સાધના ઘણી કરી. સં. ૧૮૬૦ માં તેને યુગલ-રૂપ અર્ધનારીશ્વરનું દર્શન થયું. સંવત ૧૮૬૮માં તેણે ભગવતી ખાલાની ઉપાસના કરી ખાલા-દર્શન મેળવ્યું અને પોતે સંવત ૧૮૬૮ના પોષ વદ તેરસ અને રવિ-વારને રોજ રક્તિરૂપે લળી ગઈ-મરણ પ્રાપ્તી; એટલી સાલવારી નીકળે છે.

જનીની કવિતામાં ઠેકાણે ઠેકાણે અજપા, અર્ધનારીશ્વર, અકુળ, અંતન્યસિ આનંદ, ઉન્મત્તી, કામકલા, માયા, ભૈરવ, ભૈરવી, નિત્યા, માતૃકા, શ્રીચંદ્ર, શ્રીપુર, શક્તિ, સામરશ્ય એવા એવા શબ્દો ઉલરાઈ આવે છે. તેમજ એમની કવિતા આપણા શક્તિ ધર્મને અંગેજ લખાઈ છે.

‘જની’ ભગવતીની પરમ ઉપાસક હતી. તેણી શક્તિની ઉપાસક તરીકેજ બહાર ઓળખાઈ છે. તેણે પોતાની કવિતામાં પોતાને માટે કશું લખ્યું નથી, પરંતુ તેના ગુરૂ મહારાજ મીકું મહારાજના સંબંધમાં આપુ જીવનચરિત્ર રસભર્યું વર્ણવ્યું છે.

જનીના ગુરૂએ વિંધ્યની એક ગુફામાં અષ્ટભુજની ભકિત અને ધ્યાનનો આરંભ કર્યો હતો. તેઓ અન્નજળ ત્યાગીને દંડાસને ધ્યાનનિમગ્ન થયા હતા. એમ કરતાં અગિયાર દિવસ વહી ગયા, ત્યારપછી ખારમા દિવસે તેમને ભગવતી પ્રસન્ન થયાં હતાં. ત્યાર બાદ તેઓ પોતાને ગામ મહિસા પુનઃ પધાર્યા. ને પોતાનો શક્તિપંથ તેમણે ચલાવ્યો હતો. આ સમયે જનીબાઈનો તેમને મેળાપ થયો હતો.

જનીબાઈનો વધુ વૃત્તાંત ન મળવાથી તેમની કવિતાનો એક નમુનો આપી આ ચરિત્ર સમાપ્ત કરીશું.

\*

માયા તે રંગમાં રમાડે, સખી જુઓ માયા તે રંગમાં રમાડે;  
નિષ્કામિકને પરમ સુખ અરપે, સકામિકને લમાડે.  
વિષયી જીવન રાત્રી તુલ્ય દેખે, મુકિતને દિવસ તે દેખાડે;  
મુમુક્ષુને વળી રાત્રી ને વહાણું, એવી માયા તે સમજાણુ પાડે.  
પ્રેમીને વળી પોતે પ્રેમ દેખાડે, સકામીને નાખે ખાડે;  
'જની'ને તે ત્યારે પ્રસન્ન થઈ છે પિયુના પદને પમાડે.



❖ શ્રી ગુજરાતી ચંડીપાઠ ❖

:: નવી આવૃત્તિ દિવાળી પછી પ્રકટ થશે ::

વધુ માહિતી માટે પત્ર લખી પૂછાવો.

લખો-શ્રી શક્તિ સાહિત્ય મંદિર-નડિઆદ.

## ૧૩-દિવાળીબા



આ જેના જીવનની ઝાંખી છે. તે મારાં પૂજ્ય સ્વ. માતૃશ્રીની છે. લકતનારીઓના જીવનચરિત્રો રજુ કરતાં કેઈ દેવી પ્રેરણાથીજ તેમના જીવનની ઝાંખી મારી લકતમાતા તરીકે રજુ કરું છું.

દિવાળીબાની જન્મભૂમિ અમદાવાદ જિલ્લાના આંબારેલી કે જેના સંબંધમાં માનો મહિમા ભાગ ૧ લા માં ‘આંબારેલી’ તરીકેની એક લકતગાથા પ્રસિદ્ધ થઈ ચૂકી છે તે ગામમાં ને તે કુળમાંજ થયો હતો. તેમના પિતાશ્રી અત્યંત ગરીબ હતા. દિવાળી બા દુઃખમાંજ જન્મ્યા હતાં. તેમની માતા છ માસનાં મૂકી મૃત્યુ પામી હતી. તેમની બાલ્યાવસ્થામાં એક અલૌકિક શુભ ઘટના છે. જે કે આ ઘટના તેમણે શુભ રાખવા કહેલ પરંતુ તેમનું લાલન પાલન કેના હસ્તક થયું હતું તે જાણવા પૂરતુંજ જણાવું છું. આજની દુનિયા ભલે તે ન માને, પરંતુ મને મારી માતાના વચનો પર પૂર્ણ વિશ્વાસ હતો.

તેમના પિતાશ્રી જગદંબાના પરમ લકત હતા. સાથે સાથે સાધન માર્ગમાં પણ પ્રવિણ હતા. તેમણે દિવાળી-બાના માતાના મૃત્યુ પછી યોગિણી સાધન કર્યું. ને તેમાં તે સફળ થયા. લકતવત્સલા યોગિણી રોજ રાત્રે પધારતી.

અને ગૃહકાર્ય શુભ રીતે કરી જતી. દિવાળીખાને નવરાવવાં, તેમનાં માથાં ઓળવાં, તેમજ અન્ય ગૃહકાર્ય એક માતાની સમાન યોગિણી કરી જતી. આ કાર્ય દિવાળીખાની છ સાત વર્ષની ઉંમર થઈ ત્યાંસુધી ચાલવા લાગ્યું. પછીથી તે કેાઇ કારણવશાત્ બંધ થયું.

દિવાળીખાના પિતાશ્રીએ બાલ્યાવસ્થામાંજ જગદંબાની ભક્તિના સંસ્કાર તેમનામાં સીંચ્યા હતા. તેઓ એકજ શબ્દ-મહામંત્ર કહેતા, “બેટા! તારી મા તો ધાવણી મૂકીને મરી ગઈ હતી. પરંતુ તારૂં લાલનપાલન જગદંબાની કૃપાથીજ થયું છે ને તું જો તેને સંભાળીશ તો તે તારી સંભાળ લેશે.”

×

×

×

### ગૃહસ્થાશ્રમ

દિવાળીખાએ અગીઆર વર્ષની ઉંમરમાંજ પ્રભુતામાં પગલાં માંડી લીધાં. ગરીબને ગરીબ અને ભક્તને ભક્ત મળે. મારા પિતાશ્રીનું કુટુંબ પણ શક્તિભક્તજ હતું. હુધ સાકરનો સંગમ થયો.

મારા પિતાશ્રીનું સમસ્ત જીવન ભક્તિમયજ હતું. સંપત્તિની બાબતમાં પ્રથમ સ્થિતિ ઘણી સારી હતી, પરંતુ ભક્તિ અને લક્ષ્મીને કદી મેળા બેસે ખરો કે ? સંજોગોવશાત્ ફટકો પડતાં તદ્દન નિર્ધન અવસ્થા પ્રાપ્ત થઈ અને યજમાનવૃત્તિ કરીનેજ કૌટુંબિક નિભાવ



કરવા લાગ્યા. ગૃહવ્યવહારમાં તેમનું લક્ષ તદ્દન ઓછું હતું જેથી સમસ્ત ભાર પ્રથમ તો મારાં ગં. સ્વ. માતૃશ્રીતુલ્ય કાશીબા જેઓ મારાં માસી અને કાકી થાય છે તેઓ ચલાવતાં. તેમને બાલ્યાવસ્થામાંથીજ વૈધવ્ય પ્રાપ્ત થયેલ હોવાથી સમસ્ત જીવન કૌટુંબિક સેવામાંજ ગાળ્યું અને હજી પણ ગાળી રહ્યાં છે. દિવાળીબાએ ચૌદ વર્ષે ગૃહવ્યવહાર સંભાળી લીધો અને બંને બેનોએ સંપીને સંસારી ના'વ ચલાવ્યું.

દિવાળીબા નિત્ય કર્મમાં તેઓ મારા પિતાશ્રીને પૂજાની સર્વ તૈયારી કરી આપતાં પછી પણ પોતે માર્છપૂજામાં બેસતાં. જગદંબાની પ્રસાદીથીજ મારા મોટાં બહેનનો જન્મ થવાથી તેમનું નામ તેમણે અંબા રાખ્યું. અને આંગણે અંબા પધારી હોય તેમ સર્વ હર્ષિત થવા લાગ્યાં.

પુત્રી પછી પુત્રનો જન્મ થતાં કંઈ માતા હર્ષિત નથી થતી? લવિષ્યમાં પણ દુઃખનો અંત આવશે એ આશાએ પુત્ર માટે માતા શું શું નથી કરતી? મા જેવો પવિત્ર અને સ્વર્ગીય પ્રેમ બીજ કોઈ પણ સંબંધમાં નથી હોતો એ પ્રેમ દુનિયાના સર્વ સંબંધોથી હેઠ છે.

એ માતાએ પારણામાંની સંસ્કૃતિમાંજ ધાર્મિકતાનું અને મા-સેવાનું મારામાં સીંચન કર્યું. પાંચ વર્ષમાં નિશાળે મૂકી ઘેર શિક્ષણ આપવા માટે અક્ષરઅજ્ઞાન માતા શું કરી શકે? ગરીબના બાળકને કોણ લણાવે? માતાની

મનોવેદના એક સંસ્કારી યુવક જે અમારા મકાનની રહામે લાડે રહેતા હતા તેમણે જાણી. માતાએ એકજ કરગરતો પ્રશ્ન પૂછ્યો, “મ્હારા કેશવને લણાવશે ? હું તમારું કામકાજ કરીશ.” એ યુવકનું હૃદય પીગળ્યું ને મારી સંલાળ કેવળ માતાના એક શબ્દથીજ લેવી શરૂ કરી. આજે પણ તેઓશ્રી એક મામા જેટલો પ્રેમ રાખી રહ્યા છે.

મ્હને અગીઆર વર્ષનો કરતાં કરતાં તો એ માતાએ પોતાની જાતને પારકાં વૈતરાં કરવામાં કસી નાખી.

નિર્ધન અવસ્થામાંએ ગૃહવ્યવહારની સાથે સગાંવહાલાનો સંબંધ સાધવામાં એવી કાર્યદક્ષતા વાપરી હતી કે જેથી કરીને નજીકના એક કાકાના લીધે પુત્રનું માથું આવ્યું. વહુઘેલી માતાએ એક કરજ પૂર્ણ કરી બીજું કરજ ઉભું કર્યું. પિતાને તો માત્ર માળાં અને મંજીરાની ધુન હતી. બીજાની જરૂર તેમને હતીજ નહિ.

### મા'માંમદ્દા-ભક્તિ

દિવાળીખાને પૂર્ણ વિશ્વાસ જગદંબા પર પ્રથમથીજ હતો ને તેઓ એ વિશ્વાસેજ જીવનનાં જગવ્યવહારે ચલાવી રહ્યાં હતાં. મુઠીમાંથી પણ ચપટી અનાજ આંગણે આવેલ અતિથીને આપવું એ તેમનો જીવનક્રમ હતો. કોઇ આંગણેથી લિક્ષા લીધા વિના પાછું જાય એ એમને કદાપિ રુચતું નહિ.

મારું ગુજરાતી શિક્ષણ પૂર્ણ થતાં માતાને તો હોંશ હતી અંગ્રેજી લણાવવાની પરંતુ માતાને વૈતરૂ કરતાં બેઠ

મારાથી ક્યાંથી ભણાય ? છેવટે પ્રેસ નોકરી સ્વીકારી અને એ પાંચ રૂપીઆ મળતાં “આ મારા કેશવની કમાણી ! તેનો મા આજે તને થાળ ધરાવું છું.”

કોઈપણ નવી વસ્તુ આવતાં તે જગદંબાને ધરાવ્યા પછીથીજ જમતાં. હીંડતે ચાલતે તેઓ અંબાનું રટણ કરતાં એટલુંજ નહિ પણ પાડોશીઓના દુઃખ માટે પણ તે પોતાના ઘરમાં ખીરાજેલી જગદંબાને ઘીનો દીવો અને નાળીએરની બાધા માનતાં ને તે પોતાના પૈસે કરતાં.

પુત્રને નોકરી મળતાં માતાનું હૃદય આનંદથી કેટલું ઉભરાય છે તે તો ગરીબ જનનીના હૃદયો સિવાય અન્ય કોણ જાણે ? તે માતૃશ્રીને કેટલીક વિનવણી કર્યા બાદ પારકુ વૈતરૂ કરવાનું તે સમયથી તેમણે મૂકી દીધું. મારા મનમાં સાચો થાળ તો જનનીને એ ધરાયો હતો કે જેથી જનની અને જગતમાતા બંને પ્રસન્ન થયાં.

ઘરમાં કોઈ માંદુ થાય તો વૈદ ડોક્ટરને ત્યાં ન જતાં કેવળ જગદંબાને પ્રાર્થના કરવી. એ નિયમ દિવાળીબાનો ખાસ હતો. તેમની જગદંબા પર અટલ અચલ શ્રદ્ધા હતી. ને ખરેખર તેમની પ્રાર્થનાથી અનેક વખતે માંદા પડેલાં અમો બાળકો સાજાં થયેલાં. તેમની પ્રાર્થનાના અનેક ચમત્કારો ઘરમાં, કુટુંબમાં તેમજ પાડોશીઓને પણ મળ્યા છે. ને તે ખીજનું સીંચન તેમણે મારામાં બાળપણથીજ કરેલ છે.

એકજ સૂત્ર વખતો વખત કહેતાં “એટા ! તારી સંભાળ લેનાર મા-અંબા છે. ખીજનું તારૂં આ જગતમાં

કોઈ નથી.” કેટલીક વખત તેઓ ભક્તોનાં ચરિત્રો કહેતાં ને જેમ અને તેમ જગદંબાપર મારી વધુ શ્રદ્ધા બેસે તેવા પ્રયત્નો કરતાં.

આચાર વિચાર પોતે પાળતાં એટલુંજ નહિ; પરંતુ મરતાં સુધીએ દરેકને પળાવતાં રહ્યાં. મનુષ્ય જન્મમાં પ્રાક્ષણ યોનિમાં જગદંબાએ જે જન્મ આપ્યો છે તેનું પૂરેપૂરું ભાન તેમણે કુટુંબને કરાવ્યું છે.

### મા'ની મંત્રદિક્ષા

સુખના દિવસોની શરૂઆત થતામાંજ મારા પિતાનો સ્વર્ગવાસ થયો. વૈધવ્ય અને કષ્ટનો મહા ભાર દીવાળીબાના શીરપર આવી પડ્યો. પિતાએ પણ મરતાં વારસામાં બે મહા અમૂલ્ય સૂત્રરત્ન સોંપ્યાં. “ભાઈ! અતિથીને આપવું અને મા'ની ભક્તિ કરવી. તે તમારું પૂરું કરે છે ને કરશે.”

એક પ્રસંગે મને વધુ કમાવાની ઇચ્છા થતાં મુંબાઈ જવાની ઇચ્છા થઈ. માતાની આજ્ઞા મળે તેમ નહોતી જેથી રાત્રીએ છુપી રીતેજ મુંબાઈ પલાયન કર્યું. પરંતુ પુત્ર વિયોગે માતાએ અન્નજળનો ત્યાગ કરેલો. હોવાથી માતાની હૃદય વેદનાએ મારા મગજને ભ્રમિત બનાવ્યું અને ત્રીજા દિવસેજ માતાના ચરણોમાં હાજર થવું પડ્યું.

ઉપરના પ્રસંગ પછી એ જનનીમાં અનહદ પૂજ્યભાવ પેદા થયો અને નિત્યની દેવસેવામાં તેમનું પૂજન કરવા લાગ્યો. રાત્રિદિવસ જગદંબાનીજ લગની લગાડનાર

એ પરોપકારી માતાનું પૂજન કરતાં તેમનું હૃદય ભરાઈ આવતું અને હંમેશાં એકજ સુત્ર કહેતાં “ભાઈ! હું તો તારી જુદી માતા છું. તારી સાચી માતા તો એ અંબા છે. તેનું તું એક ચિત્તે પૂજન કર અને પ્રેમે કરીને તેને મેળવ.” માતાના આ આશિર્વાદ મને ફક્ત થવા લાગ્યા. એકવીસમા વર્ષે જગદંબા પ્રેમમાં તદ્દત્ત થવાનો માર્ગ એ માતૃશ્રીએ બતાવ્યો.

મારા પચ્ચીસમા વર્ષે મા-પ્રેમમાં જગતદષ્ટિએ ગાંડા ગણાતાં શુદ્ધિ લાવનાર એ મારાં માતૃશ્રીજ હતાં. તેમના શબ્દોમાં એક એવી અજબ શક્તિ હતી કે જે તુર્તજ ફક્ત થતી.


### માંદગીના બીછાને

દિવાળીબાએ તેમની પર વર્ષની જાંદગીમાં માત્ર દશકોજ સુખ ભોગવ્યું. ત્યારપછી વનમાં પ્રવેશ કરતાં દૈવસંભોગે ઉદર કરડ્યો ને માંદગીના બીછાને પડ્યાં. આ ગંભીર માંદગી એક વર્ષ સુધી ચાલી- અનેક ઉપચારો અને વૈદ ડોક્ટરોની દવા તેમની ના હોવા છતાંયે કરતાં છેવટે સં. ૧૯૯૧માં મૃત્યુ નજીક પહોંચેલાં માધકૃપાથી બચ્યાં પરંતુ પથારીવશજ રહ્યાં. આ પ્રસંગે એક ચમત્કારિક પ્રસંગ ઉપસ્થિત થયો.

અચાનક મારો સંસાર પરનો વૈરાગ્ય ગુપ્ત રીતે ગૃહત્યાગ, પછી આખી રાત્રી સુધી મહિસાગરના કેાતરડામાં ભટકવું,

રસ્તો ન સુઝવો, પડી જવું, કુદરતી ગાઠ નિંદ્રા, દિવ્ય તેજનો પ્રકાશ, ઝખકીને જાગવું, પ્રકાશમાં દિવાળીબાનું સ્વરૂપ દર્શન, પછીથી ગાલપર સખત તમાચો વિગેરે ચમત્કાર બનતાં રાત્રીએ ને રાત્રીએ મારે એક વચ્ચે ગૃહ તરફ બેલાન અવસ્થામાં પગે ચાલતાં નડિઆદ આવીને માતૃશ્રીના ચરણમાં હાજર થવું પડ્યું. ખરેખર પુત્ર કુપુત્ર થાય પણ માતા કદાપી કુમાતા થતી નથી. “બેટા સંસાર ત્યાગ કરવો સહેલો નથી ! અને તું શું ત્યાગી શકે તેમ છે ? જ્યાંસુધી જીવનમાં ખાવા પીવાની જરૂર છે, શરીરની દરેક ઇન્દ્રીયો કામ કરી રહી છે ત્યાં સુધી એક સંસાર મુકી તું બીજો સંસાર ઉભો કરીશ. તેના કરતાં આ છે તે માનુંજ છે તેમાં રહી માની સેવા કર.” આ તેમનું વાક્ય હતું.

દિવાળીબાને માંદગીમાં પાછો વધારો થયો અને છેવટે સં. ૧૯૯૩ ના માગશર સુદી ૧૦ ના રોજ તેમનો આત્મા માઈધામ પહોંચ્યો.



# શ્રી શક્તિ સાહિત્ય મંદિરની પ્રવૃત્તિઓ

: દ્યેય-ધર્મ પ્રત્યેની મા-ભાવનાના ભક્તિ પ્રચાર :

:: સાહિત્ય પ્રવૃત્તિ ::

## ૧ શક્તિ “અંથમાળા”

- આ માળાનું વર્ષ આવણ સુદ ૧૫ થી શરૂ થાય છે.
- પુસ્તકોદ્ધારા ભક્તિરસનું વાંચન મળે છે.
- વા. લવાજમ: રૂ. ૧) પો. ખ. સાથે.
- લવાજમ પ્રથમ પુસ્તક સમયે જ લેવામાં આવે છે.

## ૨ “શક્તિ” માસિક:

- પ્રત્યેક માસની પૂર્ણિમાએ માસિક-પત્ર પ્રકટ થાય છે.
- વર્ષ આસો સુદ ૧૫ થી ભાદરવા સુદ ૧૫ નું ગણાય છે.
- વાર્ષિક લવાજમ: રૂ. ૨) પો. ખ. સાથે.
- ચૈત્ર માસમાં દગદાર ખાસ અંક આપવામાં આવે છે.

## ૩ શક્તિ “પુસ્તકમાળા”

- વર્ષમાં ગમે ત્યારે છૂટક પુસ્તક પ્રગટ થાય છે.
- અગાઉથી ગ્રાહક થનારને ઓછી કિંમતે મળે છે.

## ૪ શક્તિ “પુષ્પમાળા”

- મંદિરના વર્ષ સાથે આવણથી જ વર્ષ ગણાય છે.
- વિના મૂલ્યે નાનાં પુસ્તકો વહેંચવામાં આવે છે.

## ૫ શક્તિ “પુતકાલય”

- આ વિભાગદ્વારા શક્તિ સાહિત્યનાં બીજાં પ્રકારે પ્રગટ કરેલાં પુસ્તકો મંદિરની ઓપીસે છૂટક કિંમતેથી વેચવામાં આવે છે.

:: અન્ય પ્રવૃત્તિ ::

મા-મંદિર

માધ્ય મંત્ર મહાયજ્ઞ

શ્રી શક્તિ સાહિત્ય મંદિર સ્ટેશનરોડ-નડિઆદ.

# ભગવતી પ્રેમીઓને અત્યંત ઉપયોગી પ્રાણુવાન પુસ્તકો

ભગવતી ભક્તરત્ન	[પ્રાચીન ભક્તોનાં ચરિત્રો]	૦૧
ભગવતી ગીતા	[ગુ. શ્લોક-ટીકા સાથે]	૦૧
જ્યોતિદર્શન	[અર્વાચીન ભક્તોનાં ચરિત્ર]	૦૧
શક્તિ-સહસ્ર પાઠ	[ભગવતી અને ગાયત્રીનાં હજાર નામ]	૦૧
શક્તિ સંતચરિત્ર	[પ્રાચીન અને અર્વાચીન સંતો]	૦૧
‘મા’નો મહિમા ભાગ ૧	[ભક્તચરિત્ર અને ભક્તની વાણી]	૦૧
શક્તિવિજય	[મોક્ષદાયક સળંગ વાર્તા]	૦૧
‘મા’નો મહિમા ભાગ ૨	[નવીન વિધિવિધ ગરબા-ગરબી]	૦૧
શક્તિ-મહિમન	[ગુ. શ્લોક-ટીકા સાથે]	૦૧
દેવાંશી દુર્ગાદેવી	[સળંગ સુંદર વાર્તા]	૦૧
શક્તિ-કથા	[પાંચ અધ્યાય. ગુ. શ્લોક ટીકા]	૦૧
શ્રી અંબિકા અંક	[શક્તિનો ખીખ વર્ષનો ખાસ અંક]	૦૧
શ્રી બાલાંક	[શક્તિનો ત્રીજો વર્ષનો ખાસ અંક]	૦૧
શ્રી કાલિકા અંક	[શક્તિનો ચોથો વર્ષનો ખાસ અંક]	૦૧
રત્નદિવડાં	[ભક્તિવાન સ્ત્રી પુરૂષનાં ચરિત્ર]	૦૧
સૌન્દર્યલહરી	[શંકરાચાર્યે કરેલ શક્તિ-સ્તુતિ]	૦૧
ભગવતી ભજનાવળી (૧)	[ચાલુ રાગનાં ગરબા, ગરબી, ગીતો]	૦૧
” ” (૨)	... ..]	૦૧
જગદંબા કાવ્યામૃત	[ભક્ત ચતુરદાસ રચિત જુના છંદ]	૦૧
શ્રી બાલાર્ચનપદ્ધતિ	[બાલની ઉપાસના વિધિ]	૦૧
નવરાત્રી ભજનાવળી	[થોડાક ગરબા-ગરબી]	૦૧
મુખોધવાટિકા	[મોક્ષદાયક નાની વાર્તાઓ]	૦૧

દરેકનું પો. ખ. જુદું. વધુ માહિતી માટે પત્રવ્યવહાર કરો.

શ્રી શક્તિ સાહિત્ય મંદિર, સ્ટેશનરોડ-નડિઆદ



---

ભગવતી ભક્તિરસતું અતિ ઉપયોગી વાંચન અર્પતી  
વર્ષ-૫ શક્તિ “અંથમાળા” વા. લ. રૂ. ૧)

---

:: ચાલુ પાંચમા વર્ષનાં ચાર પુસ્તકો ::  
પ્રથમ પુસ્તક- માનો મહિમા ભાગ ૩ જે

---

-: તૈયાર છે :-

ફર કાવ્યો તથા સમશ્લોકી દુર્ગાપાઠ, શ્રી અન્નપૂર્ણા સ્તોત્ર ને  
મનનીય પ્રાર્થના વિગેરે સાથે.

છટક મૂલ્ય ૦-૪-૦ પો. ખ. ૦-૧-૦ જુદુ

બીજું પુસ્તક- ભગવતી ભક્તનારી

---

-: તૈયાર છે :-

જેમાં ભક્તબહેનોના ભક્તિમય જીવનચરિત્રો છે.

છટક મૂલ્ય ૦-૬-૦ પો. ખ. ૦-૨-૦ જુદુ.

ત્રીજું પુસ્તક- માઠ પત્રાવલી

---

પોષ સુદ પૂર્ણિમાએ પ્રકટ થશે.

માઠભક્તિ સંબંધી વિધિવિધિ વિષયોને છણતા અનેક મનનીય પત્રો.

છટક મૂલ્ય ૦-૨-૦ પો. ખ. ૦ ૧-૦ જુદુ.

ચોથું પુસ્તક- મા મહા સુદ પૂર્ણિમાએ  
પ્રગટ થશે

---

:: ધર્મ, પ્રેમ, જ્ઞાન અને ભક્તિરસ ઝરતી સળંગ વાર્તા ::

છટક મૂલ્ય ૦-૬-૦ પો. ખ. ૦-૨-૦ જુદુ

અંથમાળા ના ગ્રાહક થનારને રૂ. ૧) માં આ ચાર પુસ્તક ઘેર એઠાં મળશે.

લખો:-શ્રી શક્તિ સાહિત્ય મંદિર સ્ટેશનરોડ, નડિઆદ

---

# પ્રાર્થનાનો મહિમા



પ્રાર્થના એ નિત્યકર્મ બનશે ત્યારે મનુષ્ય જન્મનું સાર્થક થશે.

પ્રાર્થના એટલે માછ પાસે આપણી અપૂર્વતાની કથુલાત અને પૂર્ણ બનવાની યાચના.

પ્રાર્થના એટલે માછની અનંત સત્તાનું જ્ઞાન, કે જેના વિના એક તણખડું પણ ન હાલે, આમ સમજી અહંકારનો નાશ કરવાની માગણી અને પ્રયાસ.

પ્રાર્થના એટલે દોષોની, પાપની પશ્ચાત્તાપ પૂર્વક અરજ.

પ્રાર્થના એટલે માછના દિવ્ય ગુણોનું સ્મરણ, ચિંતન, મનન, ધ્યાન અને તેવા ગુણો પ્રાપ્ત કરવાની ધગશ.


પ્રાર્થના એટલે માછ પાસે સતત તાર બાંધી રાખવાની યોજના.

પ્રાર્થના એટલે માછ સર્વવ્યાપક છે. તેનાથી જાનું કંઈ નથી, સર્વની સાક્ષી એ છે, એની ખાત્રી કરી લેવી અને હૃદયમાં માઈ નામ કોતરાવી રાખવું.

પ્રાર્થના એટલે ટૂંકમાં સત્ત્વમાગમ. વિવેક, વિચાર, હૃદયની આત્મવાણી માછ પ્રાર્થના માટે સાચી તાલાવેલી, તીવ્ર ઉત્કંઠા, ધગશ, સાચી વ્યાકુળતા અને સતત જગત તથા અવિરત અભિપ્રેક્ષા.

પ્રાર્થના સમયે ચિત્તનો વિરોધ કરવા સતત અભ્યાસ કરવો. ધીરજ અને ખાંતથી નિરોધ પૂર્ણપણે થઈ શકશે. કાયરતાને ભગવી, માઈના દર્શનની અભીરૂચી ઉત્પન્ન કરવી અને અન્ય સર્વ સંબંધો, વ્યવહારો, વિચારો વિગેરેને દૂર કરવા તથા છેક માઈના સ્વરૂપની ઝાંખી કર્યા કરવી, આમ કરતાં ચિત્ત કેકાણે આવશે.





श्री शक्ति साहित्य मंदिर, स्टेशनरोड-नडियाद.

---

